



బి.టి.రణదివే

కాళికాలోకం

డిసెంబర్ 2007


మాసపత్రిక

వెల: రూ.5



మొక్కుబడి అసెంబ్లీ సమావేశాలతో ప్రజలకు ఒలిగిందేమిటి?

CR



విశాఖ శ్రామిక మహిళా ఉద్యమ నిర్మాత

కార్మిక నాయకురాలు

కా॥ డి. శారద 3వ వర్ధంతి సందర్భంగా

ఇవియే మా విప్లవ జోహార్లు



జననం 23-1-1953 కాప్టెన్ డి. శారద మరణం 17-12-2004

శ్రామిక మహిళా సమన్వయ కమిటీ

విశాఖ జిల్లా

ఎన్.పి.ఆర్. భవనం

సివిటియు కార్యాలయం

డోర్.నం.28-6-8, ఎల్లమ్మతోట,

జగదాంబ జంక్షన్, విశాఖపట్నం-20



డిసెంబర్ - 2007

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21 సంఖిక 12

విడి ప్రతి వెల : రూ. 5

సం॥ చందా : రూ. 50

విషయ సూచిక

సంపాదకీయం	1
కవర్ స్టోరీ-	
మొక్కుబడి అసెంబ్లీ సమావేశాలతో ప్రజలకు ఒరిగిందేమిటి?	3-5
డాక్టర్...డాక్టర్... (పళ్లు లాగుతున్నాయా)	6
ఉద్యమ వార్తలు	8-12
చలి-గర్మి	13
బాలలలోకం- మంచిచెడు	14
కాలసెంటర్లా? కాలసర్వాలా?	15
ఐక్య ఉద్యమాలకు సన్నద్ధమవుదాం-	16
అక్టోబర్ విప్లవం- కార్మికవర్గం	17
జి.వో.-	18
ఉత్పత్తి క్రమంలో ముస్లిం మహిళలు	19
కథ- పోరాడి వుంటే...	20-21
చారిత్రాత్మకం-శాంపిస్సన్ ఒప్పందం	22
సిర్కూర్ పేపర్ మిల్లు సమ్మె	23
ఉద్యమవార్తలు	24-25
మహాసభలు	26-27
సమానత్వంకోసం ఉద్యమిద్దాం!	28
ఏకాకి అవుతున్న అమెరికా	29
-బాలల సృజనశీలకు చిత్రోత్సవాలు	30
కవిత	31
ముంతమపాళా	32

మేనేజర్

కార్మికలోకం

ఇ.సం.1-7-139/44, ఎస్.బి.ఐ. స్ట్రక్ కేంద్రం,
ఎస్.ఆర్.కె.నగర్, రిసాలగడ్డ జమీన్దార్ పూర్,
ముప్పలూరు, హైదరాబాద్-20.
ఫోన్: 27612474 ఫ్యాక్స్: 27610128

ఎడిటోరియల్ బోర్డు

ఎడిటర్ : పి.రోజా

సభ్యులు: పర్వసత్యనారాయణ, వై.సిద్ధయ్య,
ఎస్.వీరయ్య, ఆర్.సుధాభాస్కర్, సత్యభాస్కర్,
ఆర్.ఎస్.మూర్తి, పి.అజయ్ కుమార్, పి.అరుణ

మేనేజియల్ బోర్డు

మేనేజర్ : వై.సిద్ధయ్య

సభ్యులు: పర్వసత్యనారాయణ, ఎస్.పుణ్యవతి,
వెంకట్, ఆర్.ఎస్.మూర్తి, పి.అరుణ

సంపాదకీయం

కలం గొంతు నొక్కలేరు!

కాంగ్రెస్కి అవినీతికి వున్న బాదరాయణ సంబంధం జయంతి ధర్మతేజస్కాం నుండి దేశానికి కొత్త కాదు. తాము శుద్ధ పూసలమని, తమది దేవుడి పాలనయని సి.ఎం గారు మా లావుగా ప్రచారం చేసుకుంటున్నారు. జరుగుతున్న అవినీతి కుంభకోణాలు ఒక్కొక్కటి బయటికొచ్చే కొద్దీ గొంతులో వెలక్కాయ పడ్డట్లుంది ఏలిన వారి స్థితి. రెండేళ్ళ క్రితమే జలయజ్ఞంలో వెయ్యికోట్ల అవినీతి గురించి బి.వి.రాఘవులు మహబూబ్ నగర్ లో చెప్తే ఆయనకి కోర్టు నోటీసు పంపి, తర్వాత నాలిక్కరుచుకున్నారు.

వీరి అవినీతి గురించి ఎవరు చెప్పినా, వారందరికీ రాజకీయ ఉద్దేశాలు ఆపాదించి నోరుమూయించారు. ఈ “దేవుడి పాలన” అవినీతి లీలలు పుంఖానుపుంఖాలుగా పత్రికల్లో ప్రచురితమయ్యే కొద్దీ తట్టుకోలేని పాలకులు విలేకర్లను దండించడానికి పూనుకున్నారు.

ఈమధ్యకాలంలో అన్ని రంగాలలో అవినీతి విశ్వరూపాన్ని ప్రదర్శిస్తోంది. అధికారంలోకి వచ్చిన కొత్తలోనే “తొమ్మిదేళ్ళుగా అధికారానికి దూరంగా వున్నాం.. ఆమాత్రం చేసుకోపోతే ఎలా?” అంటూ ఒక మంత్రిగారు అవినీతిని, పైరవీల సంస్కృతిని సమర్థించారు. అరవై గజాల నివాసస్థలం కావాలని, సాగుభూమి కావాలని పోరాడిన పేదలపై ఉక్కుపాదం మోపుతున్నారు. రక్తాలు చిందేలా లారీచార్జీలు చేశారు. ఖమ్మంజిల్లా ముదిగొండలో కాల్పులు జరిపి ఏడుమందిని బలిగొన్నారు. వేలమందిని జైలుపాలు చేశారు. మరోవైపు అధికారపార్టీ నేతలు, వాళ్ళ అండదండలు గల పెట్టుబడిదారులకు వందల వేల ప్రభుత్వ, ప్రైవేటు భూమిని కారుచౌకగా కట్టబెడుతున్నారు. ఇటువంటి అవినీతి, అక్రమాలను సహించలేక వామపక్షాలతోసహా అన్ని ప్రతిపక్షపార్టీలూ ప్రజాసంఘాలు, పెద్దఎత్తున ఆందోళనలు చేపడుతున్నాయి, రోజురోజుకు ప్రభుత్వ అవినీతి, అసమర్థత, ఆశ్రిత పక్షపాతం పత్రికలు బయటపెడుతుండడంతో ప్రభుత్వం పిచ్చెక్కినట్లు వ్యవహరిస్తోంది.

వివిధ దిన, వార పత్రికల విలేకరులు సాహసోపేతంగా వ్యవహరిస్తూ అధికారపార్టీ అవినీతి భాగోతాలను సాక్ష్యాధారాలతోసహా బయటపెడుతున్నారు. అన్నిటిలోనూ ముఖ్యంగా భూపోరాటాలకు సమాధానంగా ప్రభుత్వం ప్రవేశపెట్టిన ఇందిరమ్మ ఇళ్ళ బండ్లారాన్ని బయటపెడుతున్నారు. వామపక్షాలు భూమి కావాలని అడుగుతుంటుంటే మేము పేదలకు ఇళ్ళు కట్టిస్తున్నామని ప్రగల్భాలు పలుకుతున్న రాష్ట్రమంత్రులు, పత్రికలు బయటపెడుతున్న వాస్తవాలు చూసి ఖంగుతింటున్నారు.


ఇందిరమ్మ ఇళ్ళలో ఇప్పటివరకూ 21% అర్హత లేని వారు పొందారు. 45శాతం మంది అర్హత వున్న వారికి రాలేదని జర్నలిస్టులు బయటపెట్టడం ప్రభుత్వానికి మింగుడు పడటం లేదు. ఒక దినపత్రిక ప్రభుత్వ దాడులకు సవాలుగా ప్రతిరోజు సీరియల్ గా “ఇందిరమ్మ ఇళ్ళు”లో అవినీతిని ఫోటోలతోసహా రాష్ట్ర వ్యాపితంగా ప్రచురిస్తుంచటంతో గంగ వెరులెత్తిపోతున్నారు.

ఇందిరమ్మ ఇళ్ళలో అవినీతి బయటపెట్టిన వారికి బడితపూజనే బహుమతిగా ఇచ్చారు కర్నూలుజిల్లా లద్దగిరిలో విలేకరులను అరెస్టు చేసి కేసులు నడిపిస్తున్నారు. తూర్పుగోదావరిజిల్లా రాజవోలులోనూ విలేకరులపై కిరాతకదాడి జరిగింది. కరీంనగర్ లో విలేకరులపై హత్యాప్రయత్నం జరిగింది. ముఖ్యమంత్రి స్వయంగా దాడులను సమర్థించడంతో, ఇతర మంత్రులు, చోటా మోటా నాయకులు పత్రికల మీద విరుచుకుపడుతున్నారు. దీన్ని నిరసిస్తూ వామపక్షాలు, పౌరహక్కుల సంఘాలు, ప్రజాసంఘాలు, జర్నలిస్టు యూనియన్ లు ఆందోళనలు చేస్తున్నా ప్రభుత్వవైఖరి మారడం లేదు. తాజాగా 27-11-2007నాడు నల్గొండజిల్లా కలెక్టరేట్ లో హోంమంత్రి జానారెడ్డిగారు పత్రికావిలేకర్లను తీవ్రంగా అవమానించి వాస్తవాలు రాస్తున్న వారిపై తన అక్కసు వెళ్ళగక్కారు.



పత్రికలు మీడియా ప్రదర్శిస్తోన్న సాహసోపేత వైఖరి పాలకవర్గాలకు వణుకు పుట్టిస్తోంది. అందుకే నయానోభయానో దారిలో తెచ్చుకోవాలని విలేకరులకి ఇళ్ళు, ఇన్సూరెన్స్ ఇస్తామని ఆశలు పెడుతూ లొంగదీసుకోవాలని ప్రయత్నిస్తోంది. మరోవైపు అనాగరిక దాడులతో పత్రికల పీక నొక్కాలని తాపత్రయపడుతోంది. ప్రజాస్వామ్యానికి మూలస్తంభమయిన పత్రికా స్వేచ్ఛ కాపాడుకోవడానికి, విలేకరులకు కార్మికవర్గం అండగా నిలవాలి. ప్రభుత్వం ఆట కట్టించాలి.

...

మనోమథం



వివిధ
ప్రతికల
సౌజన్యంతో



మొక్కుబడి అసెంబ్లీ సమావేశాలతో ప్రజలకు ఒరిగిందేమిటి?



హావ్! నవ్వితే నాకెమిటి సిగ్గు? అన్నట్లున్నది పాలకుల వ్యవహారం. ప్రజాసమస్యలను ప్రతిబింబిస్తూ తగిన పరిష్కారాలు చూపాల్సిన చట్టసభ సమావేశాలు తిట్ల పురాణాలకు వేదికగా మారి ప్రజాస్వామ్యాన్ని అపహాస్యం చేస్తున్నాయి. మొక్కుబడి చందంగా అసెంబ్లీ సమావేశాలు నిర్వహిస్తూ, ప్రజా సమస్యలను గంగలో కలిపి చేతులు దులుపుకుంటున్న పాలకపార్టీల నేతల తీరును ప్రజలు అసహ్యించుకుంటున్నారు. ప్రజాసమస్యలను ప్రక్కదారి పట్టించేందుకు ఎత్తులకు పై ఎత్తులు వేస్తూ, వ్యక్తిగత దూషణలతో పోటీపడుతూ అసెంబ్లీని రాజకీయ క్రీడా మైదానంగా మార్చారు. కోట్లాది రూపాయల ప్రజాధనం వృధా చేశారు. పదిరోజుల అసెంబ్లీ సమావేశాల్లో నోటి దురుసు మాటలతో రాజకీయ లబ్ధికై ప్రాకులాడుతూ విలువైన సమయాన్ని వృధా చేశారు. సమావేశాలను చక్కదిద్దేందుకు, తగిన ఎజెండాను రూపొందించేందుకు స్పీకరు ఏర్పాటు చేసిన బిజినెస్ ఎడ్యుంజరీ సమావేశంలోనే శాసనసభా నాయక, ప్రతిపక్ష నాయకులు ప్రవర్తించిన తీరును చూసి యావత్ తెలుగు ప్రజానీకం ముక్కున వేలేసుకుంది. సందుల్లో, గొందుల్లో, చిల్లర తగాదాల్లో పోట్లాడుకునేవారు మాట్లాడుకునే “నోర్మయ్, నీ అంతుచూస్తా” లాంటి పరుషపదజాలన్ని ముఖ్యమంత్రి,

ప్రతిపక్ష నాయకులు చాలా సాదాసీదాగా మాట్లాడటం శాసనసభ హుందానే కించపరిచింది. రాజ్యాంగాన్ని, చట్టసభల ఔన్యత్యాన్ని నిలబెడుతూ, ప్రజాసమస్యలపై స్పందించి సరైన దిశలో పరిష్కారాల్ని చూపించాల్సిన అసెంబ్లీ సమావేశాలను తూతూ మంత్రంగా నడుపుతున్న పాలకుల తీరును రాజకీయ రహితంగా ప్రజాస్వామ్య వాదులందరూ నిరసించాలి. అప్పుడే పాలకుల బుద్ధి మారుతుంది.

ఉద్యమాల పట్ల చిన్నచూపు మంచిది కాదు


అధికారంలోకి రాకముందు వాగ్దానాల వాన కురిపించి, మూడున్నర ఏండ్లుగా పాలన చేస్తూ కార్మికుల సమస్యలను పట్టించుకోకపోవటం దారుణం. అసెంబ్లీ సమావేశాల సందర్భంగా రాష్ట్రం నలుమూలల నుండి వచ్చిన వివిధ రంగాల కార్మికులు, ఉద్యోగుల ప్రదర్శనలు, ధర్నాలతో ఇందిరాపార్కు “ధర్నాచౌక్” దద్దరిల్లింది. సమావేశాల ప్రారంభ రోజు నుండి ముగింపు రోజు వరకు ఏదో ఒక రంగానికి చెందిన వందలాది కార్మికులు తమ ఆర్తనాదాలను నినాదాలతో మారుమ్రోగించారు. నెలల తరబడి వేతనాలు అందక అవస్థలు పడుతున్న గ్రామపంచాయతీ కార్మికులు, ఉద్యోగులు, ప్రభుత్వం తెచ్చిన జి.ఓ.2501 నాలుగు నెలలైనా అమలు

చేయనందుకు నిరసనగా కాంట్రాక్టు పంచాయతీ కార్యదర్శులు, చేసిన ఒప్పందాన్ని అమలు చేయమని డిమాండ్ చేస్తూ పౌరసరఫరాల హమాలీలు ధర్నాలు చేశారు. పెంచిన జీతం ఇవ్వకుండా పెండింగ్లో పెట్టినందుకు నిరసనగా విద్యాలంటీర్లు, వేతనాలు పెంచాలని నిరంతర విద్యాప్రేరక్లు, ఉద్యోగభద్రతను నిలబెట్టమని అన్ఎయిడెడ్ ఉపాధ్యాయులు బడులకు సెలవుపెట్టి అసెంబ్లీ బాట పట్టారు. విద్యా, ఆరోగ్య పంచాయతీరాజ్, ఫారెస్ట్ శాఖల్లో పని చేస్తున్న కాంట్రాక్టు ఉద్యోగులు తమను రెగ్యులరైజ్ చేయకుండా బానిస చాకిరి చేయించుకుంటున్నందుకు నిరసనగా హైదరాబాద్కు తరలి వచ్చారు. నెలరోజులు సమ్మె చేసినా కార్మికశాఖ మంత్రి స్పందించనందుకు నిరసనగా బీడీ రంగంలోని ప్యాకర్లు, నెలసరి ఉద్యోగులు లేబర్ కమిషనర్ కార్యాలయం ముట్టడి చేశారు. మధ్యాహ్న భోజనం వండిపెడుతున్న మహిళలకు బిల్లులు చెల్లింపులో చేస్తున్న జాప్యం, కమ్యూనిటీ హెల్త్ వర్కర్లు జీతాలు నెలల తరబడి ఆపు చేయటాన్ని నిరసిస్తూ మంత్రివర్గులకు మెమోరాండాలు ఇచ్చారు. మెడికల్ & హెల్త్ డిపార్ట్మెంట్లో పి.ఆర్.సి.లో జరిగిన వ్యత్యాసాన్ని సవరించాలని, కాంట్రాక్టు ఉద్యోగులను రెగ్యులరైజ్ చేయాలని అసెంబ్లీకి తరలివస్తే లారీచార్జీ, అరెస్టు చేశారు. రాష్ట్ర ప్రభుత్వ నిర్లక్ష్యం ఫలితంగా అసంఘటిత రంగం కార్మికుల్లో పెరుగుతున్న ఆగ్రహానికినిదర్శనమే ఈ ఉద్యమాలు. ఈ నిరసనలను ప్రభుత్వం చులకనగా చూస్తే రాబోయే కాలంలో తగిన మూల్యం చెల్లించక తప్పదు. “బలవంతమైన సర్పం సైతం చలిచీమల చేత చిక్కి చచ్చినట్లు” అధికార దర్పంతో విర్రవీగుతున్న రాష్ట్ర ప్రభుత్వానికి ఈ అట్టడుగు, సామాజిక వర్గాలకు చెందిన

అసంఘటిత రంగ కార్మికులే తగిన గుణపాఠం చెబుతారు.

మాట తప్పిన ముఖ్యమంత్రి

“ఆడిన మాట తప్పే వంశం కాదు మాది” అని తరచూ చెప్పే ముఖ్యమంత్రి నైజం “నోడల్ ఏజెన్సీ” ఏర్పాటుపై వేసిన కుప్పిగంతుల ద్వారా బహిర్యతమైంది. కులవివక్ష పోరాట సమితి కెవిపిఎస్ ఆధ్వర్యంలో రాష్ట్ర వ్యాపితంగా పెద్ద ఉద్యమం జరిగిన నేపథ్యంలో దళితులకు, ఆదివాసీలకు జనాభా ప్రాతిపదికగా నిధులు కేటాయించే సబ్ ప్లాన్ (ఉపప్రణాళిక)ను అమలు చేస్తామని, అందుకు నోడల్ ఏజెన్సీని కూడా ఏర్పాటు చేస్తామని బడ్జెట్ సమావేశాల సందర్భంగా ఫిబ్రవరి 27న ముఖ్యమంత్రి స్వయంగా చెప్పారు. 8నెలలు గడిచినా నోడల్ ఏజెన్సీ ఏర్పాటు చేయకపోవడంతో కెవిపిఎస్, దళిత సంఘాలు, ఇతర మేధావులు ఉద్యమం ప్రారంభించడంతో ఎపెక్స్ బాడీని వేస్తున్నట్లు ప్రకటించారు. ఇది గమనించిన అఖిలపక్ష నాయకులు ముఖ్యమంత్రిని కలిసి నోడల్ ఏజెన్సీ ఏమయిందని అడిగితే “నేను అలా ఎప్పుడూ హామీ ఇవ్వలేదని” అబద్ధమాడారు. ముఖ్యమంత్రి నిండు సభలో హామీ ఇచ్చిన విషయాన్ని అసెంబ్లీ ప్రొసీడింగ్స్ ను ఉటంకిస్తూ పత్రికలు బయట పెట్టడంతో ముఖ్యమంత్రికి గొంతులో పచ్చి వెలక్కాయ పడ్డట్లయింది. శాసనసభా సమావేశాల సందర్భంగా ఛలో అసెంబ్లీకి కెవిపిఎస్, దళిత సంఘాలు పిలుపునిచ్చాయి. వామపక్ష పార్టీలు, ఇతర ప్రతిపక్షాలు మద్దతు తెలిపాయి. ప్రభుత్వం హడావిడిగా నోడల్ ఏజెన్సీ ఏర్పాటు చేస్తున్నట్లు ప్రకటించింది. కానీ ఆ జి.ఓ.లో బడ్జెట్లో ఎస్సీలకు 16.2శాతం, ఎస్టీలకు 6.6శాతం నిధులు కేటాయించి వాటిని ఒకే పద్దు క్రిందికి తెచ్చే వెసులుబాటు లేదు. ప్రణాళికా కేటాయింపు, పథకాల రూపకల్పనలో నోడల్ ఏజెన్సీకి ఎలాంటి





పాత్ర కల్పించలేదు. కేటాయించిన నిధులు ఖర్చు కాకుంటే, అవి మురిగిపోకుండా తర్వాత సంవత్సరంలో ఖర్చు చేసే వీలు లేదు. ఈ జి.ఓ.లో తగిన మౌలిక మార్పులు తెచ్చి నోడల్ ఏజెన్సీని పటిష్టపర్చేంత వరకు ఉద్యమం కొనసాగాలి.

రైతాంగాన్ని దగా చేసే ప్రభుత్వ కపట వైఖరి

రాష్ట్రంలో రైతాంగం శాసనసభా సమావేశాల సందర్భంగా పెట్టిన ఆవేదనాభరిత ఘోషలు పాలకుల చెవులకెక్కలేదు. ఎం.ఎస్.స్వామినాథన్, జయతీఘోష్ వంటి వ్యవసాయ నిపుణులు కనీస మద్దతు ధరపై ఇచ్చిన సూచనలు పాలకుల కళ్ళకు కానరావటం లేదు. వరి, ఇతర పంటలకు మద్దతు ధరల కోసం అఖిల పక్ష రైతు సంఘాలు చేసిన ఉద్యమాలు, రాష్ట్రబండ్, ప్రభుత్వానికి చీమకుట్టినట్టైనా లేదు. గోధుమలకు ఇచ్చే కనీస మద్దతు ధర వెయ్యి రూపాయలనే వరికి కూడా ఇవ్వాలని రాజకీయ తేడాలతో నిమిత్తం లేకుండా యావత్ రైతాంగం కోరుతున్నది. పాలక కాంగ్రెస్ పార్టీతోసహా, అన్ని రాజకీయ పార్టీలు వెయ్యి రూపాయలు ఇవ్వాలని అడుగుతున్నారు. మరి ఎందుకు అఖిలపక్షంగా ఏర్పడి కేంద్ర ప్రభుత్వంపై వత్తిడి చేయకూడదు? ఈ బాధ్యత నుండి ముఖ్యమంత్రి ఎందుకు తప్పుకుంటున్నాడు? శాసనసభలో తీర్మానం పెట్టి, కేంద్ర ప్రభుత్వానికి ధన్యవాదాలు చెప్పేదానికి ఇచ్చిన ప్రాధాన్యత, రైతాంగానికి మద్దతు ధర సాధించే దానికి ఏమి చెయ్యాలో తెల్పలేదు. ఏకగ్రీవ తీర్మానం చేసి చేతులు దులుపుకుంటే సరిపోతుందా? “అందరూ శాఖాహారులే కానీ మధ్యలో రోయ్యల బుట్టే మాయమయ్యింది” అన్నట్లుంది వరి మద్దతు

ధర వ్యవహారం. ఈ విషయంలో పాలకపక్షం నటిస్తూ నిద్రపోవటం మానుకోవాలి. కళ్ళు తెరవాలి. రైతాంగం పట్ల మొసలి కన్నీరు కార్చొద్దు. చిత్తశుద్ధితో పంటలకు మద్దతు ధర కల్పించేందుకు పూనుకోవాలి. లేకపోతే రైతాంగం ఆగ్రహాన్ని చవిచూడాల్సి వుంటుంది.

అసెంబ్లీ తీరు మారకుంటే శంకరగిరి మాన్యాలే

శాసనసభా సమావేశాలను మొక్కుబడిగా నిర్వహించే పద్ధతులకు ముగింపు పలకాలి. ప్రజాసమస్యలను చర్చించే వేదికగా మార్చాలి. వివిధ సామాజిక తరగతుల ఆర్థిక, సామాజిక సమస్యలను అర్థవంతమైన రీతిలో చర్చించేందుకు పాలకపార్టీలు పూనుకోవాలి. వ్యక్తిగత దూషణలతో, అధికార దాహంతో పోటీలు పడుతూ ప్రజాసమస్యలను ప్రక్కదారి పట్టించే వైఖరులను విడనాడాలి. అత్యంత విలువైన సభా సమయాన్ని వృధా కాకుండా, ప్రజాధనం లూరీ కాకుండా చూడాలి. సభామర్యాదలు కాపాడుతూ, ప్రజాస్వామ్య విలువలు పెంచేందుకు తమ ప్రవర్తన దోహదపడేలా చూచుకోవాలి. ఈ విషయాలన్నింటిలో పాలకపక్షానిదే ప్రధాన బాధ్యత. ప్రజలకిచ్చిన వాగ్దానాలు, తమ ఎన్నికల మ్యానిఫెస్టోలో నుంచి తిరిగి చూచుకొని, వాటి అమలుకు పూనుకోవాలి. “ఏరు దాటించాకా ఓడ మల్లయ్య, ఏరు దాటాక బోడి మల్లయ్య” అన్న సామెతగా వ్యవహరిస్తూ ప్రజలను వంచిస్తూ పరిపాలన సాగిస్తే, ఇక శంకరగిరి మాన్యాలు పట్టాల్సిందే.

- ఎం.సాయిబాబు

సిఐటియు రాష్ట్ర కార్యదర్శి

పళ్లు లాగుతున్నాయా?

బ్రష్... డ్రష్...

మధు, రాధ ఇద్దరూ ఒకసారి ఫంక్షన్ కు వెళ్లారు. అక్కడ భోజనం చేశాక ఐస్ క్రీమ్ తినాలని కప్ తీసుకున్నారు. స్పూన్ తో ఐస్ క్రీమ్ ను నోట్లో పెట్టుకోగానే పళ్లు జివ్వమని లేగాశాయి. దీంతో తనకెంతో ఇష్టమైన ఐస్ క్రీమ్ ను రాధ తినలేకపోయింది. దగ్గర్లోని దంత వైద్యుణ్ణి సంప్రదించారు.

మీకొచ్చిన సమస్య పళ్లు లాగడం/జివ్వమనడం అని డాక్టర్ చెప్పారు. దీనికి శస్త్ర చికిత్స అవసరమన్నారు. “అమ్మో శస్త్ర చికిత్సా” అని భయపడింది రాధ. దీనికి ప్రత్యామ్నాయంగా మందులు ఇవ్వమని కోరింది. మందులు, పేస్టులు వాడడం వల్ల కలిగే దుప్రభావాలను వివరించారు. శస్త్రచికిత్స అంటే కోయడం, రక్తస్రావం లాంటివి లేకుండా లేజర్ చికిత్స అందుబాటులోకి వచ్చిందని తెలిపారు డాక్టర్. మరి పళ్లు ఎందుకు లాగుతాయి? దీనికి అందుబాటులో ఉన్న లేజర్ చికిత్స గురించి తెలుసుకుందామా?

పళ్లు లాగడం 40 శాతం మందిలో కనిపిస్తుంది. ఈ సమస్య ఉన్న వారు చల్లని, పులుపు పదార్థాలు తీసుకున్నప్పుడు, వేడి కాఫీలు, టీలు తాగినప్పుడు, చల్లని గాలి తగిలినప్పుడు పళ్లు జివ్వమని లాగుతాయి. దీన్ని ‘సెన్సిటివ్ టీత్’ అంటారు.

మామూలుగా పంటిమీద గట్టి తెల్లటి పొర ఎనామిల్ కప్పి ఉంటుంది. ఇది శరీరంలోని ఎముకల కన్నా గట్టిగా ఉంటుంది. త్వరగా దెబ్బతినదు. దీని కింద డెంటిన్ ఉంటుంది. దీనికింద పల్ప్ కేవిటీలో నరాలుంటాయి. గట్టి పదార్థాలను నమలడానికి పళ్లను అధికంగా ఉపయోగించినప్పుడు పళ్ల పైభాగాన ఉన్న ఎనామిల్, డెంటిన్ అరిగి నరాలు ఎక్స్ పోజ్ కావచ్చు.

పళ్లలో కేవిటీస్ ఏర్పడడానికి ముందు పంటి మీద ఎనామిల్ దెబ్బతని డెంటిన్ కూ ఇబ్బంది కలగొచ్చు. అప్పుడు నరాలు ప్రత్యక్షంగా ఎక్స్ పోజ్ అవుతాయి. ఇలాంటి వాళ్లు ఏ పదార్థాలు తిన్నా అంటే... చల్లటి, వేడి పదార్థాలు తీసు కున్నా, సరాసరి అవి పంటి నరాలను తాకి పళ్లు జివ్వన లాగేస్తాయి. ఇలా పంటి సెన్సిటివిటీ పెరుగుతుంది. ఇలాంటి వాళ్లు ఐస్ క్రీములు, వేడి టీ, కాఫీలు తీసుకో లేరు. దీంతో ఏం తినాలన్నా భయపడి పోతారు.

పన్ను చుట్టూ చిగురు ఉంటుంది. చిగుళ్ల వ్యాధి వల్ల ఇది ముడుచు కున్నప్పుడు చిగురులో ఉండే పన్ను రూట్

బయటకు ఎక్స్ పోజ్ అవుతుంది. ఈ రూట్ లో చిన్న రంధ్రాలుంటాయి. ఇవి నేరుగా నరాలతో సంబంధం కలిగి ఉంటాయి. దీని వల్ల రూట్ భాగానికి చల్లనివి లేదా వేడివి తగిలినప్పుడు పళ్లు లాగుతాయి. కొన్ని సందర్భాల్లో పన్ను పైభాగంలో ఉండే ఎనామిల్ అరిగిపోవడం వల్ల కూడా పళ్లు లాగుతాయి.

కారణాలు:


పంటి అపరిశుభ్రత: దంతాలను, చిగుళ్లను సరిగ్గా శుభ్రపరుచు కోకపోవడం వల్ల పళ్ల చుట్టూ పాచి, గార పడుతుంది. దాంతో వాటిలోని బ్యాక్టీరియా చిగుళ్లవ్యాధిని తీవ్రతరం చేస్తుంది. దీంతో చిగుళ్లు ముడుచుకుంటాయి.

బ్రష్ చేయకపోవడం: సరిగ్గా బ్రష్ చేయకపోవడం, హార్డ్ బ్రష్ వాడడం, పది నుంచి 15 నిమిషాలు బ్రష్ చేయడం వల్ల పళ్లు అరిగిపోతాయి. చిగుళ్లు కూడా అరిగిపోతాయి.

చాలా మంది చిగుళ్లు, పళ్లు అరిగిపోయినా చికిత్స చేయించుకోరు. కొన్ని రకాల తాత్కాలిక పేస్టులతో (సెన్సీడెంట్, సెన్సీక్వల్) నెట్టుకొస్తుంటారు. ఇది చాలా ప్రమాదకరం. పైగా ఇది శాశ్వత పరిష్కారం కాదు.

అసలు కారణాన్ని గుర్తించి వైద్యం తీసుకోకుండా వీటిని వాడడం వల్ల చిగుళ్ల అరుగుదల, పంటి అరుగుదల ఇంకా ఎక్కువై, పళ్లన్నీ దెబ్బతింటాయి. చివరికి పళ్లను తీసేయాల్సి వస్తుంది.

చికిత్స: పళ్లు లాగే సమస్యను



లేజర్ చికిత్స ద్వారా అధిగమించొచ్చు. లేజర్ బీమ్ ను అరిగిపోయిన పళ్లపై ప్రసరింప జేసినప్పుడు పంటిలోని డెంటిన్, పల్స్ లోని నరాల చివరి తీవ్రతను తగ్గిస్తుంది. డెంటిన్ లోపల ఉండే టుబ్యూల్స్ సీల్ చేస్తుంది.

కాబట్టి పళ్లు లాగుతున్నట్లయితే పేస్టులు, టూటైట్లు వాడి కాలయాపన చేసి పళ్లను మరింత పాడు చేసుకోకుండా లేజర్ చికిత్స ద్వారా తగ్గించుకోవచ్చు. ముఖ్యంగా మధుమేహ వ్యాధిగ్రస్తులకు ఇది చాలా సౌకర్యవంతంగా ఉంటుంది.

*

Bharat Motor Parcel service Drivers & Employees Union

(Regd. No. 4268)

Affiliated to CTIU

Auto Nagar, Vanasthalipuram,

Hyderabad - 70 (A.P)

T. Sathi Reddy

Hon'ble President

M. Bhopal Reddy

General Secretary

S. Niranjana (Yadav)

Working President

A. Sathaiyah (Goud)

Working President

N. Srinivas Rao

Organisation Secretary

K. Chandu

President

A. Srinivas Goud

Vice-President

K. Srinivas

Working President

S. Shankara Chary

Treasurer

V. Venkanna


Organisation Secretary

Committee Members

- ❖ Y.N. Chary
- ❖ Md. Nayeem
- ❖ Md. Azeem
- ❖ P. Srinivas
- ❖ T. Venkata Ramulu
- ❖ M. Durga Reddy
- ❖ R. Yadagiri Goud
- ❖ N. Srinivas Rao
- ❖ A. Uppalaiah
- ❖ S. Baswaraj
- ❖ K. Buchi Reddy
- ❖ Ch. Mallesh Yadav
- ❖ G. Lakshma Reddy


ఉద్యమ వార్తలు

కేంద్ర, రాష్ట్ర ప్రభుత్వ ఉద్యోగుల
సమ్మె విజయవంతం



కేంద్ర, రాష్ట్ర ప్రభుత్వ ఉద్యోగులు 30/10/2007న ఉప్పల్ సర్కిల్ ఆఫీస్ ముందు పెద్దఎత్తున సమ్మె కార్యక్రమాన్ని నిర్వహించారు. ఈ సందర్భంగా సిఐటియు ఉప్పల్ సర్కిల్ కమిటీ ప్రధానకార్యదర్శి మన్నె నర్సింహారెడ్డి మాట్లాడినారు. తెలంగాణా మున్సిపల్ ఎంప్లాయిస్ అధ్యక్షులు ప్రభాకర్ గౌడ్, నాయకులు, నర్సింహాచారి, సుధాకర్ రెడ్డి, యాదయ్య తదితరులు పాల్గొన్నారు.

**అమెరికాతో అణుఒప్పందం
భారతదేశంపై ప్రభావం అంశంపై సభ**



వీపుల్ ఫర్ ఇండియా విజయవాడ ఆధ్వరంలో “అమెరికాతో అణుఒప్పందం-భారత దేశంపై ప్రభావం” అంశంపై 14-10-07న సభ జరిగింది. ఫోరం కన్వీనర్ ఎమ్.ఎన్.పాత్రుడు అధ్యక్షతన జరిగిన సభలో సిపిఎమ్ పొలిట్ బ్యూరో సభ్యులు బి.వి.రాఘవులు మాట్లాడుతూ దేశ

అపోలో వేతన ఒప్పందం



అపోలో సిఐటియు ఆధ్వర్యంలో 3వసారి వేతన సవరణ జరిగింది. గత రెండు అగ్రిమెంట్లలో రూ.1800 పెరిగింది. అది కూడా 180 మందికి జరిగింది. ఇప్పుడు 220 మందికి రూ.2100 పెరిగింది. ఈ అగ్రిమెంట్ 3సం॥ అమలులో ఉంటుంది. అందరికీ 20% బోనస్, పిల్లల విద్యకి అలవెన్స్ ఒక్కొక్కరికి రూ.650/- చొప్పున సంవత్సరానికి రూ.1300/-, పండుగ అలవెన్స్ రూ.2,000-3,500/- వరకు ఇవ్వాలని కూడా ఈ అగ్రిమెంట్ లో యాజమాన్యం ఒప్పుకుంది. హైదరాబాద్ లోని ప్రైవేట్ కార్పొరేట్ అసుపత్రులలో ఈ రకమైన అగ్రిమెంట్ ఇదే మొదటిసారి.

అపోలో ఆస్పత్రి యాజమాన్యం కార్మికులను చీల్చి ఈ అగ్రిమెంట్ జరగకుండా ఉండేందుకు ప్రయత్నించింది. అయితే సిఐటియు కార్వాన్ జోన్ కమిటీ ఈ ప్రయత్నాన్ని అడ్డుకుంది. విజయవంతంగా మంచి అగ్రిమెంట్ చేసేందుకు పూర్తి కృషి చేసింది. ఈ సందర్భంగా అపోలో కార్మికులు నగర సిఐటియు కమిటీకి రూ.80,000/- విరాళంగా అందజేశారు.

ప్రయోజనాలను దెబ్బతీసే 123 ఒడంబడికపై పార్లమెంటు లో విస్తృతంగా చర్చ జరగవలసి ఉందన్నారు. కృష్ణా, గుంటూరు ఎమ్.ఎల్.సి కెఎస్.లక్ష్మణరావు, లయోలా కళాశాల లెక్చరర్ తుమ్మల శ్రీకుమార్లు పాల్గొని ప్రసంగించారు. మేధావులు మౌనాన్ని వీడి అణుఒప్పందం పై స్పష్టంగా తమ అభిప్రాయాలను ప్రకటించాలని కోరారు. ఫోరం కో-కన్వీనర్ జె.వి.ఎల్.ఎన్.మూర్తి తొలుత ఆహ్వానం పలుకగా, వైస్-చైర్మన్ ఇ.వి.తులసీరావు వందన సమర్పణ చేశారు.

కాంట్రాక్టు ఉద్యోగుల, కార్మికుల కనీసవేతనాలకై దేశవ్యాపిత ఉద్యమం

స్పాన్సరింగ్ కమిటీ జాతీయ సదస్సు పిలుపు

కాంట్రాక్టు వ్యవస్థకు వ్యతిరేకంగా, కాంట్రాక్టు, ఔట్ సోర్సింగ్, టెంపరరీ, క్యాజువల్ పద్ధతుల్లో పనిచేసే ఉద్యోగ, కార్మికుల కనీసవేతనాలు, పి.ఎఫ్., ఇ.ఎస్.ఐ, ఉద్యోగభద్రత, సామాజిక భద్రతా, సంక్షేమం పరిరక్షణకై దేశవ్యాప్త ఉద్యమం చేయాలని స్పాన్సరింగ్ కమిటీ ఆఫ్ ట్రేడ్ యూనియన్స్ 2007 నవంబర్ 19న ఢిల్లీలో నిర్వహించిన జాతీయ సదస్సు నిర్ణయించింది. ఈ సదస్సుకు దేశ నలమూలల నుండి పరిశ్రమలు, ప్రభుత్వరంగ సంస్థలు, డిపార్ట్మెంట్లలో పనిచేస్తున్న కాంట్రాక్టు, ఔట్ సోర్సింగ్, క్యాజువల్, టెంపరరీ ఉద్యోగులు, కార్మికులు పెద్ద సంఖ్యలో పాల్గొన్నారు. ఈ సదస్సులో ఎఐటియుసి ఆల్ ఇండియా ప్రధాన కార్యదర్శి గురుదాస్ దాసుగుప్తా, సిఐటియు ఆల్ ఇండియా ప్రధాన కార్యదర్శి యం.కె.పాంధేలు ప్రధాన ఉపన్యాసాలు చేశారు. ఎఐసిసియు, హెచ్.యం.యస్, యుటియుసి(ఎల్.ఎస్), యుటియుసి, టియుసిసి మరియు సలు స్వతంత్ర ఆల్ ఇండియా ఫెడరేషన్స్, యూనియన్ నాయకులు, సిఐటియు రాష్ట్ర ఉపాధ్యక్షురాలు యస్.పుణ్యవతి పాల్గొని ప్రసంగించారు. ఆంధ్రప్రదేశ్ నుండి సిఐటియు ప్రతినిధులు 10 రంగాల నుండి 24 మంది, సిఐటియు రాష్ట్ర కేంద్రం నుండి యస్.పుణ్యవతి పాలడుగు భాస్కర్లు ఈ సదస్సుకు హాజరైనారు.

సదస్సులో రూపొందించిన డిమాండ్స్

జనవరి 8న ఆల్ ఇండియా డిమాండ్స్ డే

- 1) వివిధ శాఖలు, సంస్థలలో నియమించబడిన కాంట్రాక్ట్, ఔట్ సోర్సింగ్ ఉద్యోగులను, కార్మికులను ప్రిన్సిపల్ ఎంప్లాయర్ ఉద్యోగులుగా గుర్తించాలి.
- 2) పర్మినెంట్ పోస్టులలో, శాశ్వత స్వభావం కలిగిన పోస్టుల్లో నియమించబడ్డ కార్మికులను రెగ్యులరైజ్ చేయాలి. వారి పేర్లను హాజరు పట్టికల్లో వ్రాయాలి. ఉల్లంఘించిన యజమానులను శిక్షించాలి.
- 3) ఔట్ సోర్సింగ్ పద్ధతిని కూడా కాంట్రాక్ట్ గా గుర్తించి, ఆ కార్మికులకు కాంట్రాక్ట్ లేబర్ చట్టాన్ని వర్తింపజేయాలి.
- 4) ఒకే రకమైన పని చేసే రెగ్యులర్ ఉద్యోగులకు, కాంట్రాక్ట్/టెంపరరీ కార్మికులకు సమానంగా వేతనాలు చెల్లించాలి. దీన్ని చట్టంలో ప్రధానంగా చేర్చాలి.
- 5) కాంట్రాక్ట్ లేబర్ చట్టం సెక్షన్ 10(1)ని సవరించాలి. స్టీల్ ఆధారితీ ఆఫ్ ఇండియా కేసులో

కాంట్రాక్ట్ కార్మికుల్ని రెగ్యులరైజ్ చేయాల్సిన అవసరం లేదంటూ సుప్రీంకోర్టు యిచ్చిన తీర్పును సరిదిద్దేందుకు ఈ చట్టాన్ని సవరించాలి. తద్వారా కార్మికుల హక్కుల్ని కాపాడాలి.

- 6) రెగ్యులర్ ఉద్యోగులకు చెల్లిస్తున్నట్లే, కాంట్రాక్ట్ కార్మికులకు కూడా కనీస వేతనాల చెల్లింపు గ్యారంటీ ఇవ్వాలి. ఈ బాధ్యతను సంస్థ యాజమాన్యాలే తీసుకోవాలి.
- 7) కాంట్రాక్టురంగా తప్పనిసరిగా ఆయా సంస్థల యాజమాన్యాల నుండి లైసెన్సులు పొందాలి. లైసెన్సు వున్న వారు మాత్రమే కాంట్రాక్టు పనులు చేయించాలి.
- 8) కాంట్రాక్టు మారినా పాత కార్మికులనే కొనసాగించాలి. వారి గత సర్వీసులను కూడా పరిగణనలోకి తీసుకోవాలి. ఈ విధంగా కొత్తగా పిలిచే టెండర్లో షరతు పెట్టాలి.
- 9) యజమాన్యాలు కాంట్రాక్ట్ కార్మికుల, కాంట్రాక్టు, వారి లైసెన్స్ వివరాలను ప్రతి సంవత్సరం లేబర్ డిపార్ట్మెంట్ కు సమర్పించాలి.
- 10) పర్మినెంట్ ఉద్యోగులు ప్రమాదానికి గురైనా, చని పోయినా వారి వారసులకు నష్టపరిహారం ఇస్తున్నట్లే, కాంట్రాక్టు కార్మికుల వారసులకు కూడా చెల్లించాలి.
- 11) వేతన చెల్లింపులు, పి.ఎఫ్, ఇయస్ఐ, పెన్షన్, సామాజిక భద్రత, సంక్షేమం, పిల్లల చదువులు, ఇతర సౌకర్యాలన్నీ, సంబంధిత కార్మిక చట్టాలను అమలు చేయించే బాధ్యత ప్రిన్సిపల్ ఎంప్లాయర్ తీసుకోవాలి.
- 12) అన్ని రాష్ట్రాలలో కాంట్రాక్టు కార్మికుల ఉపాధికి సంబంధించిన అంశాలను పర్యవేక్షించేందుకు ప్రత్యేక యంత్రం గాన్ని నెలకొల్పి, అందుకు ఒక అధికారిని నియమించాలి.
- 13) అంతరాష్ట్ర వలస కార్మిక చట్టంతో సహా, కాంట్రాక్ట్ కార్మికులకు సంబంధించిన చట్టాల పర్యవేక్షణకు కేంద్రంలోనూ, అన్ని రాష్ట్రాలలో బోర్డులను ఏర్పాటు చేయాలి. అందులో కార్మిక సంఘాల ప్రతినిధులకు, యాజమానుల ప్రతినిధులకు, ప్రజా ప్రతినిధులకు అవకాశం కల్పించాలి.

- పాలడుగు భాస్కర్

డి.పి.ఓ. ఆఫీసు వద్ద ధర్నా

ఎ.పి.గ్రామపంచాయితీ ఎంప్లాయిస్ & వర్కర్స్ సమస్యలు పరిష్కరించాలని కాంట్రాక్టు కార్మికులకు కనీస వేతనాలు, బకాయి జీతాలు, గుర్తింపుకార్డులు ఇవ్వాలని కోరుతూ జిల్లా డి.పి.ఓ. ఆఫీసు వద్ద నవంబర్ 7న ఎన్.నాగేశ్వరరావు అధ్యక్షతలో ధర్నా జరిగింది. ధర్నానుద్దేశించి జిల్లా కార్యదర్శి యం.వి. రమణ మాట్లాడుతూ ప్రభుత్వం గ్రాంట్లు మంజూరు చేసి బ్రెజిల్ ద్వారా వేతనాలు ఇవ్వాలని, 5 సం॥ దాటిన కాంట్రాక్టు కార్మికులను ఎన్.యం.ఆర్.లను, కంటింజెంట్ పిహెచ్డి బోర్ ఆపరేటర్లను, బిల్లు కలెక్టర్లను పర్మినెంట్ చేయాలని డిమాండ్ చేశారు. గత చంద్రబాబు నాయుడు ప్రభుత్వం పంచాయితీ వర్కర్లకు మొండిచేయి చూపించిందనీ, వైఎస్.రాజశేఖర్ రెడ్డి ప్రభుత్వం అధికారంలోకి వచ్చి మూడున్నర యేళ్ళు అయినా పంచాయితీ వర్కర్లకు న్యాయం చేయటం లేదని, ప్రజావ్యతిరేక విధానాలు చేస్తూ ఇంటికి సాగనంపుతున్నారని తెలిపారు. కార్మికులకు బట్టలు, సబ్బులు, కొబ్బరినూనె, పండగసెలవులు, పబ్లిక్ హోలిడే, కాంట్రాక్టు కార్మికులకు నెలకు నాలుగు సెలవులు, పర్మినెంట్ వర్కర్ల లాగే ఇవ్వాలని డిమాండ్ చేశారు. ఈ ధర్నా అనంతరం డి.పి.ఓ.కు డిమాండ్తో కూడిన వినతిప్రతం ఇచ్చారు. అర్జునరావు, అయ్యప్ప, బాబ్జి, అబ్బు తదితరులు పాల్గొన్నారు.

విజయవాడలో మహిళా ఉద్యోగులకు

ట్రేడ్ యూనియన్ తరగతులు

ఎల్.ఐ.సి. మహిళా ఉద్యోగుల సమన్వయ కమిటీ మచిలీపట్నం డివిజన్ ఆధ్వర్యంలో 8-9-2007న విజయవాడలో మహిళా ఉద్యోగులకు ప్రత్యేక ట్రేడ్ యూనియన్ తరగతులు నిర్వహించారు. సమన్వయ కమిటీ కన్వీనర్ ఎన్.ఉమామహేశ్వరి ప్రిన్సిపాల్ గా వ్యవహరించారు. ఈ తరగతులకు కె.ఎ.సువర్ణ (కో-కన్వీనర్ జోనల్ సమన్వయ కమిటీ) బోధకురాలిగా వ్యవహరించారు. ఐసిఐయు అధ్యక్ష, ప్రధాన కార్యదర్శులు ఎస్.ధనంజయ రావు, జి.కిషోర్ కుమార్ కూడా పాల్గొన్నారు. ఎమ్.జయలక్ష్మి ఆహ్వానం పలుకగా మరియు బిహెచ్.సుజాత వందన సమర్పణ చేశారు.

అక్రమతొలగింపులను నిరసిస్తూ విద్యాలంటీర్ల ధర్నా



విద్యాలంటీర్లను అక్రమంగా తొలగించడాన్ని నిరసిస్తూ తూర్పుగోదావరి జిల్లాలోని విద్యాలంటీర్లు కలెక్టరేట్ ఎదుట ధర్నా నిర్వహించారు. అనంతరం డి.ఇ.ఓ. కార్యాలయం వరకు ప్రదర్శన చేసి డి.ఇ.ఓ.కు వినతిపత్రం అందించారు. ఈ సందర్భంగా ఎ.పి. విద్యాలంటీర్ల సంఘం జిల్లా గౌరవాధ్యక్షులు దువ్వ శేషబాబ్జి, జిల్లా కన్వీనర్ వడిశెట్టి శంకర్లు మాట్లాడుతూ అధికారుల వైఖరిని తీవ్రంగా నిరసించారు. 5 నెలలు పనిచేసిన తర్వాత విద్యాలంటీర్లు 300 మందిని విద్యా సంవత్సరం మధ్యలో తొలగించాలని ప్రయత్నించడం అన్యాయం అన్నారు. జీ.వో. ప్రకారం ఏజన్సీ ప్రాంతంలో 1:20 అమలు చేయవలసి వున్నప్పటికీ, 1:40 అని చెప్పి గిరిజన ప్రాంతంలోని 100 మంది వాలంటీర్లను తొలగించడం తగదన్నారు. విద్యాలంటీర్ల వేతనాలు, ఉద్యోగ భద్రత వంటి సమస్యల పరిష్కారానికి ప్రభుత్వం చర్యలు చేపట్టాలని డిమాండ్ చేశారు.

విద్యాలంటీర్ల తొలగింపుల విషయంలో ఎ.పి.వి.యు. ఆందోళనతో దిగివచ్చిన ప్రభుత్వం 100 మంది విద్యాలంటీర్లను ఏజన్సీలో తిరిగి విధుల్లోకి తీసుకున్నారు.

మార్కెట్ సెక్యూరిటీగార్డ్స్ను రెగ్యులరైజ్ కై ముఖ్యమంత్రికి వినతిపత్రం

ఎ.పి.వ్యవసాయ మార్కెట్ కమిటీలలో పనిచేస్తున్న సెక్యూరిటీగార్డ్స్ను రెగ్యులరైజ్ చేయాలని ఎ.పి.వ్యవసాయ మార్కెట్ కమిటీల సెక్యూరిటీగార్డ్స్ యూనియన్ (సిఐటియు) డిమాండ్ చేసింది. మార్కెట్ కమిటీలలోని అటెండర్, వాచ్మెన్, ఎం.ఎస్. ఖాళీపోస్టులలో సెక్యూరిటీగార్డ్స్ను నియామకానికి వీలుగా ప్రమోషన్ సౌకర్యాలు కల్పించాలని కోరింది. జి.ఓ.నం.2051 ప్రకారం వేతనాలివ్వాలని, జి.ఓ.నం.4459 అమలు చేయాలని విజ్ఞప్తి చేసింది. ఈ డిమాండ్లతో 15-11-07నాడు రాష్ట్ర ముఖ్యమంత్రి డా॥వై.ఎస్.రాజశేఖరరెడ్డి, మార్కెటింగ్ శాఖ మంత్రి మూలింటిమారెప్ప, ప్రిన్సిపల్ సెక్రటరీ పంకజ్ ద్వివేది, కమీషనర్ డి.శ్రీనివాసులకు యూనియన్ తరపున వినతిపత్రాలు అందజేశారు.

కాంట్రాక్టు పారామెడికల్ ఉద్యోగులను రెగ్యులరైజ్ చేయాలి



వైద్య ఆరోగ్య శాఖలో పనిచేస్తున్న కాంట్రాక్టు పారామెడికల్ ఉద్యోగుల సర్వీసును క్రమబద్ధీకరించాలని (రెగ్యులరైజ్ చేయాలని) 2005 పి.ఆర్.సి. ప్రకారం వేతనాలు పెంచాలని డిమాండ్ చేస్తూ నవంబర్ 12న యునైటెడ్ మెడికల్ & హెల్త్ ఎంప్లాయిస్ యూనియన్ ఆధ్వర్యంలో ఉద్యోగులు సచివాలయాన్ని ముట్టడించారు. 20జిల్లాల నుండి వచ్చిన వందలాది మంది పాల్గొన్నారు. రాష్ట్ర ప్రభుత్వం, పోలీసులు సచివాలయం ముట్టడికి ఉద్యోగులు రాకుండా జిల్లా స్థాయిలోనే అడ్డుకున్నారు. నగరంలో ప్రదర్శనకు పోలీస్ పర్మిషన్ ఇవ్వలేదు. సమస్య పరిష్కారం అయ్యిందని, కాబట్టి హైదరాబాద్ కు ఉద్యోగులు రావల్సిన అవసరం లేదని కొన్ని ప్రభుత్వ అనుకూల సంఘాలతో ప్రకటనలు ఇచ్చించాయి. అయినా కాంట్రాక్టు పారామెడికల్ ఉద్యోగులు పెద్ద సంఖ్యలో వచ్చి హిమాయత్ నగర్ నుండి లిబర్టీ సర్కిల్ వరకు నిషేధాఘ్నులను ఉల్లంఘించి ప్రదర్శన నిర్వహించారు. వారికి సంఘభావంగా టిఎన్టీవో ప్రధాన కార్యదర్శి స్వామిగౌడ్ పబ్లిక్ సెక్టార్ ఎంప్లాయిస్ ఫెడరేషన్ చైర్మన్ శ్రీ.యం.జనార్ధన్ రెడ్డి. 91 యూనియన్స్ ప్రధాన

కార్యదర్శి శ్రీ.షంషాద్ ఖాదీ ప్రదర్శనలో పాల్గొన్నారు.

పోలీసులు ప్రదర్శనను అడ్డుకొని దౌర్జన్యంగా 300మందిని అరెస్ట్ చేశారు. యూనియన్ ప్రధానకార్యదర్శి భూపాల్ తదితరులను బలవంతంగా ఈడ్చి వ్యాన్ లో ఎత్తివేశారు. రాష్ట్ర అధ్యక్షులు ఎం.రంగయ్య వివిధ జిల్లాల నాయకులు బలరాం, నాగరాజు మధు, పి.ప్రసాద్, సాయిప్రసాద్, జె.వి.ప్రసాద్, వెంకటేశ్వర్లు, పురంధర్, శేషయ్య, శివ, శ్రీనివాస్, గిరి శ్రీనివాస్ తదితరులతో సహా 300 మందిని అరెస్ట్ చేసి గాంధీనగర్ పోలీస్ స్టేషన్ కు తరలించారు.

అనంతరం 20 జిల్లాల ప్రతినిధులు, ఎమ్మెల్యే శ్రీ జూలకంటి రంగారెడ్డి, సిఐటియు రాష్ట్ర కార్యదర్శి యం. సాయిబాబు యూనియన్ ప్రధాన కార్యదర్శి భూపాల్, సిహెచ్ రోజారాజు ఆధ్వర్యంలో సెక్రటెరియట్ లో ఆరోగ్యశాఖ మంత్రి శ్రీ సంభాని చంద్రశేఖర్ తో చర్చలు జరిపారు. ప్రధానంగా 3 అంశాలపై ఇరువర్గాలు చర్చించాయి.

- 1) నుప్రీంకోర్పొలో నున్న హెల్త్ అసిస్టెంట్ (మేల్స్) రెగ్యులరైజేషన్ కేసు పరిష్కారం అయిన వెంటనే రెగ్యులరైజ్ చేస్తామని హామీ ఇచ్చారు.
- 2) ల్యాబ్ టెక్నిషియన్స్, ఫార్మసిస్టుల సర్వీసులను రెగ్యులర్ చేయడానికి ముఖ్యమంత్రితో చర్చిస్తామని హామీ ఇచ్చారు.
- 3) 2005 పి.ఆర్.సి. ప్రకారం వేతనాలు వెంటనే పెంచుతామని ప్రతినిధులకు చెప్పారు.

2005 పి.ఆర్.సి. పై హామీ ఇచ్చిన ప్రకారం మంత్రి వెంటనే మెడికల్ & హెల్త్ ప్రిన్సిపల్ సెక్రటరీని ఫైనాన్స్ సెక్రటరీ వద్దకు పంపించి ఈ సమస్యపై చర్చించి కాంట్రాక్టు ఉద్యోగులకు అనుకూలంగా నిర్ణయం తీసుకున్నారు. ఇది కాంట్రాక్టు ఉద్యోగుల పోరాటం విజయం.

దడవాయిల సమస్యలపై మంత్రికి వినతిపత్రం

ఎ.పి. వ్యవసాయ మార్కెట్ కమిటీలలో పనిచేస్తున్న దడవాయిలు (వేమెన్స్)కు రాష్ట్రం మొత్తంగా ఒకే విధమైన తూకం రేట్లు అమలు చేయాలని, జి.ఓ.నం.66ను సవరించి నామినీల నియామకానికి వీలు కల్పించాలని, పిఎఫ్, ఇఎస్ఐ, ప్రమాదబీమా, పెన్షన్ సౌకర్యాలను కల్పించాలని కోరుతూ ఎ.పి.వ్యవసాయ మార్కెట్ కమిటీల దడవాయి (వేమెన్స్) యూనియన్ (సిఐటియు) రాష్ట్ర కమిటీ ఆధ్వర్యంలో 14-11-2007న మార్కెటింగ్ శాఖమంత్రి ఎం.మారెప్ప, ప్రిన్సిపల్ సెక్రటరీ పంకజ్ ద్వివేదిలకు వినతిపత్రాలు అందజేశారు.

కథలు - కవితలకు ఆహ్వానం

కార్మికుల జీవితాలకు అద్దంపట్టే కథలు, కవితలు పంపవలసిందిగా రచయితలకు విజ్ఞప్తి.

కథలు డిటిపిలో రెండు పేజీలకు మించరాదు. కవితలు ఒక పేజీలోపల ఉండాలి. అసంఘటితరంగం పాఠకులనుద్దేశించి సులభమైన భాష, శైలిలో గల రచనలకు ప్రాధాన్యత వుంటుంది.

ఎడిటర్

కార్మికలోకం

అడ్రస్ : ఇ.నం.1-7-139/44, ఎన్.వి.బి.స్మారక కేంద్రం, ఎన్.ఆర్.కె.నగర్, రిసాలగడ్డ, జమీస్తాన్ పూర్, ముషీరాబాద్, హైదరాబాద్-20. ఫోన్ : 27612474 ఫ్యాక్స్ : 27610128

బొబ్బిలి జ్యూట్మిల్లులో సిఐటియు విజయం

బొబ్బిలి జ్యూట్మిల్లులో ఐఎఫ్టియుపై సిఐటియు 679 ఓట్ల మెజారిటీతో విజయం సాధించింది. ఐఎఫ్టియు గుర్తింపులో వున్న రెండున్నర సంవత్సరములలో కార్మికులు అనేక ఇబ్బందులు పడ్డారు. పనిభారం పెరిగింది. ఐఎఫ్టియు గుర్తింపు సంఘంగా ఉన్న మూడు హుగ్లిజ్యూట్ మిల్లులలో ఇప్పటివరకు సరైన ఒప్పందం చేయలేదు. మంచి ఒప్పందం చేస్తానని వాగ్దానం చేసి గెలిచిన ఐఎఫ్టియు 6 నెలలు సమ్మె చేయించి కేవలం మధ్యంతర ఒప్పందం మాత్రమే చేసింది.

ఈ పరిస్థితులలో గతంలో సిఐటియు గుర్తింపులో ఉన్నప్పుడు పరిస్థితి ఐఎఫ్టియు గుర్తింపులో ఉన్న పరిస్థితిలో తేడాను కార్మికులు గమనించారు. సిఐటియును గెలిపిస్తే తమ సమస్యలు పరిష్కారమవుతాయని, అధికారులపై వత్తిడి తేవటం ద్వారా సరైన ఒప్పందాలు చేస్తారని, తమ బ్రతుకులు బాగుపడతాయని కార్మికులు గమనించారు.

డిసెంబర్ 1వ తేదీన జరిగిన ఎన్నికలలో సిఐటియు అనుబంధ సంఘమైన హుగ్లిజ్యూట్మిల్లు యునైటెడ్ వర్కర్స్ యూనియన్ ప్రతినిధులు విజయం సాధించారు. గౌరవాధ్యక్షులు ఎం.శ్రీనివాస, అధ్యక్షులుగా పి.వి.శేషగిరిరావు, ప్రధానకార్యదర్శిగా రెడ్డివేణు గెలుపొందారు. సిఐటియుపై నమ్మకంతో గెలిపించిన కార్మికులకు సిఐటియు అభినందనలు తెలిపింది.

ఎడిటర్కు లేఖ

మీరు పంపించిన 'తిరగబడ్డ పొరకలు' కథా సంకలనం చదివాను. కథలు కథలుగా కాక యదార్థ సంఘటనలుగా వున్నాయి. అసంఘటితరంగ కార్మికుల అవస్థలు కళ్ళకుకట్టినట్లు రాసిన రచయిత(త్రి) గార్లకు అభినందనలు. ఎన్నో కథల్ని చదివి.. ఈ సంపుటిలోని కథలు నన్ను బాగా కదిలించినంతగా ఏ కథలు కదిలించలేదు. ఇంతగా కరిగించలేదు. బహుమతి పొందిన కథలు వాటిలో వున్న స్పందన అత్యద్భుతం.

మధ్యమత్తులో ఏం జరుగుతుందో ఎందరి జీవితాలు వీధిలో పడతాయో చిన్నదైనా ఇందు గారు వ్రాసిన 'అంధకారం' కథ ద్వారా తెలుసుకుంటాము.

దోపిడీ- గురించిన కథలు.. అట్టడుగు వర్గాల వెతల కథలు కనీస మానవత్వం లేని మనుషులు.. ఇంకా ఏమని వ్రాయాలో మాటలు రావడం లేదు. నేను సిఐటియు నాయకుడుగా వున్నాను. ఇంతమంచి పుస్తకం చదవడం.. నాకు చాలా ఉపయోగకరంగా వున్నది.

మీకు నా యొక్క వందనములు మరియు కృతజ్ఞతలు.

- మంత్రి లక్ష్మీనారాయణ, సిరిసిల్ల, కరీంనగర్ జిల్లా

శ్రద్ధాంజలి



కార్మికోద్యమ

నాయకులు కుష్మబద్న్ లాల్ మహేంద్ర (కె.ఎల్. మహేంద్ర) తన 84వ ఏట ఆగస్టు 12న రాత్రి 12గం||లకు కొత్తగూడెం సింగరేణి ఆసుపత్రిలో మరణించారు. 1922 నవంబరు 22న హైద్రాబాద్

లో జన్మించి, తుదిశ్వాస వరకూ కార్మికవర్గంకోసం శ్రమించారు. 1942లో పశ్చిమబెంగాల్ అసన్సోల్లో పూర్తికాలం కార్యకర్తగా కార్మికోద్యమ జీవితం ప్రారంభించారు. 1947 లో హైద్రాబాద్ నగర కమిటీ సభ్యురాలు ప్రమీలాతాయిని వివాహం చేసుకున్నారు. 1946 నుండి 1952 వరకు నాలుగున్నర సంవత్సరాలు రహస్యజీవితం, 22నెలలు జైలు జీవితం గడిపారు. తెలంగాణా సాయుధపోరాట కాలంలో ఆయుధాల సేకరణ, రవాణా, జైలులో నాయకులతో సంబంధాలు, వార్తా సాహిత్యాలు అందించే పనులు నిర్వహించారు. పథకం ప్రకారం జైళ్ళనుండి నాయకులను తప్పించడంలో నిపుణుడు. 1982 నుండి 1989 వరకూ ఎఐటియుసి ఆంధ్రరాష్ట్ర ప్రధానకార్యదర్శిగా కొనసాగారు. 2000 నుండి 2005 వరకూ (డబ్ల్యు.ఎఫ్.టి.యు) ప్రపంచ కార్మికసంఘాల సమాఖ్య అధ్యక్షునిగా పని చేశారు. కా||కె.ఎల్.మహేంద్ర గారికి "కార్మికలోకం" శ్రద్ధాంజలి ఘటిస్తోంది.

చదువుతున్నారా? చదువుతున్నారా? చదువుతున్నారా?



సాహిత్య ప్రస్థానం

సమగ్ర సాహిత్య మాస పత్రిక

ప్రథమ శ్రేణి సాహిత్య పత్రిక
ప్రజాపక్ష రచనల విశాల వేదిక
సాహిత్యభివృద్ధికి ప్రయత్నం ఎంపిక

చందాదారులుగా చేరండి! చేర్పించండి!!

1 సం|| చందా - రూ. 120/-

5 సం|| చందా - రూ. 500/-

10 సం|| చందా - రూ. 900/-

ప్రస్థానం, 1-1-187/1/2, వివేకనగర్, చిక్కడపల్లి, హైదరాబాద్-20

ఫోన్: 040-27660013, 27635136, సెల్: 9490099059

www.sahitisravanti.org, prasthanam_ss@yahoo.co.in

చందాల నిమిత్తం డిడి/చెక్లు ప్రస్థానం, హైదరాబాద్ పేరున తీయవలెను. మనీ ఆర్డర్లు పైన పేర్కొన్న చిరునామాకు పంపించవలెను.

కొత్తగూడెం వెంకటేశ్వరిలో గాలి సప్లయ సరిగాలేదని క్రిందటిరోజే బావి డెలిగేట్లు యూనియన్ ఆఫీసుకు వచ్చి చెప్పారు. బావిలో దిగి స్వయంగా చూచి మేనేజరుతో మాట్లాడండి అని కోరారు.

‘మేనేజరుకు మీరు చెప్పలేదా? పిట్ కమిటీలో యీ విషయం ప్రస్తావించారా?’ అని అడిగితే ‘ఆ అన్నీ చేశాం ... పట్టించుకోవటం లేదు’ అని సమాధానమిచ్చారు.

సరే రేపు ఉదయం పిల్లకు వస్తానని చెప్పి పంపాను.

అలవాటు ప్రకారం భారతీదేవి తెల్లవారకముందే లేచి వాకిలిచిమ్మి ముగ్గువేసింది. అందరికంటే చిన్నమ్మాయి కూడ లేచి ముగ్గు చుట్టుకుని తల్లివీపుమీద కూర్చోని పాటపాడమని మారాం చేస్తున్నది. త్యాగరాజకీర్తన ఒకటి పాటపాడి సంతృప్తి పరిచింది.

ఇంతలోకే బొగ్గుల పొయిమీద నీళ్ళు కాగినవి. ఆదరాబాదరా స్నానం చేసి ఫిలిప్స్ సైకిలు ఎక్కి ప్రయాణమైనాను. బిడ్డ తానూ వస్తానని గొడవ చేసింది. టీ తాగి వెళ్లండి అంటే ఒక నిమిషం ఆగాను. చిన్నమ్మాయిని లోనికి తీసుకెళ్ళింది తల్లి. టీ తాగి బయటపడ్డాను.

రెండవ సీటి సమయనికే గని వద్దకు చేరాను. డెలిగేట్లు ఎదురు చూస్తున్నారు. గనిలోకి దిగాలంటే మేనేజరు పర్మిషన్ తీసుకోవాలి. గుర్తింపు పొందిన సంఘం కాబట్టి పర్మిషన్ కు యిబ్బందిలేదు. అయినా మైన్సు యాక్టు ప్రకారం గని ఉద్యోగులు కాని వారు మేనేజరు ఆఫీసులో బాండ్ పేపరు మీద సంతకం చేయాలి. నిబంధనల ప్రకారం ఫారం నింపి ఓవర్ మన్ వెంట రాగా డెలిగేట్లతో కూడా కలసి గనిలోకి వెళ్లాను.

ఇబ్బందిగా వున్న పని ప్రదేశానికి వెళ్లాం. అప్పటికే ఒక విడత బొగ్గుకు రంధ్రాలు చేసి పేలుడు మందు దట్టించి పేల్చి వేశారు. పని ప్రదేశం అంతా పొగతో నిండింది. బొగ్గు పెల్లలను లాడీసు పనివారు బొగ్గు తొట్లలో నింపారు. ట్రామర్లు తొట్లను జంక్షనుకు హాల్జేరోప్ ద్వారా చేర్చారు. మరల నింపటంకోసం ఖాళీతొట్లను తెచ్చి రెడీగా వుంచారు.

రెండవ విడత బొగ్గు పేల్చటానికి కోల్ కటర్స్ డ్రిల్లింగ్ మిషన్ తో రంధ్రాలు వేస్తున్నారు. సరిగా ఆ సమయానికే మేం ఫేస్ దగ్గరకు చేరాం. వేసిన రంధ్రాలలోకి బత్తీలను, ప్యూజీను చేర్చి దట్టిస్తున్నారు.

గాలి సప్లయ లేదు. మెదటిసారి పేల్చినప్పటి పొగ, దుమ్ము యింకా పూర్తిగా తగ్గలేదు. ఇంతలోకే రెండవసారి పేల్చటానికి తయారవుతున్నారు. వూపిరి ఆడటం లేదు. చెమటలు కక్కుతున్నారు.

గనిలోకి దిగి స్వయంగా చూడండి అని నన్ను కోరింది యీ పని ప్రదేశం చూడమనే. దీనిని ఫేస్ అంటారు. మామూలుగానే ఫేస్ లో వేడి ఎక్కువగా వుంటుంది. గని పైభాగం నుండి సప్లయచేసే గాలి ఫేస్ స్థలానికి అందదు. ఫేస్ వరకు గాలి మళ్ళించటానికి తడికలు అమర్చాలి. అలా చేయాలంటే ఖర్చు ఎక్కువవుతుంది. కార్మికుల యిబ్బందిని తొలగించటానికి, వారి సంక్షేమం కోసం యాజమాన్యం ఖర్చుకు వెనుకాడ కూడదు.

కార్మికులు నిరంతరం యాజమాన్య దృష్టికి తెస్తూ వత్తిడిచేస్తేనే గాని కొద్దిగానైనా కదలదు. అందుకే వారి ప్రయత్నాలు ఫలించనందున యూనియన్ నాయకులకు స్వయంగా చూపించి

మేనేజ్మెంటుపై వత్తిడి పెంచాలనే నన్ను తీసుకువెళ్లారు.

ఊపిరాడక నేను వుక్కిరిబిక్కిరి అయ్యాను. తాగ్రటానికి నీళ్లులేవు. నా వళ్లు అంతా తడిసి ముద్దయింది. ఫేస్ లోవున్న కార్మికులు, వెంటనే వున్న ఓవర్ మన్, సర్దార్లు నా అవస్థను గమనించారు. ‘ఇక వెళ్దాం పదండి అన్నారు. మేనేజరు దృష్టికి తెస్తాను’ అని చెప్పి గనిపైకి తిరుగుముఖం పట్టాము. రెండవ వరుస పేల్చటానికి కార్మికులు తయారయ్యారు. ‘ఫేస్ కు ఎదురుగా ఎవరూ ఉండొద్దు బాజో.. తప్పుకోండి’ అంటూ సర్దార్, ఓవర్ మన్ ఆవాజ్ (కేక) వేశారు. హాల్జేరైన్ వున్న ప్రక్క గులాయిలోకి మేం తప్పుకున్నాం.

మేం రెండు మూడు పాయలు దాటామనుకుంటాను. పేలుడు శబ్దం వినిపించింది. మేం అడుగులు వేగంగా వేశాం. మరికొంత సేపటికి ఏటవాలుగా పైకి ఎక్కుతూ జంక్షన్ కు సమీపంలోకి చేరాం. జంక్షన్ దగ్గర పడటంతో గాలి సప్లయలో మార్పు వచ్చింది. బొగ్గు పెల్లలను తప్పుకుంటూ, జారిపడకుండా నన్నుపట్టుకొని కార్మికులు నడుస్తున్నారు.

జంక్షన్ దగ్గరకు చేరాం. వున్నట్టుండి

ఒక్కసారి చల్లనిగాలి తగిలింది. బలంగా వీచింది. అప్పటిదాకా పెనంమీద కూర్చున్న స్థితి నుండి చల్లనిగాలి వత్తిడికి తట్టుకోలేకపోయాను. కిందట్టు మీదట్టు అయ్యాను. శరీరమంతా చెమటలు పట్టింది.

ప్రక్కకు వాలిపోతున్నా. వెంటవున్న వారు

తమ చేతుల్లోకి తీసుకున్నారు. నాకు తెలియకుండానే విరేచనమయింది. ప్యాంటు అంతా తడిసిపోయింది.

కొంచెంసేపు మెరక మీద కూర్చోపెట్టారు. ప్రక్కనే సంఘంనుండి వచ్చే నీటి జాలు దగ్గరకు చేర్చి నా ప్యాంటును శుభ్రం చేశారు. నన్ను కూడ శుభ్రపర్చి కొంతసేపు సేదదీరిన తర్వాత నెమ్మదిగా నన్ను గనిపైకి చేర్చారు.

మ్యాన్ వే గుండా నెమ్మదిగా అడుగులు వేసుకుంటూ కార్మికుల భుజం మీద ఆనుతూ గనిపైకి చేరాను. అప్పటిదాకా చిమ్మచీకటిగావున్న ప్రదేశంనుండి కండ్లు మిరుమిట్లుగొలిపే వెలుతురులోకి ప్రవేశించాను. పోచమ్మ అరగు మీద నన్ను కూర్చోబెట్టారు.

గనిమీదనే వున్న క్యాంటీన్ కు వెళ్లి టీలు తెచ్చి తాగించారు. నా వెంటవున్న వారిలో ఒక డెలిగేట్ తోటగోపాల్. నా అవస్థ చూచి ఎంతో బాధపడుతున్నట్లు ముఖకవళికలు గమనించాను.

‘ఎందుకిలా జరిగింద’ని అడిగాను.

‘అది చలిగర్మి అండి’ అని వివరించాడు.

మరుసటిరోజు గని మేనేజరును కలిసి మాట్లాడాను. గాలి సప్లయ తక్కువగా వున్న అన్ని ఫేసుల్లోను సప్లయను మెరుగుపర్చాల్సిన అవసరాన్ని, కార్మికులకు కలుగుతున్న అసౌకర్యాన్ని వివరించాను. మీరు చాలా యిబ్బంది పడ్డారని తెలిసింది అన్నారు అధికారి. నాది ఒకరోజు అనుభవమే. రోజూ అవస్థపడేవారి గురించి ఆలోచించండి అన్నాను.

వేరే లైను వెంటనే ఏర్పాట్లు చేస్తానన్నాడు.

తర్వాత డెలిగేట్లను పిలిచి అడిగాను. మెయిన్ స్టార్స్ నుంచి తడికెలు తెప్పించారని గాలిని మరల్చే ఏర్పాట్లు జరుగుతున్నాయని చెప్పారు.

- పర్వ సత్యనారాయణ

చలి-గర్మి

రాము....చాలా నెమ్మదస్తుడు. బుద్ధిగా చదువుకుంటూ ఉండేవాడు. అదే ఊళ్లో మరికొంతమంది కుర్రాళ్ళూ ఉన్నారు. వాళ్లంతా ఆకతాయిలు. ఏదో ఒక తుంటరి పని చేయడం... పెద్దవాళ్లతో తిట్లు తినడం వాళ్లకి రోజూ అలవాటే! రాము అంటే వాళ్లకి పడేది కాదు. కానీ రాము మాత్రం వాళ్లనీ స్నేహితులుగానే భావించేవాడు.

‘అల్లరి పనులు చేస్తూ చదువును అశ్రద్ధ చేయడం మంచిది కాదు’ అని రాము ఆకతాయిలకి చెప్పేవాడు. కానీ వాళ్లు పట్టించుకునేవారే కాదు. అయినా రాము వాళ్లతోనే కలసి స్కూలుకి వెళ్లేవాడు, ఆడుకునేవాడు.

ఓ రోజు ఆ ఊరి జనమంతా వసభోజనాలు ఏర్పాటు చేసుకున్నారు. ఊరికి దూరంగా ఉన్న తోటలో పెద్దలంతా వంటలు చేసే పనిలో ఉన్నారు. పిల్లలంతా కేరింతలు కొడుతూ ఆడుకుంటున్నారు. రాము కూడా ఆకతాయి కుర్రాళ్లతో కాసేపు ఆడుకున్నాడు.


‘ఒరేయ్... పక్కనే మామిడితోట ఉంది. చాటుగా వెళ్లి కాయలు కోసుకుందామా’ అన్నాడు ఆకతాయి కుర్రాళ్లలో ఒకడు. వాళ్లంతా వెళ్లడానికి సిద్ధపడ్డారు.

‘వద్దు... అలా దొంగతనంగా వెళ్లి మామిడికాయలు కోయడం తప్పు’ అన్నాడు రాము.

అయితే నువ్వు పక్కన నిలబడు, మేమంతా కోసుకుంటాం’ అంటూ రామును కూడా వెంట తీసుకుని తోటకు వెళ్లారు ఆ కుర్రాళ్లు.

దొంగతనంగా మామిడికాయలు కోయడం మొదలు పెట్టారు. అంతలో ఆ తోట యజమాని వాళ్లందరినీ చూశాడు. అక్కడున్న పనివాళ్లని పిలిచి అందరినీ పట్టుకోమన్నాడు. ఓ కర్ర

మంచి-చెడు



తీసుకుని వరుసగా పిల్లలందరినీ చితకబాదడం మొదలుపెట్టాడు.

రాము దగ్గరకు వచ్చేసరికి.... ‘ఆగండి... ఆగండి... నన్ను క్షమించండి. నేను దొంగతనానికి రాలేదు. వద్దంటే వీళ్లే నన్ను తీసుకొచ్చారు. నేను చాలా మంచివాణ్ణి. దయచేసి నన్ను కొట్టకండి’ అని బతిమాలాడు.

‘నువ్వు మంచివాడివే కావచ్చు. కానీ చెడ్డ స్నేహితులతో తిరిగితే నిన్ను చెడ్డవారికిందే జమకడతారు. శిక్ష తప్పదు’ అంటూ చేతిలోని కర్రతో రామునీ కొట్టాడా యజమాని.

‘మనం మంచిగా ఉండడమే కాదు, చెడ్డవాళ్లకి దూరంగా కూడా ఉండాలి’ అని తెలుసుకున్న రాము ఆ రోజునుంచి ఆ ఆకతాయిలతో కలసి తిరగడం మానేశాడు.



1949 రాజ్యాంగ రూపకల్పన

రాజ్యాంగ ముసాయిదా కమిటీ చైర్మన్ డాక్టర్ బి.ఆర్.అంబేద్కర్ సారథ్యంలోని రాజ్యాంగసభ 1949 నవంబర్ 26న భారత రాజ్యాంగానికి తుది రూపు ఇచ్చింది. 1950 జనవరి 26 నుంచి ఇది అమలులోకి వచ్చింది.

సవరణ

నవంబర్ 2007 కార్మికలోకంలో ‘సోషలిజాన్ని కలలు గన్న భగత్ సింగ్’ వ్యాసంలో భగత్ సింగ్, రాజ్ గురు, సుఖ్ దేవ్ లను ఉరితీసిన తేదీ 1931 మార్చి 31 అని తప్పుగా వచ్చింది. ఆ వీరులను 23 మార్చి 1931 నాడు రాత్రి 7గంటలకు ఉరితీశారు.

“ఎసిడిటీ” నుండి తక్షణ ఉపశమనం

ORACID


6 TABLETS FREE

ఇక గ్యాస్ బ్రుమలోకి సత్వర పరిష్కారం పరిశ్రాత్త పొందుతావ్

ఒరాసిడ్

ఇది నిరంతరం పనిచేసే ఎంటాసిడ్

కాల్సెంటర్లా? కాలసర్పాలా?



● పద్మశ్రీ

మహారాష్ట్రలోని పూణెనగరంలో విప్రోసంస్థ బి.పి.ఓ (కాల్సెంటర్)లో పనిచేస్తున్న సుజాత గత నెల హత్యకు గురైంది. హత్యకు కారకులు క్యాబ్ (టాక్సీ) డ్రైవర్, అతని స్నేహితుడు. గత 2సం॥ కాలంలో ఇది నాల్గవ కేసు. గతంలో బెంగళూర్లోని ఒక కాల్సెంటర్ ఉద్యోగిని, వెనువెంటనే మరలా బెంగళూరులోనే ప్రతిభ అనే మరో ఉద్యోగిని ఇదే తరహాలో అత్యాచారం, హత్యకు గురయ్యారు. ఇవన్నీ క్రమంగా మరుగవుతున్నాయని అనుకునే సమయంలోనే తాజాగా పూణె సంఘటన చోటు చేసుకుంది.

ఎన్.డి.ఎ. ప్రభుత్వ హయాంలో రెండవ లేబర్ కమిషన్ సిఫారసులు పేరుతో కార్మిక చట్టాలలో ప్రభుత్వం కొన్ని మార్పులు తెచ్చింది. దానిలో ముఖ్యమైన వాటిలో ఒకటి మహిళలకు రాత్రి షిఫ్టులలో పనిచేసేందుకు వీలుకల్పిస్తూ చేసిన చట్టం. దానికి ముందు మన కార్మిక చట్టాల ప్రకారం మహిళలు అత్యవసర సర్వీసులైన వైద్యఆరోగ్య, టెలిఫోన్ డిపార్ట్మెంట్లలో మాత్రమే రాత్రి షిఫ్టులలో పనిచేసేవారు. అయితే నూతన ఆర్థిక విధానాలను మనదేశంలో సజావుగా కొనసాగించటానికి వీలుగా, బహుళజాతి సంస్థలకు మార్గం సుగమంచేయటం కోసం ఈ చట్టం తేబడింది.

నేటి భారతదేశ ఆర్థిక వ్యవస్థలో సాఫ్ట్వేర్ పరిశ్రమ, ఇన్ఫర్మేషన్ టెక్నాలజీ (ఐటి) రంగాలు ప్రముఖ పాత్ర వహిస్తున్నాయని గత ప్రభుత్వం, ప్రస్తుత ప్రభుత్వం కూడా చెబుతున్నాయి. ఇది కొంత సత్యం కూడా. ఈ రంగాలు విస్తృతంగా వ్యాప్తి చెందటంతో యువతకు ఉద్యోగావకాశాలు కూడా పెరిగాయి. కొత్తతరం ఉద్యోగులకు కాల్ సెంటర్లు కలల పంటలుగా మారాయి. ప్రారంభంలోనే అయిదంకెల జీతాలు. కార్పొరేట్ వాతావరణం, టాక్సీల్లో రవాణా సౌకర్యం- అన్నీ కలిపి అద్దాలమేడ లాంటి జీవితాలను వారికి అందిస్తున్నాయి.

అయితే ఈ ఉద్యోగాలు నిజంగానే అద్దాల మేడలుగా మిగులుతున్నాయి. కారణం నాణానికి మరోవైపులా ఈ ఉద్యోగులు నిత్యం అనేక సమస్యలను ఎదుర్కోవలసి వస్తోంది.

పని పరిస్థితులు:

- వీరికి యూనియన్లు పెట్టుకునే హక్కులేదు. ఏ సమస్య వచ్చినా మానవ వనరుల మేనేజర్ (హెచ్.ఆర్ మేనేజర్) ద్వారానే పరిష్కరించుకోవాలి.

- వీరి స్వంత పేర్లుకు గుర్తింపు వుండదు. సంస్థ నిర్ణయించిన పేర్లుతోనే చలామణి అవుతారు. (విదేశీయులకు పలకటానికి వీలుగా వీరి పేర్లను సంస్థ యాజమాన్యం మార్చి వేస్తుంది).

- వీదేశీ కంపెనీల కస్టమర్లకు అర్థమయ్యే భాషలోనే మాట్లాడేటట్లు ఆ రకంగా ట్రైనింగ్ ఇస్తారు. సూపర్వైజర్ల కరిన పర్యవేక్షణ ఉంటుంది.

- ఒక షిఫ్టుకు 200-300 కాల్స్ని అటెండ్ చేయాలి. ఫలితంగా మానసిక ఒత్తిడితో పని చేయాలి.

- ఒక టీమ్కి 4,5గురు మాత్రమే ఉంటారు. వారి టీమ్ వారితో తప్ప సంస్థలో ఇతర ఉద్యోగులతో వారికి ఎటువంటి సంబంధం ఉండదు.

- అన్ని నగరాలు, పట్టణాలలోను ఈ సంస్థలు చాలా వరకు

శివారు ప్రాంతాలలోనే ఉంటాయి. కాబట్టి రవాణాకు ఎక్కువ సమయం పడుతుంది.

ఆరోగ్య పరిస్థితులు:

- పగలు నిద్ర, రాత్రి పనివల్ల ఆరోగ్య సమతుల్యత లోపిస్తుంది.

- రాత్రిపూట నిద్రను ఆపుకునే ప్రయత్నంలో రకరకాల తిండ్లు తినటంవల్ల బరువు పెరగటంతోపాటుగా అతి చిన్నవయసులోనే బిపి, షుగర్వంటి దీర్ఘకాల వ్యాధుల బారిన పడుతున్నారు.

- కుటుంబ సంబంధాలు, సామాజిక జీవనంలో ఒడిదుడుకుల వల్ల మానసిక ఆరోగ్య సమస్యలు కూడా తరుచూ తలెత్తుతుంటాయి.

ఈనాటి పరిస్థితులలో ఉద్యోగం పురుషలక్షణం కాదు. మానవ అవసరం. అందువల్ల యువకులతోపాటు యువతులు కూడా వచ్చిన ప్రతి అవకాశాన్ని సద్వినియోగం చేసుకోవాలని ప్రయత్నిస్తున్నారు. దీనిని నిరూపిస్తూనే నేటి కాల్సెంటర్లలో మహిళలు పెద్ద సంఖ్యలో పనిచేస్తున్నారు. ఉదాహరణకి ఒక్క హైదరాబాద్ నగరంలోనే 50వేలకు పైగా మహిళలు ఈ ఉద్యోగాలలో వున్నారు.

వీరి నియామకంలో కూడా చాలా వివక్షత వుంటుంది. ముఖ్యంగా 18-25 సం॥ లోపు వారినే తీసుకుంటారు. ఎక్కువగా అవివాహితులు. వీరికి మెటర్నిటీ సెలవు కాని, క్రెచ్ సౌకర్యంకాని అమలు కాదు. లైంగిక వేధింపులు ఎక్కువ. అయితే ఇవి చెప్పుకునే రీతిలో వుండవు. ఈ రంగంలో వారంతా పార్టీలు, మద్యం సేవించటం వంటివి చాలా సర్వసాధారణం. దీని వలన మహిళలు తరచూ అభద్రతకు గురవుతుంటారు. సహోద్యోగులనుండి కామెంట్లు, అసభ్య ప్రతిపాదనలను ఎదుర్కొంటున్నారు. ఫలితంగా తీవ్ర మానసిక వేదన బారిన పడుతున్నారు.


గత సంవత్సరం పార్లమెంట్ సమావేశాల సందర్భంలో స్వయంగా మన ప్రధానమంత్రిగారే ఐటి రంగంలో రక్షణచర్యల గురించి కొన్ని ప్రకటనలు చేశారు. ప్రతి సంస్థలోనూ లైంగిక వేధింపులు ఫిర్యాదు కమిటీలు ఉండాలని, పూర్తి రక్షణ చర్యలను అయా యాజమాన్యాలు కల్పించాలని, వీటిని అమలు చేయని సంస్థలకు లైసెన్సు రద్దు చేయటంలో కూడా ప్రభుత్వం వెనుకాడదని ప్రధాని ప్రకటించి అయినా పరిస్థితులలో ఎటువంటి మార్పులేదు.

అనేక యాజమాన్యాలు కంటితుడుపుగా ఎక్స్గ్రేషియా ప్రకటించి చేతులు దులుపుకుంటున్నాయి. ఇదే బహుళజాతి సంస్థలు తమ దేశంలోని ఉద్యోగులకు పూర్తి స్థాయి రక్షణ చర్యలు చేపట్టడం గమనార్హం.

ఈ పరిస్థితిని అధిగమించాలంటే కాల్సెంటర్లలో ఉద్యోగుల, ముఖ్యంగా మహిళల రక్షణ పరిస్థితిపై చర్చ జరగాలి. ప్రతిచోట సెక్యూరిటీ కౌన్సిలింగ్ సెంటర్లు, ఫిర్యాదు కమిటీలు (లైంగిక వేధింపులపై) తప్పనిసరిగా వేసేలా ప్రభుత్వాలపై, యాజమాన్యాలపై వత్తిడి తేవాలి. ఐటి రంగంలో కూడా కార్మిక చట్టాలను అమలు చేయాలి. అప్పుడే బి.పి.ఓ.లలో కూడా ఉద్యోగసంఘాలు ఏర్పాటు చేసి వారిని సంఘటితపరచటానికి వీలవుతుంది. స్వయంగా ప్రధాన మంత్రి ప్రకటించిన విధంగా పై చర్యలు తీసుకోని యాజమాన్యాలపై చర్య తీసుకునేందుకు ప్రభుత్వాలు ముందుకురావాలి. □

ఐక్యఉద్యమాలకు సన్నద్ధమవుదాం

సిఐటియు కార్యవర్గం



సిఐటియు రాష్ట్ర కమిటీ సమావేశం 2007 నవంబర్ 25, 26 తేదీలలో కాకినాడలో జరిగింది. సమావేశం ఐక్య ఉద్యమాలకు పిలుపునిచ్చింది. ఏప్రిల్ లో జరిగిన కౌన్సిల్ సమావేశానంతరం సిఐటియు ఆధ్వర్యంలో వివిధ పోరాటాలను, ప్రత్యేకించి ఇళ్ళస్థలాలకోసం, సాగుభూములకోసం సాగిన పోరాటాలను, వారిలో కార్మికుల పాత్రను సమీక్షించింది. ప్రపంచీకరణ నేపథ్యంలో ప్రభుత్వం పలురూపాల్లో కార్మిక ఉద్యమంపై సాగిస్తున్న దాడిని త్రిప్పికొట్టాల్సిన అవసరాన్ని గుర్తించింది. అందుకోసం ఐక్య ఉద్యమాల అవసరాన్ని నొక్కిచెప్పింది.

ప్రపంచీకరణ నేపథ్యంలో ఉద్యోగ కార్మికులపై వివిధ రూపాల్లో సాగుతున్న శ్రమదోపిడీ శిశమాసంలో తీసుకుంది. ప్రభుత్వ- ప్రైవేటు పరిశ్రమలలో కాంట్రాక్టు కార్మికులు పెరుగుతున్నారు. పర్మినెంటు. రెగ్యులర్ ఉద్యోగుల సంఖ్యను మించి కాంట్రాక్టు కార్మికుల సంఖ్య వివిధ పరిశ్రమలలో పెరుగుతోంది. ఈ పరిస్థితి కార్మికోద్యమానికి, అనేక పోరాటాల ఫలితంగా సాధించిన హామీలకు సవాలుగా మారింది. కాంట్రాక్టు కార్మికుల్ని సంఘటితం చేయడం, వారికి రెగ్యులర్ ఉద్యోగులే నాయకత్వం వహించి సహకరించాల్సిన ఆవశ్యకతను నొక్కి చెప్పింది.

ప్రభుత్వమే వివిధ శాఖల్లో ఉన్న రెగ్యులర్ ఉద్యోగుల స్థానంలో కాంట్రాక్టు, టెంపరరీ. కంటింజెంటు వగైరా పేర్లతో వారి శ్రమను తేరగా కొల్లగొడుతోంది. ఈ విధంగా రాష్ట్ర ప్రభుత్వోద్యోగుల్లో 11లక్షల మంది ఉంటే వారిలో 4లక్షలకు పైగా కాంట్రాక్టు తదితర ఉద్యోగులే. వీరంతా పనిభద్రత, కనీసవేతనాలు లేకుండా సంవత్సరాల తరబడి పని చేస్తున్నారు. ఎలక్ట్రిసిటీ, వైద్య, ఆరోగ్యశాఖ, మున్సిపల్, పంచాయతీరాజ్, రెవెన్యూ, ఫారెస్టు తదితర శాఖల్లోను, పంచాయతీ కార్యదర్శులుగా, విద్యావాలంటీర్లుగా, కాంట్రాక్టు లెక్చరర్లుగా, ఐసిడిఎన్ తోసహా వివిధ శాఖల్లో సూపర్ వైజర్లుగా, ఇందిరాక్రాంతిపథకం, జాతీయ గ్రామీణ ఉపాధి హామీ పథకం వంటి ప్రాజెక్టుల్లో, ఆశా ప్రోగ్రాం క్రింద ఆరోగ్య కార్యకర్తలుగా, మధ్యాహ్న భోజన కార్మికులుగా.. అనేక శాఖల్లో ఏ రకమైన ఉద్యోగభద్రత, కనీసవేతనాలు ఇవ్వకుండా ప్రభుత్వం చాకిరీ చేయించుకుంటోంది. వీరిలో మహిళలు, దళితులు వంటి


అణగారిన వర్గాలు ఎక్కువమంది. ప్రభుత్వం కాంట్రాక్టు ఉద్యోగుల్ని రెగ్యులరైజ్ చేస్తానన్న హామీని తుంగలో తొక్కింది.

వీటితోపాటు వస్తూత్పత్తిరంగం కార్ఖానా నుండి ఇంటికి మారింది. సాంప్రదాయంగా వస్తున్న విస్తరాకులు, చింతపండు కార్మికులు, లేసు కార్మికుల వంటి పరిశ్రమలలో కూడా గృహకార్మికులు పెరుగుతున్నారు. సేవా రంగంలో కూడా గృహ కార్మికుల సంఖ్య గణనీయంగా పెరిగింది. రాష్ట్రంలో లక్షల సంఖ్యలో ఇళ్ళలో పాచిపని చేసేవారు ఉన్నారు. వీరందర్ని సంఘటితం చేయాల్సిన బాధ్యత వివిధ స్థాయిలలో ఉన్న సిఐటియు కమిటీలపై ఉందని కమిటీ చెప్పింది.

ఈ విధానాలన్నింటా రాజశేఖరరెడ్డి ప్రభుత్వం, చంద్రబాబు విధానాలనే అనుసరిస్తోంది. ప్రపంచబ్యాంకు విధానాలను అమలు చేయటంలో ఒకరిని మించి ఒకరు పోటీపడుతున్నారు.

కనుకనే కార్మికులు ఉద్యోగులు వివిధ రూపాల్లో పోరాటాలు సాగిస్తున్నారు. సంఘాలు పెట్టుకుంటున్నారు. ఈ ఇటీవల శ్రీకాకుళంజిల్లా శ్యాంపిస్టన్ కార్మికులు, విజయనగరంజిల్లా కాంట్రాక్టు ఎఎన్ఎంలు పోరాడి విజయం సాధించారు. అసెంబ్లీ శీతకాల సమావేశాల సందర్భంగా ధర్నాచౌక్ ధర్నాలతో దద్దరిల్లింది. ప్రతిరోజు సిఐటియు ఆధ్వర్యంలో ఏదో ఒక సంఘం ధర్నాలు, పోరాటాలు నిర్వహించింది. పంచాయతీరాజ్ ఉద్యోగులు, వైద్య ఆరోగ్య శాఖ ఉద్యోగులు పోలీసుల నిర్బంధాన్ని సైతం ఎదుర్కొన్నారు.

సమావేశ స్థలాల పోరాటం అందరికీ తెలిసిందే. హైదరాబాద్, విశాఖపట్నం వంటి నగరాల్లో మధ్యతరగతి ఉద్యోగులు కూడా కొనుగోలు చేయడానికయినా ఇంటిస్థలం దొరక్క ఆందోళన చెందుతున్నారు. ఆస్తి పన్ను పెంపుదల కూడా ఈ కాలంలోనే ముందుకు వచ్చింది. ఇవన్నీ వృత్తిపరంగానే గాక నివాసప్రాంతాల్లో కూడా ఉద్యోగులు, కార్మికులు సంఘటితం కావలసిన అవసరాన్ని పెంచుతున్నాయి. అందుకే రాబోయే కాలంలో క్రిందిస్థాయి నుండి స్వతంత్ర సంఘాలతోసహా కార్మిక సంఘాలను కలుపుకొని ఐక్యపోరాటాల నిర్వహణకు సిద్ధం కావాలని సిఐటియు కమిటీ తీర్మానించింది. ♦



అక్టోబర్ విప్లవం- కార్మికవర్గం

సోవియట్ ప్రభుత్వం కార్మికుల పిల్లలందరకూ “గ్రాడ్యుయేషన్” వరకు విద్యను ఉచితంగా అందించింది. ప్రభుత్వనిధులతో ఆరోగ్యబీమా పథకం ద్వారా కార్మికులకు వైద్యసేవలు ఉచితంగా లభించాయి. ప్రతి కార్మికునికి వృద్ధాప్యపించను వర్తింపజేసింది. వయోవృద్ధులైన కార్మికులకు ప్రత్యేక సదుపాయాలతో విశ్రాంతి గృహాలు ఏర్పాటు చేయబడ్డాయి. పెట్టుబడిదారీ దేశాలలో ఏ కొద్దిమంది ధనవంతులకో మాత్రమే లభ్యమయ్యే విశ్రాంతి మందిరాలు దేశవ్యాప్తంగా కార్మికుల కొరకు ప్రభుత్వం నిర్మించింది.

కార్మికుల ఆరోగ్యం, విశ్రాంతి గురించి సోవియట్ ప్రభుత్వం ప్రత్యేకమైన శ్రద్ధ తీసుకుంది. కార్మికులు, వారి కుటుంబాలు సాంస్కృతిక కార్యక్రమాల్లో పాల్గొనేలా ప్రోత్సహిస్తూ దేశవ్యాప్తంగా సాంస్కృతిక కేంద్రాలు ప్రభుత్వం నిర్మించింది. యువతను క్రీడల్లో ప్రోత్సహించేందుకు పెద్దఎత్తున క్రీడా కేంద్రాలు ఏర్పాటు చేసింది.

కార్మికులు శలవులను ఉల్లాసంగా, ప్రశాంతంగా గడిపే విధంగా ప్రభుత్వం దేశవ్యాప్తంగా విహారమందిరాలు ఏర్పాటు చేసింది. వారానికి ఐదురోజుల పనిదినాలు, కష్టమైన పని ప్రదేశాల్లో 7గం|| పనిదినం అమలు చేశారు. కష్టమైన పని కేటగిరీలో వున్న కార్మికులకు అదనంగా ఒకనెల శలవుదినాలు అమలు చేశారు.

కార్మికులకు పనిచేసే సంస్థలలోనే క్యాంటీన్లలో ఆరోగ్యకరమైన ఆహారాన్ని అందించడం తప్పనిసరిగా చేశారు. దీనివలన మహిళా కార్మికులకు వంటచాకిరీ తప్పింది. మహిళా కార్మికులు పని ప్రదేశాలలో తమ పిల్లలను ఉంచేందుకు విధిగా “క్రెచ్” సౌకర్యం కల్పించారు. తల్లులు తమ పిల్లల ఆలనాపాలనా చూసుకునేందుకు వెసులుబాటు కల్పించారు. ఏ వివక్షకు తావు లేకుండా స్త్రీలు అన్ని రంగాలలో యధేచ్ఛగా పని చేసే వీలు కల్పించారు. పెద్దపెద్ద పరిశ్రమలలో స్త్రీలు ఉన్నత స్థాయి పదవుల్లో బాధ్యతలు ఇచ్చారు.

అక్టోబర్ విప్లవానంతరం ప్రపంచం నలుమూలలా కార్మికోద్యమాలు ఊపందుకున్నాయి. అనేక పెట్టుబడిదారీ దేశాలలో ప్రభుత్వాలు కార్మిక సంక్షేమం అమలు చేపట్టవలసి వచ్చింది. పాలకులు కార్మికులకు అనుకూలంగా చట్టాలు చేసి, అమలు చేయవలసి వచ్చింది. అక్టోబర్ విప్లవ స్ఫూర్తి కార్మికులకు వెలుగుబాటయింది.

ఈనాడు మారిన పరిస్థితిలో ప్రపంచ కార్మికవర్గం సోషలిజం అవసరాన్ని మరింతగా గుర్తిస్తోంది. ఇప్పటికే లాటిన్ అమెరికా దేశాలు ముందడుగు వేశాయి. అమెరికా కార్మికులతో సహా ప్రపంచ కార్మికవర్గం యుద్ధాలకు వ్యతిరేకంగా, మెరుగైన జీవన పరిస్థితుల కోసం ఉద్యమాల బాట కొనసాగుతోంది. పెట్టుబడిదారీ వ్యవస్థలో దోపిడీకి, పీడనకు వ్యతిరేకంగా కార్మికులు ఉద్యమించడం అనివార్యం. అంతిమ పరిష్కారం సోషలిస్టు వ్యవస్థ నిర్మాణం ద్వారానే సాధ్యం. అదే అక్టోబర్ విప్లవ సారాంశం.

- ఎం.కె.పాంధే

మానవ నాగరికత చరిత్రలో అక్టోబర్ విప్లవం నూతన అధ్యాయాన్ని ఆవిష్కరించింది. అది రష్యన్ కార్మికవర్గం దోపిడీ లేని వ్యవస్థకి పునాదివేసిన మహోద్యమం. విశ్వశాంతి నెలకొనాలని, సామ్రాజ్యవాదం సృష్టించే వినాశకర యుద్ధాలకు చరమగీతం పాడాలని రష్యన్ కార్మికవర్గం నినదించిన మహత్తర చారిత్రక ఘటన అది. విప్లవ నేత కామ్రేడ్ లెనిన్ నాయకత్వాన, రష్యన్ కార్మికవర్గం రైతాంగాన్ని, మేధావి వర్గాన్ని తోడు చేసుకొని విప్లవాన్ని సాకారం చేసుకుంది.

సోషలిస్టు సోవియట్ రష్యాలో కార్మికవర్గానికి కలిగిన ప్రయోజనాలు పరిశీలిద్దాము.

తొలి పంచవర్ష ప్రణాళిక (1928)లోనే భారీ పరిశ్రమలలో కార్మికులు పొందిన ఉద్యోగాలు 57శాతం పెరిగాయి. జాతీయ ఆదాయం 85శాతం, కార్మికుల వేతనాలు 67శాతం, సామాజిక బీమా నిధి 292శాతం పెరిగింది. అభివృద్ధి ఫలాలు నేరుగా కార్మికులకు లభించాయి.

సోవియట్ యూనియన్ రాజ్యాంగంలో పని హక్కు ప్రాథమిక హక్కుగా గుర్తించబడింది. ఈ హక్కు అమలు పరచేందుకు సోవియట్ ప్రభుత్వం భారీఎత్తున గృహనిర్మాణం, దేశవ్యాప్తంగా రోడ్ల నిర్మాణంతోపాటు అడవులను అభివృద్ధి చేసింది. నూతన పారిశ్రామికాభివృద్ధి అత్యంత ప్రాధాన్యతతో నిర్వహించబడింది. అమెరికా 50 సంవత్సరాల్లో సాధించిన ప్రగతిని, సోవియట్ ప్రభుత్వం మూడు పంచవర్ష ప్రణాళికలలోనే పూర్తి చేసింది. సోవియట్ ప్రభుత్వం చేసిన “గ్రామీణ విద్యుద్దీకరణ” ప్రపంచ విద్యుద్దీకరణలో 6వ వంతు. ప్రపంచంలో నిరుద్యోగాన్ని రూపుమాపిన మొట్టమొదటి దేశం సోవియట్ యూనియన్. అప్పటినుండి ఇప్పటివరకూ ఏ అభివృద్ధి చెందిన దేశమూ ఆ స్థితికి చేరలేదు.

సోవియట్ ప్రభుత్వం ప్రతి కార్మికునికి గృహవసతి, విద్యుత్, మంచినీటి సౌకర్యాలను కారుచౌకగా అందించింది. వేతనంలో నాలుగు లేదా ఐదుశాతం ఖర్చులోనే ఆ సౌకర్యాలు కల్పించారు. రవాణా సౌకర్యం కారుచౌకగా లభ్యమయింది. ప్రపంచంలో ఏ పెట్టుబడిదారీ దేశాల్లోనూ కార్మికులకు ఈనాటికీ ప్రభుత్వాలు ఆ విధమైన సౌకర్యం కల్పించలేదు.

విద్యాలంటీర్లకు

Government of Andhra Pradesh

ABSTRACT

Education (SE) Deptt., "Vidya Volunteers Working in Primary/ Upper Primary and Upper Primary sections of High Schools in Districts enhancement of Honorarium to Vidya Volunteers from Rs.1,000/- to Rs.1500/- per month- Sanction-Orders- Issued.

EDUCATION (SE-PROG.II) DEPARTMENT

G.O.Ms.No.23

Dated: 09/03/2007

Read the following:-

1. G.O.Ms.No.17, Education, Dated 08/01/1999.
2. From the State Project Director, Sarva Siksha Abhiyan, Hyderabad, Lr.No.1847/SSA/B5/2006, dated 5/12/2006 and 24/01/2007.

ORDER:

In the reference 1st read above, Government have fixed payment of honorarium to Vidya Volunteers of Primary and Upper Primary Schools @ Rs.1000/- per month.

2. The State Project Director, Sarva Siksha Abhiyan, Hyderabad, in the reference 2nd read above has stated that the officials of Ministry of Human Resource Development, have been insisting to enhance the remuneration in respect of Vidya Volunteers atleast Rs.1500/- per month.
3. Government after careful examination of the proposal here by accord permission of enhancement of honorarium to Vidya Volunteers working at the Primary/ Upper Primary and Upper Primary Section of High Schools in the State from Rs.1,000/- to Rs.1500/- per month, from the academic year 2007-08.
4. The State Project Director, Sarva Siksha Abhiyan, Hyderabad, shall meet the expenditure on account of enhancement from Sarva Siksha Abhiyan funds without any additionality to State exchequer.

5. The State Project Director, Sarva Siksha Abhiyan, Hyderabad/ the Director of School Education, Hyderabad, is requested to take further action accordingly.

6. This order issues with the concurrence of Finance (ESE) Department vide their U.O.No.2836/48/ESE/2007, dated 23/02/2007.

(BY ORDER AND IN THE NAME OF THE GOVERNOR OF ANDHRA PRADESH)

K.V.RAMANACHARY

SECRETARY TO GOVERNMENT

(SSA)

To

The State Project Director,

Sarva Siksha Abhiyan, Hyderabad.

The Director of School Education, Hyderabad.

The Director of Treasuries & Accounts, A.P., Hyderabad.

The All District Collectors for information, through the Director of School Education, Hyderabad.

The Pay & Accounts Officer, A.P., Hyderabad, SC/SF.

//FORWARDED//BY ORDER//


SECTION OFFICER

విద్యాశాఖలోని ప్రాథమిక/ ఉన్నత ప్రాథమిక మరియు హైస్కూల్స్లోని అప్పర్ ప్రైమరీ సెక్షన్స్లో పనిచేసే విద్యాలంటీర్లకు పారితోషికాన్ని రూ.1000/-ల నుండి రూ.1500/-లకు పెంచుతూ ప్రభుత్వం జి.ఓ.ఎం.ఎన్.నం.23ను, తేది:9-3-2007న జారీ చేసింది.

ఈ పెంచిన పారితోషికాన్ని స్టేట్ ప్రాజెక్టు డైరెక్టర్, సర్వాశిక్షా అభియాన్ హైదరాబాద్ వారు వారి సొంత నిధులు నుండి భరించాలి. దీనికోసం రాష్ట్ర ప్రభుత్వం తన కోశం నుండి ఏమీ చెల్లించదు. ఈ పెరుగుదల 2007-08 ఆర్థిక సంవత్సరం నుండి వర్తిస్తుంది.

ఈ జి.ఓ.ననుసరించి ప్రాజెక్టు డైరెక్టర్ ఆర్.సి.నం.1847/ఎస్ఎస్ఎ.ఐఐడి/బి10/06, తేది:0-3-07 తదుపరి చర్యల కోసం ప్రొసిడింగ్స్ జారీ చేశారు.

ఉత్పత్తి క్రమంలో ముస్లిం మహిళలు



రంగనాయకమ్మగారు ప్రొద్దునే లేచి తలస్నానం చేసింది. శుక్రవారం పూజకి ఉపక్రమించింది. భక్తిగా వత్తులతో దీపారాధన చేసింది. భగవంతునికి భక్తుడికి అనుసంధానమైన అగర్బత్తీలు వెలిగించింది. అయితే భగవంతునితో అనుసంధానం చేస్తున్న అగర్బత్తులను, అగ్గిపెట్టెలనూ, దూదివత్తులనూ తయారుచేస్తున్న శ్రమశక్తి ఎవరిది? ఎక్కణ్ణించి వచ్చినవి? ఇవి మనం తెలుసుకోవలసిన సమాధానాలు.

మన దేశంలోని కార్మికశక్తిలో 95% అసంఘటితరంగ కార్మికులయితే, వారిలో 60% పైగా మహిళా కార్మికులే. వీరంతా ఉత్పత్తి క్రమంలో భాగస్వాములే. కాని వారి జీవితాలు తెరవెనుకే గడిచిపోతున్నాయి. కనీసం తాము కార్మికులన్న సంగతి వారికి తెలిసే దారి కూడ లేని పరిస్థితులలో బ్రతుకు గడుపుతున్నారు.

గత దశాబ్దకాలంగా ఆర్థిక వ్యవస్థలో వచ్చిన అనేక పెనుమార్పులు పరదాల చాటున జీవనం సాగించే మైనారిటీ ముస్లిం మహిళలను సైతం ఏదో ఒక ఉపాధి మార్గం వెతుక్కునేలా చేస్తున్నాయి. అవిద్య, దారిద్ర్యం, మతఛాందసం వీటన్నిటినీ దాటుకుని సంసార నౌకను నడిపేందకు ముందుకు వస్తున్నారు.

వత్తులు తయారీ, అగర్బత్తులు, అగ్గిపెట్టెలు, రజాయిలు, గాజులు, పిన్నీసులు, ఎంబ్రాయిడరీలు, టిన్నుల తయారీ, టైలరింగ్, ఇలా కంటితో చూస్తేతప్ప అర్థంకాని అనేక పనులలో నేడు ముస్లిం మహిళలు ఉన్నారు. హైదరాబాద్ నగరంలోని అనేక ప్రాంతాల నుండి వచ్చిన మహిళలు దూద్బౌలీ, చార్మినార్ ఏరియాలలోని కార్ఖానాకు వెళ్ళి కిలోల లెక్కన దూది తెచ్చుకుంటారు. దానిని వత్తులుగా చేసి డజనుకొక కట్ట చొప్పున పాతిక డజన్లు పెద్ద పాకెట్ తయారుచేస్తే, వారికి దక్కేది కేవలం రూ. 20లు. అగర్బత్తి, బీడీ, అగ్గిపెట్టెల పరిశ్రమలలోనూ అదే పరిస్థితి. ఈ రూ. 20-25ల కోసం ఇంటిల్లిపాదీ రోజంతా శ్రమించాల్సి వస్తుంది.


మతకట్టుబాట్లు, సంప్రదాయాల కారణంగా తప్పనిసరిగా అధిక సంతానం కనాల్సిన పరిస్థితి. ఎటువంటి ప్రసూతి సౌకర్యాలు వీరికి అందుబాటులో లేవు. కాలే పొయ్యి ముందు కూర్చుని రోజంతా కష్టపడి రంగురంగుల గాజులు తయారు చేసే వారి జీవితాలు మాత్రం ఎటువంటి రంగులకు నోచుకోలేదు. మసిబారిన ముఖాలతో, స్పర్శకోల్పోయిన చేతులతో, అసలే ఇరుకైన గదులు అగర్బత్తి పొడితో మరింత మసకబారిన వారి ఇళ్ళు ముస్లిం కార్మిక మహిళల జీవితాలేమిటో మనకి తెలియజేస్తాయి.

ప్రభుత్వం కార్మికుల కోసం అనేక పథకాలు అమలు చేస్తున్నామంటూ చేస్తున్న ప్రచారం వీరి మురికివాడల వరకు చేరుకోదు. మూడేళ్ళ పసిగుడ్డు నుండి 90ఏళ్ళ ముదుసలి వరకు ఏదో ఒక పని చేయనిదే వీరికి రోజుకి ఒక పూట కూడ కడుపు నిండదు. వీరి అసహాయతను ఆసరాగా చేసుకుని అక్రమ రవాణాకు పాల్పడుతున్న ముఠాల సంఖ్య రోజురోజుకీ పెరుగుతోంది. యుక్తవయసులో ఉన్న ఆడపిల్లలకు ఉద్యోగాలిప్పిస్తామని, పెళ్ళిళ్ళు కుదురుస్తామనే పేరుతో విదేశాలకు తరలిస్తున్నారు. అక్కడ ఇళ్ళలో పనివాళ్ళుగా వారిని అమ్మేసి సొమ్ముచేసుకుంటున్నారు. సంతలో పశువులకన్నా హీనంగా వారిని చూస్తున్నారు. ఎటుపోవాలో, ఎవరికి చెప్పుకోవాలో తెలిని పరిస్థితులలో ఆత్మహత్యకు పాల్పడుతున్న సంఘటనలు కూడ చోటు చేసుకుంటున్నాయి.

ఏ కులంలో అయినా, ఏ మతంలో అయినా కట్టుబాట్లన్ని పేదవారికే. మతం, చట్టం, న్యాయం అన్నీ బడాబాబులవైపే మొగ్గు చూపుతాయి. వీరి విషయంలో కూడ ఇదే జరుగుతోంది. అయితే ఇటీవలి కాలంలో కొంత మార్పు వచ్చింది. వాస్తవ జీవన పరిస్థితులు మహిళలు పనిచేయటానికి మగవారు ఒప్పుకొనేలా చేస్తున్నాయి. తినడానికి తిండి, కట్టటానికి బట్టే కాదు, నీడనిచ్చే గూడు కూడ లేకపోవటంతో రక్షణ ప్రశ్నార్థకంగా మారింది.

గతంలో తమ పరిస్థితికి నసీబ్ కారణమనుకుని సర్దుకు పోయే స్థాయినుండి, తమ తలరాతలకు ప్రభుత్వాలు చేస్తున్న అసమర్థ పరిపాలనే కారణమని వారు తెలుసుకుంటున్నారు. రోజంతా కష్టపడినా కడుపునిండక పోవటానికి ప్రభుత్వ విధానాలే మూలమని అర్థం చేసుకుంటున్నారు. అందువల్లనే వీటిని ఎదుర్కొన టానికి సంఘటితం అవటం ఒక్కటే మార్గమని ముందుకు వస్తున్నారు. కాబట్టే అసంఘటితరంగ కార్మికుల ఊరేగింపు అయినా, మహిళా హక్కుల సమావేశమైనా, 70గజాల జాగాకోసం జరిగే పోరాటమైనా మేమెవ్వరికీ తీసిపోమని నిరూపిస్తున్నారు. సంఘటిత పోరాటాలే శరణ్యమని, మాది కూడా అదే నినాదమని కదలి వస్తున్నారు.

-పద్మశ్రీ



శారదా వ్రంబే...

- యారా

“అరుణా! త్వరగా టిఫిన్ కట్టు టైం అవుతుంది” అంటూ బిగ్గరగా అన్నారు పృథ్వీరాజు.

“కొంచెం ఉండండి, అబ్బాయికి టిఫిన్ పెట్టున్నాను” అంటూ సమాధానమిచ్చింది అరుణమ్మ.

“ఈయన చేసే కలెక్టరు ఉద్యోగానికి అరుపులా?” అంటూ విసుక్కున్నాడు కొడుకు రాము అమ్మ చేసిన ఇడ్లీలు తింటూ.

చేసేది వైట్ కాలర్ ఉద్యోగమే కానీ గని కార్మికునికన్నా అద్వాన్యం. ద్యూటీకి 9గం||లకు టంచనుగా చేరాలి. దిగే సమయం ఎవరికీ తెలియదు. పని పూర్తి చేశాకనే వెళ్ళాలి. తర్వాత మనిషి రాకపోతే ఇక అంతే! రాత్రయినా అక్కడే! అదీ ఉద్యోగం. ఉండేది మౌలాలి. పనేమో బంజారాహిల్స్. బైక్ మీద ప్రయాణం రానూ, పోనూ 50కి.మీ. ట్రాఫిక్ తో ఒళ్లుహూనం. దీనితో ప్రతిదానికి చిరాకే! తినే తిండి కూడా నోట్లో పెట్టుకున్నట్లే, పరుగులు, పరుగులు.

“పోనీలేరా! అదే ఆయన కలెక్టర్ ఉద్యోగం. కంపెనీ బాగున్నప్పుడు మహారాజులా బ్రతికాడు. ఇప్పుడంటే టెలిఫోన్ బూత్ లో కూచుంటున్నాడు. కానీ, అప్పుడు చక్రం తిప్పలేదు” అంది అరుణమ్మ కొడుకుతో!

“ఎందుకులేవే బదాయి. కంపెనీ మూసి 10ఏండ్లు అయ్యింది. కనీసం పిఎఫ్, గ్రాట్యుటీ లాంటివన్నా తీసుకున్నారా? అది కూడా గవర్నమెంటు కంపెనీ అయివుండి కూడా” అన్నాడు రాము.

“అదేమో నాకు తెలవదురా! అప్పుడు నాన్న అంటే అందరికీ హడల్ తెలుసా?”

“ఇప్పుడు టెలిఫోన్ బూత్ కలెక్టర్ ఉద్యోగం” అంటూ కోపంతో కొడుకు తినేకాడికి వచ్చాడు పృథ్వీరాజు.

“చట్టప్రకారం రావాల్సినవి కూడా తీసుకోలేక నన్ను ఇంజనీరింగ్ చదవనీయకుండా చేసావు. చివరకు బోడి డిగ్రీతో వెట్టిచాకిరి చేయిస్తున్నావు. దానికి కారణం నీ చేతకానితనం కాదా? నా భవిష్యత్ పాడు చేయలేదా?” అంటూ రుసరుసలాడుతూ టీ తాగకుండానే గుమ్మం దాటాడు రాము.

“ఎంతవని చేసావయ్యా! పిల్లగాడిని టీ కూడా తాగనియ్యలేదు. మీరు చేసిన నిర్వాకానికి పౌరుషం కూడానా!” అంటూ నిష్ఠూరాలు పలుకుతూ, “ఓరే నాయనా రామూ, టీ తాగిపోరా!” అంటూ పరుగులాంటి నడకతో గుమ్మం వరకు వెళ్ళింది. అప్పటికే రాము బైక్ రోడ్డుమీదకు వెళ్ళిపోయింది.

“అవును నాకు పౌరుషం ఎందుకు? నేను ఏమి ఘనకార్యం

చేసానని, ఒక్కగానొక్క కొడుకుకు మంచి చదువు కూడా చెప్పించ లేకపోయాను. రిపబ్లిక్ ఫోర్స్ కంపెనీ మంచిదని, భవిష్యత్ కు ఢోకా లేదని, పెద్దపెద్ద కంపెనీలలో అవకాశాలొచ్చినా ఆర్ఎఫ్సి ని వదలలేదు. కంపెనీ బాగా నడిచినప్పుడు ఇన్సెంటివ్ ల కింద తులాల లెక్కన బంగారం తీసుకొన్నాం. చుట్టుప్రక్కల కంపెనీలలో కార్మికులు ఈర్ష్యపడేవారు. నాయకుడుగా పృథ్వీరాజు రొమ్మువిరిచి తిరిగేవాడు. ఎక్కడికెళ్ళినా గౌరవం, ప్రతిష్ఠ” పొంగిపోయాడు పృథ్వీరాజు.

“మౌలాలిలో 100గజాల స్థలం తీసుకొని చిన్న ఇల్లు కట్టుకొన్నాడు. బంధువులు మిత్రులు అభినందించారు. జీవితానికి ఢోకాలేదు. భవిష్యత్ అంతా పూలబాటే అనుకున్నాడు” పృథ్వీరాజు అందరి కార్మికుల లాగే!

టెలివిజన్ లో ప్రధానమంత్రి ప్రసంగిస్తున్నారు. దేశం ముందుకుపోవాలన్నా, పరిశ్రమలు అభివృద్ధి కావాలన్నా, నూతన విధానాలు కావాలంటూ ప్రధానమంత్రి ప్రకటన చేశారు. దేశమంతా కలకలం రేగింది. యజమానులంతా ప్రధానమంత్రిని ఆకాశానికెత్తారు. చాలామంది యూనియన్ నాయకులు ప్రధానమంత్రిని పొగిడేశారు. కానీ ఒకటి, రెండు యూనియన్లు నిరసించాయి. ప్రభుత్వరంగం అంతరిస్తుంది. చిన్నపరిశ్రమలు మూతపడ్తాయి. దేశంలో కంపెనీలకు హాని. విదేశాలపై ఆధారపడాల్సి వస్తుంది అంటూ గోల చేశాయి.

ఏమైనా కొత్త విధానాలు వస్తే మంచిదే కదా! మన నాయకుడు చెప్పాడు పోటీ పెరిగి ప్రజలకు మేలు, కంపెనీలకు బాగవుతుందని అన్నారు కదా! అదే సరి అనుకున్నాడు పృథ్వీరాజు.

“ప్రకటన వచ్చిన సంవత్సరంలోనే పెద్దోళ్ళు సొంత పోర్టింగ్ కంపెనీలు పెట్టుకొన్నారు. విదేశాలతో లింకులన్నారు. ఆర్ఎఫ్సికి గవర్నమెంట్ ఆర్డర్లు ఒక్కొక్కటి తగ్గింది. వర్కింగ్ క్యాపిటల్ లేదు. ప్రభుత్వం ఇవ్వలేదు. కంపెనీ కోట్ల లాభాల నుండి నష్టాలు మొదలయ్యాయి. కంపెనీకి కష్టాలు ప్రారంభమయ్యాయి. దీనికి నీవు కూడా కారణమంటూ” పృథ్వీరాజును నాయకుడి నుండి తొలగించారు.

కష్టాలు ఆగలేదు. నాయకుల పైరవీలు ఆపలేదు. చూస్తుండగానే కంపెనీ బిఐఎఫ్ఆర్ కు వెళ్ళిపోయింది. జీతం ఆగిపోయింది. అప్పుడే అబ్బాయికి ఇంజనీరింగ్ లో పేమెంట్ సీటు వచ్చింది. కట్టడానికి డబ్బులు లేవు. ఎవ్వరూ అప్పు ఇవ్వలేదు. డాక్యుమెంట్లు సరిగా లేకపోవడంతో ఇల్లు మీద లోన్ కూడా రాలేదు. కుదవ పెట్టడానికి కూడా కుదరలేదు. అంతే రాము ఇంజనీరు కాలేదు. అతికష్టం మీద డిగ్రీలో జాయిన్ చేయటం జరిగింది. కాళ్ళు అరిగేలా కంపెనీ చుట్టూ సంవత్సరాలు తిరిగినా, జీతాలు రాలేదు. కనీసం పిఎఫ్, గ్రాట్యుటీలు కూడా ప్రభుత్వం

విడుదల చేయలేదు. ప్రభుత్వాలు మారాయి. అయినా బ్రతుకులు మారలేదు. కంపెనీలో చాలామంది మృత్యువాతపడ్డారు. ఇద్దరు ఆత్మహత్య చేసుకున్నారు. అయినా పాలకులకు చలనం కలుగలేదు. కంపెనీ భూమిని చవకగా అమ్మేశారు. భూమి నాయకులకు పలహారమయ్యిందికానీ, పృథ్వీరాజు బ్రతుకు బాటలో పని దొరకలేదు. మిత్రుల సహకారంతో రోడ్డుపక్క, చర్చి దగ్గర టెలిఫోన్ బూత్ దొరికింది. ఉదయమే 8గంటలకు టిఫిన్ కట్టుకొని బూత్ ను తెరచి, రాత్రి 9గంటలకు తిరుగు ప్రయాణం. అధికారులను హడలెత్తించి, బంగారం ఇన్సెంటివ్ లుగా అందించిన చేతులు ఫోన్ కార్డుకు “రూపాయి పావాలా” అంటూ చేయి చాపిన దైన్యం. గతంలో మీరేమి చేసేవారు అంటూ ఎవరైనా అడిగితే జీవంలేని నవ్వు ముఖానికి పులుముకుంటాడు.

ఒక్కసారిగా రోడ్డుమీద కోలాహలం. ఎలక్ట్రిసిటీ కాంట్రాక్ట్ కార్మికుల విజయోత్సవ ర్యాలీ నడుస్తూ వస్తున్నది. “కార్మికుల ఐక్యత వర్ధిల్లాలి! పోరాడుదాం! సాధిద్దాం! సిఐటియు జిందాబాద్” అంటూ నినాదాలిస్తూ ముందుకు వెళుతున్నారు. అందులోంచి

ఒక కార్మికుడు గబగబ టెలిఫోన్ బూత్ దగ్గరకు వచ్చి ఫోన్ చేశాడు. మనం విజయం సాధించాం. రెండు నెలలుగా చేసిన పోరాటం, నాయకులు చేసిన నిరాహారదీక్షల ఫలితంగా ప్రభుత్వం దిగివచ్చింది. చాలా షరతులు తీసి వేస్తున్నది. మనలో చాలామందికి ఉద్యోగాలు వచ్చే అవకాశాలు వున్నాయి. నీవు వెంటనే రా! ఆఫీసులో సభ జరుగుతుంది” అంటూ హడావుడిగా రూపాయిన్నర చేతులోపెట్టి అంతే పరుగున ర్యాలీలోకి వెళ్ళిపోయాడు. చిల్లర పావాలా కూడా తీసుకోకుండా!

అంతే పృథ్వీరాజు మస్తిష్కంలో ఆలోచనలు రేగాయి. పోరాడితే ఉద్యోగాలు వస్తున్నాయి. పైరవీల వల్ల ఉద్యోగాలు మిగులలేదు. రావాల్సినవి కూడా రాలేదు. అవును మేము కూడా పోరాడితే సాధించే వాళ్ళం. పోరాడితే పోయేదేమీ లేదు. బానిస సంకెళ్ళు తప్ప అన్న మాటకు అర్థం ఇప్పటికి అర్థమయింది. పోరాడేందుకు ఏదన్నా అవకాశం ఉందేమోనని అడిగేందుకు ఆశతో కాళ్ళు సిఐటియు ఆఫీసువైపుకు కదిలాయి.

నెల్లూరులో విద్యుత్ ఉద్యోగుల అవగాహన సదస్సు

రాష్ట్రంలో 7,114 మంది కాంట్రాక్టు కార్మికులను ఎలాంటి నిబంధనలు లేకుండా కాంట్రాక్టు జూనియర్ లైన్ మెన్ గా రిక్రూట్ మెంట్ చేయించిన ఘనత యునైటెడ్ ఎలక్ట్రిసిటీ ఎంప్లాయిస్ యూనియన్ కే దక్కుతుందని ఎ.పి.ఎస్.పి.డి.సి.యల్. సూపరింటెండెంట్ ఇంజనీర్. వి.అశ్వధనారాయణరావుగారు చెప్పారు. నెల్లూరు శ్రీ రేబాల లక్ష్మీనరసారెడ్డి స్మారక భవన్ నందు విద్యుత్ ఉద్యోగులు అధికారుల జిల్లా అవగాహన సదస్సుకు ఆయన ముఖ్యఅతిథిగా పాల్గొని ప్రసంగించారు. కార్మికులు హక్కుల కోసం పోరాడుతూ బాధ్యతలను సక్రమంగా నిర్వహించాలని వినియోగదారులకు మెరుగైన సేవలు అందించి వారి మన్ననలను పొంది విద్యుత్ సంస్థ అభివృద్ధికి కృషి చేయాలని కోరారు. అవగాహన సదస్సు వల్ల అధికారులకు, కార్మికులకు మంచి సంబంధాలు ఏర్పడతాయని తద్వారా సంస్థ అభివృద్ధి పథంలో నడుస్తుందని ఆశాభావం వ్యక్తం చేశారు.

సభనుద్దేశించి ఎ.పి.ట్రాన్స్ కో సూపరింటెండెంట్ ఇంజనీర్ శ్రీ పగడాల కృష్ణయ్య మాట్లాడుతూ అభివృద్ధి పథంలో నడిపించాలని, విద్యుత్ సంస్థ ప్రమాదకరమైనది కాబట్టి తగు జాగ్రత్తలు తీసుకొని పనిచేయాలని కోరారు. కార్మిక సంఘాలు వుండాలని వారు కార్మిక హక్కుల కోసం పోరాటాలు చేయాలని చెప్పారు. నెల్లూరు ఆపరేషన్ డివిజన్ ఇంజనీర్ యన్.వి.యస్. సుబ్బరాజు మాట్లాడుతూ యునైటెడ్ ఎలక్ట్రిసిటీ ఎంప్లాయిస్ యూనియన్ కాంట్రాక్టు కార్మికుల సమస్యలపై స్పందించి పని చేస్తున్నందునే జిల్లాలో పెద్ద యూనియన్ గా ఎదిగిందని నెల్లూరుజిల్లాలో 344 మంది కాంట్రాక్టు జూనియర్ లైన్ మెన్ లు



రిక్రూట్ మెంట్ అయ్యారని ఇది కేవలం యు.ఇ.ఇ.యు పోరాడి సాధించిందని కొనియాడారు. డివిజన్ లో సమస్యలు తమ దృష్టికి తెచ్చిన వాటిని పరిష్కరించేందుకు తన వంతు కృషి చేస్తానని హామీ ఇచ్చారు.

రీజనల్ అధ్యక్షులు శ్రీ టి.వెంకటరామిరెడ్డి అధ్యక్షత వహించిన ఈ సదస్సులో ఎ.పి.యన్.ఇ.బి. ఇంజనీర్స్ అసోసియేషన్ జిల్లా ప్రధాన కార్యదర్శి శ్రీ కె.పరంధామయ్య, ఎ.పి.యన్.ఇ.బి. ఇంజనీర్స్ బ్రాంచి కార్యదర్శి శ్రీ సి.హెచ్.శ్రీమన్నారాయణ, ఎ.పి.యన్.ఇ.బి. యన్.సి. అండ్ యన్.టి. ఎంప్లాయిస్ వెల్ఫేర్ అసోసియేషన్ జిల్లా అధ్యక్షులు శ్రీ పి.అనిల్ కుమార్, యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర అధ్యక్షులు శ్రీ దుగ్గిరాల సూరిబాబు, నెల్లూరు డివిజన్ అధ్యక్ష, కార్యదర్శి శ్రీ ఎ.పద్మనాభరావు, శ్రీ యం. హనుమంతరావు, తదితరులు పాల్గొన్నారు.


చారిత్రాత్మకం-శాంపిస్టన్స్ ఒప్పందం

దశాబ్దకాలం పాటు సిఐటియు ఆధ్వర్యంలో సాగించిన శాంపిస్టన్స్ కార్మికుల పోరాటం ఫలించింది.

అది 1997. శ్రీకాకుళం జిల్లాలో కొత్తగా అభివృద్ధివుతున్న పారిశ్రామిక ప్రాంతం. రణస్థలం, పైడిభీమవరంలో శాంపిస్టన్స్ కార్మికుల వీరోచిత పోరాటం. సిఐటియు ఆధ్వర్యంలో 222రోజులు సుదీర్ఘ సమ్మె 222మంది కార్మికులు పాల్గొన్నారు. రాష్ట్రవ్యాప్తంగా కార్మికవర్గాన్ని ప్రభావితం చేసిన పోరాటం. యూనియన్ ఏర్పాటు చేసుకొనే హక్కుకోసం జరిగిన పోరాటం అది. అనేక రూపాల్లో పోరాడారు. యాజమాన్యం నిరంకుశంగాను, కర్కశంగాను పోరాటాన్ని అణచివేయచూసింది. ఇందుకోసం ఒక కోటిరూపాయలు ఖర్చు పెట్టిందని వినిపిస్తోంది. కార్మికశాఖ నిస్సిగ్గుగా యాజమాన్యానికి వత్తాసు పలికింది. అప్పటి తెలుగుదేశం ప్రభుత్వం ప్రపంచ బ్యాంకు విధానాలనుసరిస్తూ యాజమానుల పక్షం వహించిన సందర్భంలో 5గురు మినహా మిగలిన కార్మికులంతా విధుల్లో చేరడంతో ముగిసింది. ఆ తర్వాత కూడా సిఐటియు యూనియన్లోని సభ్యులపైన, నాయకులపైన యాజమాన్యం వేధింపులు కొనసాగాయి. కొందరిపై డొమెస్టిక్ ఎంక్వయిరీలు-టెర్మినేషన్లు అమలుచేసింది యాజమాన్యం. ఈ దశలో లీగల్ పోరాటం చేశారు. కొందరు సిఐటియును వదలకుండా ఇబ్బందులెదుర్కొని మరీ ఉండిపోయారు. వారిని నిలబెట్టు కోవడంలో సిఐటియు జిల్లా నాయకత్వం విశేషకృషి జరిపింది. టీఎన్టీయుసి అనుబంధ సంఘం యాజమాన్యపు తొత్తు యూనియన్ కావడంతో 2004లో జరిగిన అగ్రిమెంట్లో ఏ రాయితీలు కార్మికులకు రాబట్టలేక పోయింది. దాంతో కార్మికులలో పునరాలోచన ప్రారంభమయింది. సిఐటియుతో ఉన్నట్లయితే మన ప్రయోజనాలు సంరక్షించబడతాయి అన్న భావన వారిని తిరిగి సిఐటియు లో చేరేలా చేసింది.

తే 30-10-2007న విశాఖ డి.సి.ఎల్ సమక్షంలో వేతన ఒప్పందం జరిగింది. ఇది శాంపిస్టన్స్లో సిఐటియు చేసిన మొదటి ఒప్పందం. గత పదేళ్ళలో మూడు వేతన ఒప్పందాలు జరిగాయి. అవన్నీ యాజమాన్యపు తొత్తు యూనియన్ టీఎన్టీయుసి చేసినవే. ఆ ఒప్పందాలన్నింటి కంటే రాశిలోను, వాసిలోనూ భిన్నమైనదే, అపూర్వమైనదే ఈ ఒప్పందం. ఈ ఒప్పందం ఈ విధంగా జరగడానికి ప్రధాన హేతువు సిఐటియు ఆధ్వర్యంలో ఫ్యాక్టరీ కార్మికులు ఐక్యమవడమే. జనవరి 2007 వరకూ సిఐటియు అనుబంధ శాంపిస్టన్స్ వర్కర్స్ యూనియన్లో కేవలం 100-120 మంది కార్మికులు మాత్రమే ఉన్నారు. తర్వాత మొత్తం 180 మంది సిఐటియులో చేరారు. దాంతో సిఐటియు మెజారిటీ యూనియన్గా అవతరించింది. యాజమాన్యం ఎప్పటిలాగే సిఐటియు వ్యతిరేక వైఖరిని కొనసాగిస్తూ వచ్చింది. 2006 డిసెంబరులో గత వేతన ఒప్పందం గడువు ముగిసింది. 1.1.2007 నుండి కొత్త ఒప్పందం అమలు చేయాలని సిఐటియు అనుబంధ

శాంపిస్టన్స్ వర్కర్స్ యూనియన్ చార్టర్ ఆఫ్ డిమాండ్స్ సమర్పించింది. యాజమాన్యం చర్చలకు పిలవకుండా కాలయాపన చేస్తూ వచ్చింది. సిఐటియు కు మెజారిటీ ఉన్నదన్న విషయం యాజమాన్యాలకి తెలిసినప్పటికీ తెలియనట్లు వ్యవహరించింది. తమ యూనియన్తో చర్చించి వేతన ఒప్పందం చేయాలని కోరుతూ సిఐటియు ఆధ్వర్యంలో కార్మికులు అనేక ఆందోళనలు చేశారు. అత్యధికంగా 270 మంది కార్మికుల సంతకాలతో కూడిన మెమోరాండం సమర్పించారు. కుటుంబసభ్యులతో కలసి ధర్నా నిర్వహించారు. అయినా యాజమాన్యం నుంచి ఎటువంటి సానుకూల స్పందన రాలేదు. దానితో సమ్మెబ్యాలట్ నిర్వహించాలని సిఐటియు నిర్ణయించింది. మొత్తం 340 మంది కార్మికులకుగాను 263 మంది ఓటింగులో పాల్గొన్నారు. కొంతమంది సెలవులు, అనారోగ్యం కారణంగా ఓటింగుకు రాలేదు. బ్యాలట్ కార్యక్రమం స్థానిక గ్రామ పెద్దల సమక్షంలో నిష్పాక్షికంగా నిర్వహించారు. కంపెనీ ఐడెంటిటీ కార్డుగాని లేదా ఇఎస్ఐ కార్డున్న వారికే ఓటింగుకు అనుమతించారు. ఈ బ్యాలట్లో పాల్గొనడం ద్వారానే సిఐటియు మెజారిటీని కార్మికులు రుజువు చేశారు. 261 మంది సమ్మెకు అనుకూలంగా ఇద్దరు సమ్మెకు వ్యతిరేకంగా ఓటుచేశారు. దీంతో సిఐటియు యూనియన్కు మెజారిటీ కార్మికుల మద్దతుందన్న విషయం పత్రికల ద్వారా ప్రజలందరికీ తెలిసింది. అప్పుడైనా సిఐటియుతో చర్చలు జరిపి చార్టర్ ఆఫ్ డిమాండ్స్ పరిష్కరించాలన్న బాధ్యతను యాజమాన్యం తీసుకోలేదు. గుర్తింపు ఎన్నికలు జరుపుతామని అందులో గెలిచి గుర్తించిన తర్వాత చర్చలని మరో మెలిక పెట్టింది. ఎన్నికలకు సిద్ధమేనని సిఐటియు యూనియన్ ప్రకటించింది. అయితే 340 మందిలో కేవలం 184 మందికే ఓటుహక్కు ఉందని మిగిలిన 92 మంది ట్రైనీలకు, (14 సంవత్సరాలుగా ట్రైనీలుగానే కొనసాగిస్తున్నారు). 56 మంది కాంట్రాక్టు వర్కర్ల పేరుతో ఉన్నవారికి ఓటుహక్కు ఇవ్వనని చెప్పింది. వీరికి ఓటుహక్కు ఇచ్చి తీరాలని సిఐటియు డిమాండ్ చేసింది. యాజమాన్యం వినలేదు. మొండిగా నిరాకరించింది. దాంతో 24.7.07న ఒకరోజు సమ్మెకు సిఐటియు యూనియన్ పిలుపిచ్చింది. మొత్తం కార్మికులంతా స్పందించడంతో ఫ్యాక్టరీ ఆరోజు మూతబడింది. అప్పటికైనా సిఐటియు యూనియన్ సహేతుక వాదనను యాజమాన్యం అర్థం చేసుకోలేదు. ట్రైనీలు, కాంట్రాక్టు వర్కర్ల పేరుతో ఉన్న 150మందికి ఓటుహక్కునా ఇవ్వాలి లేదా సిఐటియు యూనియన్తో చర్చలు జరిపి సమస్యలు పరిష్కరించాలి. ఈ రెండు మార్గాలలో ఏదో ఒకటి చేయకుండా తాత్కాలిక ధోరణి ప్రదర్శించింది. దాంతో విసిగిపోయిన కార్మికులంతా టూల్డౌన్ సమ్మెను నిర్వహించారు. సెప్టెంబరు 1నుండి 4వరకు జరిగిన ఈ సమ్మెలో ఉత్పత్తి పూర్తిగా స్తంభించిపోయింది. దాంతో దిగి వచ్చిన యాజమాన్యం డిసిఎల్ విశాఖపట్నం వద్ద చర్చలకు వచ్చింది. ట్రైనీలు 92 మందిని రెగ్యులర్ చేయడం కాంట్రాక్టు



నందూరి ప్రసాద్ రావుగారి వర్ధంతి సభ

నవంబర్ 29న నందూరి ప్రసాద్ రావుగారి వర్ధంతిసభ హైదరాబాద్ లో సిఐటియు రాష్ట్ర కార్యాలయంలో జరిగింది. ఈ కార్యక్రమంలో సిఐటియు సీనియర్ నాయకులు పర్వసత్యనారాయణ, సిఐటియు రాష్ట్ర కార్యదర్శి వై.సిద్ధయ్య, పి.రాజారావు పూలమాలవేసి నివాళులర్పించారు. ఈ సభనుద్దేశించి పర్వసత్యనారాయణ మాట్లాడుతూ నందూరిగారు కార్మికోద్యమానికి చేసిన సేవలు చిరస్మరణీయం. ఆయన నేర్పిన కార్మికోద్యమ బాటలోనే కార్మికవర్గం కృషి చేయాల్సిందేనని ఆయన కనుమరుగయినా ఆయన లక్ష్యాన్ని సాధించటంకోసం నిరంతరం కృషి చేయటమే మనం అర్పించే నిజమైన నివాళి అని అన్నారు. సిఐటియు రాష్ట్ర కార్యదర్శి వై.సిద్ధయ్య మాట్లాడుతూ భారతదేశ కార్మికోద్యమ నిర్మాణ నాయకుడని ఆయన ఆశయాలను నెరవేర్చడం మాత్రమే ఆయనకు నిజమైన నివాళి అని అన్నారు. రాజారావు మాట్లాడుతూ కష్టజీవి శ్రమకుతగ్గ ప్రతిఫలం కార్మికచట్టాలు ఏమాత్రం కార్మికుల హక్కులను యాజమాన్యాలు గుర్తించాయంటే పోరాటాల ఫలితమేనని ఆ పోరాటా నాయకుడే కా॥నందూరి ప్రసాద్ రావుగారిని ఆయన అన్నారు.



కామ్రేడ్ నందూరి ప్రసాద్ రావు వర్ధంతిసభ సిఐటియు విజయవాడనగర కమిటీ ఆధ్వర్యంలో విజయవాడలో జరిగింది. సిఐటియు రాష్ట్ర అధ్యక్షులు ఆర్.సుధాభాస్కర్ మాట్లాడుతూ రాష్ట్రంలో అసంఘటిత కార్మికులందరినీ సంఘటితం చేసి వారి సమస్యలు పరిష్కారానికి ఉద్యమాలు నడపాల్సిన ఆవశ్యకతను వివరించారు. అలా చేయడమే కామ్రేడ్ మాట్లాడుతూ అన్ని తరగతుల కార్మికులు, ఉద్యోగులు కలిసి ఐక్యంగా ఉద్యమించాల్సిన తరుణమాసన్నమయిందని అన్నారు. ఈ సభలో సిఐటియు విజయవాడనగర ప్రధానకార్యదర్శి ముజఫర్ అహమ్మద్, సిఐటియు జిల్లా నాయకులు టి.సుబ్బారెడ్డి తదితరులు పాల్గొన్నారు. సిఐటియు విజయవాడనగర అధ్యక్షులు ఆర్.అజయ్ కుమార్ అధ్యక్షత వహించారు. తొలుత నాయకులు కామ్రేడ్ నందూరి చిత్రపటానికి పూలమాలలు వేసి శ్రద్ధాంజలి ఘటించారు.


కార్మికులకు వేతనం రోజుకు రూ.140 కి పెంచడంతో టూల్ డౌన్ సమ్మెను విరమించారు. కాని మిగిలిన అంశాలపై చర్చలలో యాజమాన్యం ప్రతిష్టంభన ప్రదర్శించడం ఆనవాయితీగా మారడంతో టూల్ డౌన్ సమ్మె కార్మికులు తమ ప్రధానాస్త్రంగా భావించారు. దాంతో 7,8 విడతలుగా ద్వైపాక్షిక, త్రైపాక్షిక చర్చలు జరిపి ఛార్జర్ ఆఫ్ డిమాండ్స్ పై అక్టోబరు 30న తుది ఒప్పందంపై సంతకాలు చేశారు. చర్చల ప్రక్రియలో కూడా విజయం పలుమార్లు కార్మికులతో దోబూచులాడింది. లాకౌట్ చేస్తామని, ఫ్యాక్టరీని ఇక్కడ నుంచి తరలిస్తామని వాదనలు యాజమాన్యం తెచ్చింది. పోలీసులను తెచ్చి బెదిరింపులకు పాల్పడ్డారు. ఈ ఒప్పందం గతంలో టిఎన్ టియుసి తో చేసుకొన్న ఒప్పందాలకు భిన్నంగా ఉన్నది.

14సంవత్సరాలుగా ట్రెనీలుగా కొనసాగించబడుతున్న 92 మందిని రెగ్యులర్ చేయడం ప్రధాన విజయం. కాంట్రాక్టు కార్మికులకు ఉద్యోగభద్రతను కల్పిస్తూ యాజమాన్యం మరో ఒప్పందం చేసుకుంది. దాంతోబాటే ఆ కార్మికులకు రోజుకు రూ.165/- 1.1.07 నుంచి రూ.170/- 1.1.08 నుంచి అమలు

చేస్తామని రెగ్యులర్ కార్మికులకు వర్తించే అన్ని అలవెన్సులను (కరువుభత్యం తప్ప) కల్పిస్తామని అంగీకరించింది. రెగ్యులర్ ప్రొటేక్షన్, ట్రెనీ కార్మికులందరికీ 3 సంవత్సరాలలో రూ.1900/- వేతనం పెంపుదలకు అంగీకరించింది. ఇంతవరకూ లేని క్యాజువల్ సెలవులు 4 ఇవ్వడానికి అంగీకరించింది. అటెండెన్సు బోనస్ రూ.175/- (1రోజు సాంక్షన్డ్ లీవుతో కలిపి) ఇవ్వడానికి అంగీకరించింది. ఫెస్టివల్ అడ్వాన్స్ రూ.5000/- సంక్రాంతికి అందరు కార్మికులకూ ఇస్తామని అంగీకరించింది. ఇతర అలవెన్సులు పెంపుదలకు ఒప్పందం కుదిరింది. మొత్తంగా అన్ని తరహాల కార్మికులకు అత్యధిక ప్రయోజనం చేకూర్చే ఈ ఒప్పందం కంపెనీలో సానుకూల వాతావరణం ఏర్పరచింది. ఉత్పత్తులు పెంపుదలకు కూడా దోహదం చేస్తుంది. ఈ విజయం రణస్థలం ప్రాంతాలలో కొత్తగా వచ్చిన వస్తున్న పరిశ్రమలోని వేలాదిమంది కార్మికులను తృప్తిపరుస్తుంది. మరికొంతమంది కార్మికులు సంఘటితమయ్యేందుకు కార్మికోద్యమ విస్తరణకు దోహదపడుతుంది.


- కె.శ్రీనివాసు, శ్రీకాకుళం

ఆర్డబ్ల్యుఎస్ కార్మికుల ధర్నా



గ్రామీణ మంచినీటి సరఫరా విభాగం (ఆర్డబ్ల్యుఎస్)లో పనిచేస్తున్న కాంట్రాక్టు ఉద్యోగులకు కనీసవేతనాలు, పిఎఫ్, ఇఎస్ఐ, ఉద్యోగభద్రత కల్పించాలని, రెగ్యులరైజేషన్ చేయాలని డిమాండ్ చేస్తూ 19-11-2007న హైదరాబాద్ లో ఎ.పి. ఆర్.డబ్ల్యు.ఎస్. కాంట్రాక్టు ఎంప్లాయిస్ యూనియన్ (సిఐటియు) రాష్ట్ర కమిటీ ఆధ్వర్యంలో ధర్నా జరిగింది. ధర్నానుద్దేశించి సంఘం గౌరవాధ్యక్షులు, సిఐటియు రాష్ట్ర కార్యదర్శి కా||ఎ.వి.నాగేశ్వరరావు, సంఘం రాష్ట్ర ప్రధానకార్యదర్శి కా||కె.ఉమామహేశ్వరరావులు ప్రసంగించారు. ధర్నా అనంతరం ఆర్.డబ్ల్యు.ఎస్. శాఖమంత్రి పిన్నమనేని వెంకటేశ్వరరావు, ప్రిన్సిపల్ సెక్రటరీ అజయ్ మిశ్రా, చీఫ్ ఇంజనీర్ బి.రాజేశ్వరరావులకు వినతిపత్రాలు అందజేశారు. **కనీసవేతనాలు, బ్యాంకుల ద్వారా చెల్లించేందుకు హామీ :** ఉద్యోగులకు, ఎ.పి.ఆర్.డబ్ల్యు.ఎస్. శాఖలో పనిచేస్తున్న కాంట్రాక్టు వర్కర్స్ కు కనీసవేతనాలు అమలు జరిపేందుకు, బ్యాంకుల ద్వారా చెల్లించేందుకు కృషి చేస్తామని ప్రిన్సిపల్ సెక్రటరీ అజయ్ మిశ్రా సంఘం ప్రతినిధులకు హామీ ఇచ్చారు.

ప.గోదావరి కలెక్టరేట్ వద్ద అంగన్ వాడీల ధర్నా



అంగన్ వాడీ కేంద్రాల ఆహార సరఫరాను ప్రైవేటీకరించవద్దని, అర్హులైన అంగన్ వాడీ ఉద్యోగులకు ఇళ్ళు, ఇళ్ల స్థలాలు ఇవ్వాలని, ఆయాలను వర్కర్లుగా నియమించాలని కోరుతూ జిల్లా వ్యాప్తంగా అనేక ప్రాజెక్టులు కేంద్రాల్లోనూ, ధర్నాలు నిర్వహించి, నేడు జిల్లా కలెక్టరేట్ వద్ద ధర్నాలు నిర్వహించారు. జిల్లా నలుమూలల నుండి వచ్చిన వందలాది మంది అంగన్ వాడీ ఉద్యోగుల నినాదాలతో కలెక్టరేట్ దద్దరిలింది. ధర్నానుద్దేశించి యూనియన్ రాష్ట్ర కార్యదర్శి కె.ధనలక్ష్మి మాట్లాడారు. ఐ.సి.డి.ఎస్ ను నిర్వీర్యం చేయాలనే ప్రభుత్వం చర్యలను అంగన్ వాడీ ఉద్యోగులందరూ ఐక్యంగా తిప్పికొట్టాలని ఆమె కోరారు. యూనియన్ జిల్లా ప్రధాన కార్యదర్శి పి.భారతి మాట్లాడుతూ ప్రతి 2 నెలలకు ఒకసారి హెల్పర్స్ ను చైతన్యం చేయడానికి సమావేశాలు నిర్వహించి టి.ఎ, డి.ఎ.లు ఇవ్వాలని, చింతలపూడి ప్రాజెక్టులో కలెక్టర్ ఇచ్చిన బదిలీ ఉత్తర్వులు వెంటనే అమలు చేయాలని, వర్కర్స్ గా అర్హులైన హెల్పర్స్ లిస్టు ప్రకటించాలని, నెలనెలా సక్రమంగా జీతాలు ఇవ్వాలని ఆమె డిమాండ్ చేశారు.

ధర్నా అనంతరం సమస్యలతో కూడిన వినతిపత్రం జిల్లా కలెక్టర్ కు, జిల్లా మహిళ మరియు శిశు అభివృద్ధి శాఖ ప్రాజెక్టు డైరెక్టర్ కు సమర్పించారు. ఈ కార్యక్రమంలో తాయారు, మేరమ్మ, యూనియన్ జిల్లా నాయకులు పాల్గొని, పి.ఎల్.ఎస్ కుమారీలు రామలక్ష్మి, వెంకట్రామ తదితరులు పాల్గొన్నారు.

మున్సిపల్ వర్కర్స్ అండ్ ఎంప్లాయిస్ యూనియన్ సభ

ఎ.పి.మున్సిపల్ వర్కర్స్ & ఎంప్లాయిస్ సమస్యలు పరిష్కరించాలని, కాంట్రాక్టు వర్కర్లకు కనీసవేతనాలు, పి.ఎఫ్., ఇ.ఎస్.ఐ., గుర్తింపు కార్డులు ఇవ్వాలని స్థానిక పితాపురం పార్కులో ఎన్.యం.ఆర్ వర్కర్ల సంఘం అధ్యక్షులు ముత్యాల అప్పారావు అధ్యక్షతన సభ జరిగింది. ఈ సభలో సిఐటియు జిల్లా నాయకులు యం.ఓ.రమణ మాట్లాడుతూ ఏళ్ల తరబడి కాంట్రాక్టు వర్కర్లుగా పని చేస్తున్న వారిని గత తెలుగు దేశం ప్రభుత్వం నిర్లక్ష్యం చేసిందని, కాంగ్రెస్ అధికారంలోకి వచ్చి మూడున్నర సం||ల దాటినా మున్సిపల్ వర్కర్లను చిన్నచూపు చూస్తుందని అన్నారు. ట్రెజరీల ద్వారా వేతనాలు చెల్లించాలని, ప్రతినెల మొదటి వారంలో వేతనాలు ఇవ్వాలని, బకాయి వెంటనే చెల్లించాలని, 5 సం||లు దాటిన


కాంట్రాక్టు కార్మికులను పర్మినెంట్ చేయాలని, వారసత్వ హక్కు కల్పించాలని, పర్మినెంట్ వర్కర్లు మాదిరిగా నెలకు 4 సెలవులు యిచ్చి గుర్తింపుకార్డులు ఇవ్వాలి. బట్టలు, కొబ్బరి నూనెలు, సబ్బులు, చెప్పులు ఇవ్వాలని డిమాండు చేశారు. ఈ సభ అనంతరం నూతనంగా గౌరవ అధ్యక్షులుగా లంక నాగేశ్వరరావు, ప్రెసిడెంట్ గా ముత్యాల అప్పారావు, సెక్రటరీ గా కాళ్ల సుబ్బారావు, వైస్ ప్రెసిడెంట్ గా చెన్నా రవి, ట్రెజరర్ గా లంక ప్రసాద్, బి.దుర్గారావు ఎన్నికయ్యారు.

గ్రామపంచాయతీ ఉద్యోగుల పోరాటం

తమ న్యాయమైన డిమాండ్లను పరిశీలించి, సమస్యలను పరిష్కరించక పోతే విధులను బహిష్కరిస్తామని గ్రామపంచాయతీ ఉద్యోగుల ఐక్యకార్యచరణ సమితి ప్రభుత్వాన్ని హెచ్చరించింది. డిమాండ్ల సాధనకు నవంబర్ 14న గ్రామపంచాయతీ ఉద్యోగ సంఘాలు తలపెట్టిన అసెంబ్లీ ముట్టడి సందర్భంగా వివిధ సంఘాల నేతలను, కార్యకర్తలను ఇందిరాపార్కు వద్దనే పోలీసులు అరెస్టు చేసి, సొంత పూచీకత్తుపై విడుదల చేశారు. అన్ని క్యాడర్ల ఉద్యోగులకు భద్రత కల్పించాలని కోరుతూ ఆంధ్రప్రదేశ్ గ్రామపంచాయతీ ఉద్యోగుల సంఘం, ఎపి గ్రామపంచాయతీ ఎంప్లాయిస్ అండ్ వర్కర్స్ యూనియన్, తెలంగాణ ఉద్యోగుల సంఘాల ఆధ్వర్యంలో నవంబర్ 12వ తేదీ నుంచి నిరాహారదీక్షలు చేపట్టారు. అయితే దీనిపై ఒక నిర్ణయం తీసుకోవటానికి ప్రభుత్వానికి మూడు రోజుల గడువు ఇచ్చినప్పటికీ ఎటువంటి స్పందనా లేకపోవడంతో సమస్యలను సర్కారు దృష్టికి తీసుకెళ్లేందుకు అసెంబ్లీ ముట్టడి కార్యక్రమాన్ని నిర్వహించారు.

ఎ.పి.గ్రామపంచాయతీ వర్కర్స్ & ఎంప్లాయిస్ యూనియన్ రాష్ట్ర ప్రధాన కార్యదర్శి పాలడుగు భాస్కర్, రాష్ట్ర నాయకఉలు ఒంగూరి రాములు, ఆంధ్రప్రదేశ్ ఉద్యోగుల సంఘం రాష్ట్ర అధ్యక్షులు కోట వెంకటేశ్వరులు, సిద్దిరాములు, తెలంగాణ ఉద్యోగుల సంఘం నాయకులు కిషన్, నర్సింహ, జంగం గంగాధర్, సిఐటియు ఉపాధ్యక్షులు రోజాలతోపాటు 600మంది అరెస్టయ్యారు.

గ్రామపంచాయతీ ఉద్యోగులు, కార్మికుల సమస్యలను అసెంబ్లీ సమావేశాల్లో ప్రస్తావించి, పరిష్కారానికి కృషి చేస్తామని



మిర్యాలగూడ ఎమ్మెల్యే శ్రీ జూలకంటి రంగారెడ్డి అన్నారు. ఈ సమస్యలను పరిష్కరించాలని అనేకసార్లు ముఖ్యమంత్రికి, ఇతర మంత్రులకు, అధికారులకు విన్నవించినప్పటికీ ఫలితం లేదన్నారు. ఉద్యోగులు, కార్మికులు అడుగుతున్న న్యాయమైన డిమాండ్లను పరిశీలించి, వెంటనే సమస్యలను పరిష్కరించాలని ప్రభుత్వాన్ని డిమాండ్ చేశారు. వివిధ సంఘాలు చేస్తున్న దీక్షలకు మద్దతు ప్రకటిస్తున్నారు.


గ్రామపంచాయతీ ఉద్యోగులు, కార్మికుల సమస్యలను శాసనమండలిలో ప్రస్తావిస్తామని శ్రీ ఎంవిఎస్ శర్మ ఎంఎల్ఎసి తెలిపారు. న్యాయమైన డిమాండ్ల సాధనకు పోరాటాన్ని ఉధృతం చేయాలని వివిధ సంఘాలను కోరారు. కాంట్రాక్టు కార్మికులను, ఉద్యోగులను క్రమబద్ధీకరించి వేతనాలను నాలుగు వేల రూపాయలకు పెంచాలని డిమాండ్ చేశారు.

కాంట్రాక్ట్ పంచాయతీ కార్యదర్శుల ధర్నా

ప్రస్తుతం కాంట్రాక్ట్ విధానంలో పనిచేస్తున్న పంచాయతీ కార్యదర్శులందరినీ రెగ్యులరైజ్ చేయాలని డిమాండ్ చేస్తూ ఎపి కాంట్రాక్ట్ పంచాయతీ కార్యదర్శుల సంఘం హైదరాబాద్ ఇందిరాపార్కు వద్ద శుక్రవారం ధర్నా నిర్వహించింది. జి.వో.నెం 296 ప్రకారం పెరిగిన వేతనం 4900 రూపాయలను ఎరియర్స్ తో సహా చెల్లించాలని, పిఎఫ్, ఇఎస్ఐ సదుపాయం కల్పించాలని, ఉన్నత చదువులు చదివి, నాలుగేళ్ల అనుభవమున్న కార్యదర్శులందరినీ రెవెన్యూ కార్యదర్శులుగా నియమించాలని సంఘం నాయకులు ప్రభుత్వాని డిమాండ్ చేశారు. ఎమ్మెల్యే జూలకంటి రంగారెడ్డి మాట్లాడుతూ గ్రామాల్లో కీలక బాధ్యతలు

నిర్వహిస్తున్న కాంట్రాక్టు కార్యదర్శుల సమస్యలను పరిష్కరించక పోవటం శోచనీయమని అన్నారు. వీరికి ఉద్యోగభద్రత కూడా లేదని, చాలీచాలని జీతాలతో ఇబ్బంది పడుతున్నారని, ఈ సమస్యలను ప్రభుత్వం దృష్టికి తీసుకుకెళ్తానని అన్నారు. ఎమ్మెల్యే నాగేశ్వర్, సిఐటియు ఉపాధ్యక్షురాలు ఎస్.పుణ్యవతి తదితరులు ధర్నాకు మద్దతు తెలిపారు. అనంతరం ఎమ్మెల్యే జె.రంగారెడ్డి నేతృత్వంలో సంఘం ప్రతినిధులు పాలడుగు భాస్కర్, అల్లెబ్బ, మధుసూదన్ రెడ్డి తదితరులు ముఖ్యమంత్రి వైఎస్.రాజశేఖరరెడ్డి, పంచాయతీరాజ్ శాఖ మంత్రి జె.సి.దివాకర్ రెడ్డిని కలసి తమ డిమాండ్లను పరిష్కరించాలని కోరుతూ వినతిపత్రం సమర్పించారు.

విజయవంతంగా జరిగిన ఎఐసిడబ్ల్యుఎఫ్ మహాసభలు



ఆల్ ఇండియా కోల్ వర్కర్స్ ఫెడరేషన్ (ఎఐసిడబ్ల్యుఎఫ్) 7వ మహాసభ (తేది 23-25 నవంబర్ 2007) మూడురోజుల పాటు మహారాష్ట్రలోని చంద్రాపూర్‌లో ఎంతో ఉత్సాహపూరితంగా జరిగింది. అమరుడు బిద్రాప్రసాద్ కప్యవ్‌నగర్‌లోని మోషన్ సింగ్ మంచో హాలులో మహాసభ జరిగింది. ఏడు రాష్ట్రాల నుండి తొమ్మిది బొగ్గు కంపెనీలలోని పదమూడు యూనియన్ల తరపున 350 మంది ప్రతినిధులు మహాసభకు హాజరయ్యారు. సిఐటియు మరియు ఎఐసిడబ్ల్యుఎఫ్ జాతీయ అధ్యక్షులు కా॥ఎం.కె.పాంధేగారు అరుణ పతాకాన్ని ఆవిష్కరించారు. ప్రతినిధులంతా అమరులకు స్థూపంవద్ద పుష్పగుచ్ఛాలుంచి శ్రద్ధాంజలి ఘటించారు. సంతాప తీర్మానంతో సభ ప్రారంభమైంది.

కా॥పాంధేగారు అధ్యక్షోపన్యాసం చేశారు. ప్రభుత్వరంగ పరిశ్రమలపై ప్రభుత్వదాడి, విదేశీ బొగ్గు దిగుమతి, కాంట్రాక్టీకరణ, ప్రైవేటీకరణ, అవుట్‌సోర్సింగ్‌లకు అడ్డు, అదుపు లేదని చెప్పారు. అండర్ గ్రౌండ్ బావులలో యాంత్రీకరణ ఫలితంగా తట్టా, సెమ్మన్ లేకుండా పోయింది. దేశం మొత్తంలో ఆరులక్షల మంది బొగ్గుగని కార్మికులు నాలుగున్నర లక్షలకు తగ్గించబడ్డారు. ఒక్క సింగరేణిలోనే

లక్షా పదిహేను వేల నుండి 74వేలకు తగ్గించబడ్డారు. 2008 నాటికి 50వేలకు తగ్గించడానికి ప్రయత్నాలు జరుగుతున్నాయి. కార్మికుల, కార్మికసంఘాల ఐక్యత, ఐక్యపోరాటాల అవశ్యకతను నొక్కిచెప్పారు.

మహాసభ ప్రారంభరోజు 23 నవంబర్ 2007న దుర్గాపూర్ కోల్‌మైన్స్ ఏరియా టౌన్‌షిప్‌లో వందలాది మంది గని కార్మికులతో జరిగిన పెద్ద ఊరేగింపులో ఇచ్చిన నినాదాలతో టౌన్‌షిప్ ప్రతిధ్వనించింది. అనంతరం తీవ్రమైన చలిని సైతం లెక్క చేయని సభికులు వక్తల ఉపన్యాసాలకు ఉత్తేజితులై నినాదాలతో హోరెత్తించినారు.

కార్మిక సంఘాల ఐక్యత, మొత్తం కార్మికుల ఐక్యత, పారిశ్రామిక సంబంధాల చట్టాలకు సవరణలను వ్యతిరేకిస్తూ, కాంట్రాక్టీకరణ, అవుట్ సోర్సింగ్‌లపై, బొగ్గు కార్మికుల 8వ వేతన ఒప్పందంపై, భారత్-అమెరికా అణుఒప్పందం రద్దు తదితర తీర్మాణాలను సభ ఏకగ్రీవంగా ఆమోదించింది. కార్యదర్శి నివేదికపై ఒక రోజంతా చర్చ జరిగింది. గతాన్ని సమీక్షించుకుని భవిష్యత్తు కర్తవ్యాలను రూపొందించుకోవడమయింది. 65 మందితో వర్కింగ్ కమిటీని ఏకగ్రీవంగా ఎన్నుకున్నారు. ఇందులో కా॥ఎమ్.కె.పాంధే ఉపాధ్యక్షులు, కా॥ఎస్.కె.బక్షి, వర్కింగ్ ప్రసిడెంట్‌గా, 8మంది ఉపాధ్యక్షులు, కా॥ జీవన్‌రాయ్ ప్రధానకార్యదర్శిగా, 9మంది కార్యదర్శులుగా, ఒక కోశాధికారితో కలిపి 21మంది ఆఫీస్ బేరర్స్‌గా ఎన్నుకోబడినారు.

మన రాష్ట్రంనుండి సింగరేణి కాలరీస్ ఎంప్లాయిస్ యూనియన్ ప్రధాన కార్యదర్శి కా॥బి.బిక్షమయ్య ఎఐసిడబ్ల్యుఎఫ్ కార్యదర్శిగా, కా॥టి. రాజారెడ్డి, కా॥ఎమ్.నర్సింహారావులు వర్కింగ్ కమిటీ సభ్యులుగా ఎన్నుకోబడినారు.

సావనీరు ఆవిష్కరణ




ప్రకాశంజిల్లా గ్రామసేవకుల సంఘం 20 వసంతాల (సావనీరు) ఆవిష్కరిస్తున్న జిల్లా కలెక్టరు శ్రీ కె.దేవానంద్. సంఘం రాష్ట్ర కార్యదర్శిం ఎం.బాపూజీ,

అంగన్‌వాడీ శిక్షణా తరగతులు

తెలంగాణా జిల్లాల యూనియన్ మండల అధ్యక్ష, కార్యదర్శులకు నవంబర్ 18-20 వరకు క్లాసులు జరిగాయి. హైదరాబాద్‌లో సుందరయ్య విజ్ఞాన కేంద్రంలో జరిగిన ఈ క్లాసులకు 7 జిల్లాలనుండి 130 మంది విద్యార్థులు హాజరయ్యారు. యూనియన్ అభివృద్ధికి, తమసమస్యలు పరిష్కారానికి ఈ క్లాసులు దోహదపడ్డాయని విద్యార్థులు చర్చలలో చెప్పారు.

ఎపి హెల్త్ వర్క్స్ యూనియన్ రాష్ట్ర మహాసభ



ఎ.పి వాలంటరీ హెల్త్ వర్క్స్ యూనియన్ రాష్ట్ర ప్రధమ మహాసభ హైదరాబాద్, సుందరయ్య కళానిలయంలో 29-11-07 న జయప్రదంగా జరిగింది. ఈ మహాసభకు ముఖ్య అతిథిగా ప్రముఖ విద్యావేత్త, ఎంఎల్సి చుక్క రామయ్యగారు ప్రారంభోపన్యాసం చేసారు.

పేద ప్రజలకు వైద్యసౌకర్యాలను అందించాల్సిన ప్రాథమిక బాధ్యతను ప్రభుత్వాలు విస్మరిస్తున్నాయని, ప్రభుత్వ ఆసుపత్రులకు కేటాయించాల్సిన నిధులు ఆరోగ్యశ్రీ పేరుతో కార్పొరేట్ హాస్పిటల్స్ కు మళ్ళిస్తున్నారని ఆవేదన వ్యక్తం చేసారు. కనీస వేతనాలు చెల్లించే వరకు వాలంటరీ హెల్త్ వర్క్స్ ఐక్యంగా పోరాడాలని అన్నారు. నవంబర్ 29న ముఖ్యఅతిథిగా పాల్గొని ప్రసంగించిన రాష్ట్ర కుటుంబ సంక్షేమశాఖ జాయింట్ డైరెక్టర్ ఎమ్.ఎస్. శ్రీనివాసరావుగారు, వాలంటరీ హెల్త్ వర్క్స్ కు (ఆశ) ప్రతినెలా పూర్తి పారితోషికం చెల్లిస్తామని, నెలలో ఆఖరి

మంగళవారం పి.హెచ్.సి స్థాయిలో సమావేశం నిర్వహించి, టి.ఎ., డి.ఎ 40రూ॥లు చెల్లిస్తామని హామీ ఇచ్చారు. ఈ మహాసభకు ఎమ్.డి.షాలిని, కమల, నాగవేణి అధ్యక్షవర్గంగా వ్యవహరించారు. కనీస వేతనాలు చెల్లించాలని, ప్రతినెల సక్రమంగా పారితోషికం ఇవ్వాలని, యూనిఫార్మ్స్ ఇవ్వాలని తీర్మానం చేసింది.

సిఐటియు రాష్ట్ర ఉపాధ్యక్షులు కా॥పి.రోజా, అసంఘటిత రంగం కన్వీనర్ కా॥పాలడుగు భాస్కర్, మెడికల్ & హెల్త్ రాష్ట్ర ప్రధాన కార్యదర్శి కా॥భూపాల్, మధ్యాహ్న భోజన కార్మిక సంఘం రాష్ట్రనాయకురాలు కా॥ఎస్.రమణు పాల్గొని ప్రసంగించారు. అన్ని జిల్లాల నుండి వచ్చిన ప్రతినిధులు తాము ఎదుర్కొంటున్న సమస్యలు, వాటి పరిష్కారం కోసం సంఘం చేస్తున్న కృషి గురించి చర్చించారు. అనంతరం మహాసభ నూతన కమిటీని ఎన్నుకున్నది.

నూతన రాష్ట్రకమిటీ అధ్యక్ష, ప్రధాన కార్యదర్శులుగా కా॥సి.హెచ్.రాజేశ్వరి (వరంగల్), కా॥కె.ధనలక్ష్మి (రాష్ట్రకేంద్రం), ఉపాధ్యక్షులుగా కా॥ఎమ్.డి షాహిని (కరీంనగర్), కా॥కె.శ్రీలక్ష్మి (ప్రకాశం), కా॥వనజ (అనంతపురం), సహాయ కార్యదర్శులుగా కా॥ఎస్.అరుణ (విశాఖ), కా॥ప్రభావతి (చిత్తూరు), కో-ఆప్షన్ (నల్గొండ), కోశాధికారి కా॥ఎ.కమల (కృష్ణా), కార్యవర్గ సభ్యులుగా మరొక 32మందిని మహాసభ ఏకగ్రీవంగా ఎన్నుకోవటం జరిగింది.

మధ్యాహ్న భోజన వర్కర్ల సమస్యలు పరిష్కరించాలని కొరుతూ కలెక్టరేట్ వద్ద ధర్నా



మధ్యాహ్న భోజన పథకాన్ని స్వచ్ఛంద సంస్థలకు అప్పగించరాదని, కార్మికులకు నెలనెలా సక్రమంగా బిల్లులు చెల్లించాలని, కనీస వేతనం నిర్ణయించి అమలు చేయాలని, వర్కర్లందరికీ గుర్తింపు కార్డులు ఇవ్వాలని, నాణ్యమైన బియ్యం

సప్లయ చేయాలని తదితర డిమాండ్స్ సాధనకై నవంబర్ 19వ తేదీన కలెక్టరేట్ వద్ద ధర్నాలు జరిగాయి. రాష్ట్రవ్యాప్త పిలుపులో భాగంగా సిఐటియు ఐదవ సంఘాల ఆధ్వర్యంలో జరిగిన ఈ ధర్నాలో వందలాదిమంది మధ్యాహ్న భోజన కార్మికులు పాల్గొని కలెక్టర్లకు వినతిపత్రాలు అందజేశారు.

తమిళనాడు, కర్ణాటక రాష్ట్రాలలో మధ్యాహ్న భోజన పథకాన్ని సక్రమంగా అమలు చేస్తూ వర్కర్ కు రూ.2278/-, హెల్పర్ కి రూ.11.50/- చెల్లిస్తున్నారు. మన ప్రభుత్వం వీరికి కనీసవేతనాలు కాని, కనీసం కార్మికులుగా కాని గుర్తించకుండా, కనీస మౌళిక సదుపాయాలు కల్పించకుండా మధ్యాహ్నభోజన వర్కర్లతో వెట్టిచాకిరి చేయిస్తుంది. పొరుగు రాష్ట్రాల మాదిరిగానే మన రాష్ట్రంలో కూడా అమలు చేయాలని కోరుతూ ఎపి మధ్యాహ్న భోజన కార్మికుల సంఘం ఆధ్వర్యంలో 15జిల్లాలో ధర్నాలు జరిగాయి. సుమారు 2000 మంది పాల్గొన్నారు.

సమానత్వంకోసం ఉద్యమిద్దాం!

ఐదవ 8వ జాతీయ మహాసభ పిలుపు



నూతనార్థిక విధానాల ఫలితంగా పెరుగుతున్న అసంఘటితరంగం పట్ల ముఖ్యంగా శ్రామిక మహిళల స్థితిగతుల పట్ల ఆయన ఆందోళన వ్యక్తం చేశారు. వడిపోతున్న లింగనిష్ఠుత్తి, పెరుగుతున్న గృహహింస, వరకట్న సమస్య, మహిళలపై పెరుగుతున్న శ్రమదోపిడీ వంటి సమస్యలపై ఐదవ మరియు కేంద్రీకరించి పని చేయాలని పిలుపునిచ్చారు.

కేంద్రప్రభుత్వ విధానాల వల్ల వ్యవసాయం సంక్షోభంలో పడిందని, మహిళల వలసలు పెరిగాయని, అతితక్కువ వేతనాలతోను, పరిమితమైన

ప్రపంచీకరణను ప్రతిఘటిద్దాం! లౌకిక వాదాన్ని పరిరక్షించుకుందాం! సమాన పనికి సమాన వేతనాన్ని, అన్నింటిలోను సమానత్వాన్ని సాధించుకుందాం!! అని 8వ అఖిల భారత ప్రజాతంత్ర మహిళా సంఘం (ఐదవ) జాతీయ మహాసభ పిలుపునిచ్చింది. నవంబర్ 1 నుండి 4రోజులపాటు పశ్చిమబెంగాల్‌లో జరిగిన ఈ మహాసభ దేశంలో మహిళలు ఎదుర్కొంటున్న సమస్యలతోపాటు, అసంఘటిత రంగంలో శ్రామిక మహిళల స్థితిగతుల గురించి చర్చించింది.

ఈ మహాసభ ప్రారంభ సభకు హాజరైన సీనియర్ కమ్యూనిస్టు నాయకులు కా.జ్యోతిబసు నేడు మహిళా ఉద్యమం ముందున్న సవాళ్ళను గుర్తు చేశారు. బెంగాల్ వామపక్ష ప్రభుత్వం మహిళాభ్యున్నతికోసం తీసుకున్న చర్యలు, భూసంస్కరణలు, ఉమ్మడి పట్టాలు, స్థానిక సంస్థల్లో రిజర్వేషన్లు వంటి అంశాలు వివరించారు.

స్వయం సహాయక సంఘాల అభివృద్ధికోసం మిగతా రాష్ట్ర ప్రభుత్వాలకు భిన్నంగా బెంగాల్ వామపక్ష ప్రభుత్వం ఒక శాఖను ఏర్పాటు చేసిందన్నారు.

మహాసభ నివేదిక నుండి

అసంఘటితరంగంలో కార్మికుల పరిస్థితిపై అర్బన్ సేన్ గుప్తా కమిటీ రిపోర్టు ఇచ్చింది. ఆ రిపోర్టు ప్రకారం 79% అసంఘటిత కార్మికులు, 88% దళిత, గిరిజనులు, 80% బలహీనవర్గాలు 84% ముస్లింలు కేవలం రోజుకు రూ.20ల ఆదాయంతో బ్రతుకుతున్నారు. వీరిలో 6% మంది రోజుకు రూ.9 కన్నా తక్కువ ఆదాయంతో బ్రతుకుతున్నారు.

మరోవైపు అంతర్జాతీయ వాణిజ్య పత్రిక 'ఫోర్బ్స్' ప్రకారం ఇండియాలో 36మంది బిలియనర్ల దగ్గర 191 బిలియన్ డాలర్లు సంపద పోగుపడింది.

ఇది మన్మోహన్, అహూవాలియా, చిదంబరం త్రయం వారి పెరిగిన వృద్ధిరేటు ఫలితం.

స్త్రీలపరమైన వ్యవసాయం- అయినా ఫలితం లేదు.

చాకిరీ తప్ప


వ్యవసాయ పనులు 70-80% మహిళలపైనే ఆధారపడి ఉన్నాయి. అయినా గుజరాత్‌లో ఒక సంస్థ "మహిళలు- భూ యాజమాన్యం" అనే అంశంపై 23 గ్రామాల్లో నిర్వహించిన సర్వే ప్రకారం కేవలం 12% మహిళలు భూమిపై యాజమాన్య హక్కులు కలిగి ఉండగా, పురుషులు 88% ఉన్నారు. ఆ 12% మహిళల్లోనూ 47% భర్త చనిపోయాక మాత్రమే యాజమాన్య హక్కులు పొందారు. వారిలో కూడా 41% మాత్రమే ప్రభుత్వ పథకాల్లో లబ్ధిదార్లుగా ఉన్నారు.

పారిశోధికాలతోను పని చేయాల్సి వస్తోందని మహాసభ భావించింది.

ఐసిడిఎస్‌కు నిధులు పెంచటంలోను, అంగన్ వాడీ వర్కర్లను, హెల్పర్లను ప్రభుత్వోద్యోగులుగా గుర్తించటంలో ప్రభుత్వ వైఖరిని, కాలీసెంటర్లలోని ఉద్యోగులకు రక్షణలేని పరిస్థితిని మహాసభ చర్చించింది. అర్బన్ సేన్ గుప్తా కమిటీ రిపోర్టు ప్రకారం 79% అసంఘటిత కార్మికులలో 88% దళితులు, గిరిజనులు, 80% బలహీనవర్గాలు, 84% ముస్లింలు ఉన్నారని వీరి అభివృద్ధికి ప్రభుత్వం ఎటువంటి చర్యలు తీసుకోవటం లేదని మహాసభ అభిప్రాయపడింది.

రానున్న కాలంలో పై సమస్యలన్నింటిపైన పోరాటాలను విస్తృతం చేయాలని, కనీసవేతనాలు, సమాన పనికి సమాన వేతనం, పనిభద్రత, పనిచేసే చోట మహిళలకు రక్షణ, అసంఘటితరంగంలో ఉన్న మహిళా కార్మికులందరికీ ప్రసూతి సెలవు, సంక్షేమనిధి తదితర సౌకర్యాల కోసం మహిళలంతా ఉద్యమించాలని మహాసభ పిలుపునిచ్చింది.

- టి.జ్యోతి



పకాకి అవుతున్న అమెరికా

నిజాలు కప్పిపెడుతున్నదని హోవర్డు ప్రభుత్వంపై విమర్శలు వెల్లువెత్తడంతో గత్యంతరం లేక ఆస్ట్రేలియా ప్రభుత్వం ఎట్టకేలకు అంగీకరించింది. చమురు కోసమే ఇరాక్ యుద్ధంలో అమెరికాతో కలిసి పాల్గొన్నామని ఒప్పుకున్నది. ఇరాక్ లో తమ సైనికులు 1500 మంది వున్నారన్నది. ఇరాక్ చమురుకు భద్రత తమకు ముఖ్యమన్నది.

ఇరాక్ ప్రజలు ఏమైపోయినా ఫర్వాలేదన్నమాట.

ఎన్నికల్లో ఇప్పుడు లేబర్ పార్టీ గెలిచింది. నూతన ప్రధాని కెవిన్ రిడ్ ముఖ్యమైన ప్రకటన చేశారు. ఇంకా ఇరాక్ లో వున్న తమ సైనికులు 500 మందిని వెనక్కి పిలిపిస్తామని ఆయన చెప్పారు.

అమెరికాకు తోడుదొంగగా నిలిచిన హోవార్డును ఎన్నికల్లో మట్టికరిపించి ఆస్ట్రేలియా ఓటర్లు తగిన శిక్షే వేశారు.

అమెరికా ప్రక్కన చేరి ఇరాక్ లో చేయికాల్చుకున్న మరికొన్ని దేశాలు యిదివరకే తోకముడిచాయి. తమ సైన్యాలను ఇరాక్ నుండి ఉపసంహరించాయి.

★★★

ఇరాక్ యుద్ధంలో 2003 మార్చి నుండి 2007 జూలై 12 వరకు 3600 మంది అమెరికా సైనికులు మరణించారు.

ఉగ్రవాదంపై పోరుకు అమెరికా చేస్తున్న ఖర్చు నెలకు 1200 కోట్ల డాలర్లు. అమెరికా నడుపుతున్న జైళ్లు క్యూబాలో గ్యాంటనామో, ఇరాక్ లో అబుగ్రాయిబ్ లో అధికారులపై నేరాలు నమోదయ్యాయి. అమెరికా తలెత్తుకోలేక పోతోంది. సైన్యాన్ని వెనక్కి తేవాలని అమెరికా ప్రజల్లోను, పార్లమెంట్ లోను వత్తిడి పెరుగుతోంది.

★★★

అమెరికా నాయకత్వాన గల నాటో సైనిక కూటమిలో పోలండ్ సభ్యదేశం. పోలండ్ లో అమెరికా క్షిపణులు పెట్టటాన్ని వ్యతిరేకించుతూ 55 శాతం మంది ఓటు వేశారు. 28 శాతం మంది మాత్రమే అనుకూలించారు. 17 శాతం మంది ఎటు చెప్పలేదు. 1064 మంది వయోజనుల్లో అభిప్రాయ సేకరణ జరిపిన ఫలితాలు ఆ విధంగా వున్నాయి.

★★★

ఉగ్రవాదులను ఏరివేయటం పేరుతో అమెరికా ఆఫ్ఘనిస్తాన్ ను ఆక్రమించి తోలుబొమ్మ ప్రభుత్వాన్ని నిలబెట్టింది. తాలిబాన్లను అదుపు చేస్తున్నానని చెప్పతూ ఆఫ్ఘన్ ప్రజలమీద పెత్తనం చేస్తూ ఆ ప్రజలను చెప్పరాని బాధలకు గురి చేస్తున్నది. ఆఫ్ఘన్ మహిళల దయనీయస్థితి వర్ణనాతీతం.

చేసిన అప్పు తీర్చలేకపోయినా, లేదా ఏదైనా నేరంలో ఇరుక్కుంటే బయట పడటానికి తమ కూతుళ్లను బాకీదార్లకు కట్టబెట్టాల్సిన స్థితి ఆఫ్ఘనిస్తాన్ లో వుంది. అమ్మాయిలు మారక వస్తువులు అయ్యారు.

★★★

అమెరికాలో జైళ్లను ప్రైవేటీకరించి వాటికి అనుబంధంగా పరిశ్రమలు నడుపుతున్నారు. నల్లజాతి ఖైదీల పట్ల వివక్ష చూపి

విపరీతంగా దోచుకుంటున్నారు. పెట్టుబడిదారీ విధానం జైళ్ల పరిశ్రమను అభివృద్ధి చేస్తున్నది. ఖైదీల సంఖ్య ఏటేటా పెరుగుతోంది. 14 ఏళ్లలో, జైళ్ల పరిశ్రమల లాభాలు 39 లక్షల డాలర్ల నుండి 103100 బిలియన్ల డాలర్లకు పెరిగాయి. సైనికులకవసరమైన సామానంతా-హెల్మెట్లు, బెల్టులు, బుల్లెట్ ప్రూఫ్ లు, చొక్కాలు, బ్యాగులు, గుడారాలు తదితర వస్తువులు 100 శాతం, పెయింట్లు, బ్రష్ లు 93 శాతం, గృహోపకరణాలు, 36 శాతం, ఇయర్ ఫోన్లు హెడ్ ఫోన్లు 30 శాతం, కార్యాలయ ఫర్నిచర్ 21 శాతం జైళ్లలోనే తయారీ.

ఖైదీల ద్వారా కంపెనీలు పనులు చేయించుకునేందుకు వీలుగా 37 రాష్ట్రాల్లో చట్టాలు చేశాయి. అమాయకులపై నేరాలు మోపి జైళ్లలోకి నెడుతున్నారు.

★★★

అమెరికా -దక్షిణకొరియా మధ్య కుదిరిన స్వేచ్ఛావాణిజ్య ఒప్పందాన్ని వ్యతిరేకిస్తూ రైతులు, కార్మికులు, విద్యార్థులూ ఇరవైవేల మంది రాజధాని నగరం సియోల్ లో నిరసన ప్రదర్శనలు చేశారు. కొరియన్ ట్రేడ్ యూనియన్ ఫెడరేషన్ పిలుపు యివ్వగా అనేక పట్టణాల్లో కూడా ప్రదర్శనలు జరిగినవి.

★★★

1996 కు పూర్వం బొలీవియాలో రైలు మార్గాలు జాతీయం చేయబడి వున్నవి. కాని 1996 లో ఆనాటి ప్రభుత్వం ప్రభుత్వరంగ రైల్వే సంస్థను ప్రయివేటీకరించింది.

ఇటీవల ఈవోమోరెల్స్ అధ్యక్షుడుగా ఎన్నికైన తర్వాత రైల్వే సంస్థను జాతీయం చేశాడు.

★★★

ఇండోనేషియాలో ఆర్టీసి డ్రైవర్లు తూర్పు జకార్తాలో కంపెనీ కార్యాలయం ఎదుట ప్రదర్శన చేశారు. గత ఏడాది 9 నెలలుగా జీతాలు చెల్లించలేదు. ఈ ఏడాది ఏప్రిల్ లో ప్రదర్శన చేసిన తర్వాతనే బకాయిల చెల్లింపు జరిగినది.

ప్రయివేటీకరణకు అధికార్లు ఆలోచన చేస్తున్నారు.

★★★

వేతనాలను స్తంభింపజేయటం, పెద్దఎత్తున ఉద్యోగాల్లో కోత కొనుగోలు శక్తి తగ్గిపోవటాన్ని నిరసిస్తూ ప్రభుత్వరంగ సంస్థల ఉద్యోగులు 50 లక్షల మంది నవంబరు 20 వ తేదీన ఫ్రాన్స్ లో 24 గంటలపాటు విధులు బహిష్కరించారు.

అధ్యక్షుడు నికోలస్ సర్కోజి అనుసరిస్తున్న తిరోగమన సంస్కరణలకు వ్యతిరేకంగా రైల్వే కార్మికులు, విద్యార్థులు సమ్మె చేస్తున్నారు. సమ్మెదార్లకు మద్దతుగా ఆసుపత్రి, పాలన, పోస్టల్, విద్యుత్, గ్యాస్ సర్వీస్ ఉద్యోగులు, ఉపాధ్యాయులు, టాక్స్ కలెక్టర్లు, వైమానిక సిబ్బంది, ఇతరులు ఆందోళనలో పాల్గొన్నారు. పాఠశాలలు మూతపడ్డాయి. న్యూస్ ఏజంట్లు వార్తాపత్రికలు అమ్మలేదు. లక్షలాది మంది భారీ ఎత్తున ప్రదర్శనలు, ధర్నాలు నిర్వహించారు. పారిస్ నగరంతోనహా దేశమంతా స్తంభించిపోయింది.

□

పిల్లలపై చలన చిత్రాల ప్రభావం విపరీతంగా ఉంటుంది. పిల్లలకోసం చిత్రాలు తీయాలంటే ఎంతో నిబద్ధత కావాలి. యధాతథా స్థితి నుండి వారి ఆలోచనలను, వర్తనను రుజుమార్గంలో ఒక అడుగుముందుకు వేసే విధంగా చిత్ర కథ, కథనం, నిర్మాణం ఉండాలి. ఇదో పాఠ సమాజ బాధ్యత.

అలాగాక ఈ చిత్రాల నిర్మాణంలో కూడా వ్యాపారకోణం ప్రవేశించి, వారి ఎదుగుదలకు, భవిష్యత్తుకు మాదేమీ పుచ్చికత్తు లేదని నిర్లక్ష్యం వహిస్తూ, మా లాభాలకోసం ఎంతకైనా బరితెగించి దిగజారుతాం అంటే వారికో నమస్కారం పెట్టి చేతులు ముడుచుకు కూర్చోవడమే కాదు కావాల్సింది. అవసరమైతే అలాంటి చిత్రాల వలన సమాజానికి, బాలల వికాసానికి జరిగే విఘాతాన్ని లోతుగా విశ్లేషించి ఎండగట్టాల్సిందే. ఎందుకంటే ఏ దేశానికైనా పిల్లలే పునాది. బాలలే భవిష్యత్.

అలాంటి అవకాశం బాలల చలన చిత్రోత్సవాల సందర్భంగా లభిస్తుంది.

నవంబరు 14-20వ తేదీలలో మన రాష్ట్ర రాజధాని హైదరాబాద్ నగరంలో 15వ అంతర్జాతీయ బాలల చలన చిత్రోత్సవాలు జరిగాయి.

ఈ ఉత్సవాల సందర్భంగా వివిధ జాతీయ, అంతర్జాతీయ

చిత్రాలు ప్రదర్శించారు. అవకాశం ఉన్న వివిధ పాఠశాలల విద్యార్థినీ విద్యార్థులు తిలకించారు. కళకు ప్రాంతీయ భాషా వైషమ్యాలు ఉండవు కాబట్టి పిల్లలందరూ వాటిని చూస్తూ ఉత్సాహపడ్డారు.


సృజనాత్మకత కలిగిన పిల్లలు కొందరు ఆ విధంగా కథలు రాసుకోవాలని, సంగీతం వాద్యం నేర్చుకోవాలని, ఫోటోగ్రాఫి, యానిమేషన్ కంప్యూటర్లో ఓ పట్టు పట్టాలని, చక్కచక్కటి బొమ్మలు గీసుకోవాలని, ఆ చిత్రాల్లో పిల్లల మాదిరి అద్భుతంగా నటించాలని ఆకాంక్షించారు. కొందరు పిల్లలయితే భవిష్యత్లో తాము కూడా అలాంటి చిత్రాలు తప్పక తీసి తీరుతామనే విశ్వాసాన్ని వెలిబుచ్చారు. ఇది శుభపరిణామం. చలన చిత్రరంగంలోని నిష్ణాతులందరూ ఈ విధంగా లక్ష్యం పెట్టుకుని, శ్రమించి పైకొచ్చిన వారే.

సమాంతర చిత్ర దర్శకులతోపాటు పలువురు సాధారణ చిత్ర దర్శకులు కూడా ఈ ఉత్సవాలకు హాజరయ్యారు. మనసుపెట్టి బాలల చిత్రాలు తీసినా అవి ఆర్థికంగా విజయవంతం కావని, అప్పుడు నిర్మాతలు చేతులు కాల్చుకోవల్సి వస్తుందని అందుకు ఉదాహరణ డి.రామానాయుడు నిర్మాతగా, బి.నర్సింగరావు దర్శకత్వంలో రూపొందిన 'హరివిల్లు' చిత్రమేనని అన్నారు.

మరయితే బాపు ఒకనాడు నిర్మించిన 'బాలరాజు కథ',

'పాపం పసివాడు' ఎలా హిట్ అయ్యాయని వాదించేవారు కూడా లేకపోలేదు. అందువల్ల చిత్రాలు పిల్లలకు మేధోపరమైన విజ్ఞానంతో పాటు హృదయాన్ని రంజింపచేసే మాధుర్యాన్ని కూడా అందించాల్సిన అవసరం వున్నది. అప్పుడు అవి బాలల మనోవికాసానికి తోడ్పడటమే కాక, ఆర్థికంగా విజయవంతం కావడానికి తోడ్పడతాయి. అందుకే గురుదేవ్ రవీంద్రనాథ్ గార్ ఇలా అంటారు. 'మహారాజులు రాజ్యాలు జయించినంత సులభంగా పిల్లల హృదయాలను గెలవలేరు' అని.

చైనాకు చెందిన ఫీచర్ ఫిలిం 'ఇన్ విజుల్ లింగ్' బంగారు



బాలల సృజనశీలకు చిత్రోత్సవాలు

ఏనుగును గెలుచుకుంది. బంగారు ఏనుగుతో పాటు రెండులక్షల నగదును బహుమతిగా ఆ చిత్ర దర్శకులు ఫెంగ్ రుంజీ అందుకున్నారు. రెండు చేతుల్లేని ఓ పాప ఏమాత్రం కృంగిపోకుండా ఉత్సాహంగా జీవితాన్ని అనుభవించడమే చిత్ర సారాంశం. రెండవ ఉత్తమ చిత్రంగా ఫిలిప్పీన్స్ దేశానికి చెందిన మదర్ నానీ ఎంపికైంది. ఉత్తమ దర్శకునిగా మదర్ నానీ చిత్ర దర్శకులు పాబ్లో బిగ్లాంగ్.

ఉత్తమ బాలనటుని అవార్డు 'పుట్ పాత్' (ఇండియా) చిత్రంలో నటించిన కిషన్ కు, ఇన్విజుల్ లింగ్ బాలనటి జివ్వా సంయుక్తంగా గెలుచుకోవడం సంతోషం.

బాలల చైతన్యానికి, సామాజిక విలువల అవగాహనకు నేటి ఆధునిక యుగంలో సినిమాలు ఓ ప్రధాన మాధ్యమమని రాష్ట్ర గవర్నర్ శ్రీ నారాయణదత్ తివారీ ఈ సందర్భంగా ఉద్ఘాటించారు. విభిన్న దేశాలు, భాషలు, సంస్కృతులు జాతుల పిల్లలతో అలారాదే ఈ ఉత్సవం ఓ చక్కటి బాలప్రపంచాన్ని తలపిస్తుందని, సామరస్య సుహృద్భావ వాతావరణం చిన్నప్పటి నుండే పెంపొందడానికి ఈ ఉత్సవాలు తోడ్పడతాయని అన్నారు.

ఉద్యమ సారథి నఫీసా ఆలీ మాట్లాడుతూ బాలల చలనచిత్ర ఉత్సవ ప్రగతికి ప్రభుత్వాల నుండి ఆశించినంత ప్రయోజనం సమకూరడం లేదని ఆవేదన వ్యక్తం చేశారు.

- శైలి

శ్రమైక సౌందర్యం!

డా॥విప్లవ్ ధత్ శుక్లా



మనిషి మరయంత్రమైతే శ్రమ
పారిశ్రామిక రణంలో గుర్తింపు లేని శ్రమ
మట్టిలో కల్వని సజీవ అస్థికలు శ్రమ
ప్రపంచం కడుపు నింపే రైతు శ్రమ

శ్వేదజలం బహువచనం శ్రమ
కన్నీరుకు వెరువనిది శ్రమ
గుండె కొలిమిలో తపించే శ్రమ
గుప్పెడు చన్నీళ్ళతో చైతన్యవంతమైతే శ్రమ
అయినా... పరిశ్రమలో చివరి అంశం శ్రమ!

పెట్టుబడిదారుల్ని ఎదిరించేది శ్రమ
కార్మికుని జీవితానికి వెలకట్టని
భారతదేశాన్ని వెక్కిరించేది శ్రమ
ప్రజాతంత్రంలో మంత్రాల్ని
ధిక్కరించేది శ్రమ!

నడిరాత్రి రోడ్ పై నడిచే
మున్సిపాలిటీ చీపురు శ్రమ
పట్టణజన గిన్నెలు తోమే
పని పిల్ల శ్రమ
కంకర తట్ట శ్రమ
పార, పలుగు శ్రమ
నరాలు తెగే సైకిల్ రిక్షా శ్రమ
క్వింటా మోసే పాతిక కిలోలకూ శ్రమ
విద్యుత్ స్తంభాలు నిలిపే
చేతుల కలయిక శ్రమ
చినిగిన చొక్కాతో హోటల్లో
టేబుల్ తుడిచే బాల్యం శ్రమ
పొలాల్లో పత్తిని ఏరే వీద్యార్థులు
పరీక్ష ఫీజుగా కట్టేది శ్రమ
మట్టి ఇటుక శ్రమ
గోడసున్నం శ్రమ
ఐదువేళ్ళకు బలం జోడించి
సమజాన్ని నిలబెట్టేది శ్రమ
అందుకే, గుడిసెల్లో నా దేశం శ్రమ!

ఇంటిని వదిలి దూరాల్ని దాటి
ఎల్లల్ని తుడిపేడు శ్రమ
సమాజాన్ని బ్రతికించే
ఆసుపత్రి ప్రయత్నం శ్రమ
ఆశయాల్ని అనునిత్యం
ఆయుధంగా మార్చే ఆలోచన శ్రమ

శ్రమగీతం ఆలపించేటప్పుడూ జాగ్రత్త
ఇది అక్షరాల్ని హతమార్చే వ్యవస్థ
గుండెగాయాలకు 'ఐక్యమత్యం' కట్టుకట్టండి
అది రక్తంతో తడిసి రెపరెపలాడి
నవసమాజ కేతనం అవుతుంది!
శ్రమ ప్రపంచం అవుతుంది!
శ్రమ జీవన సౌందర్యం అవుతుంది!

వినిమయ ధరల సూచిక (బేస్ 2001=100)

సెంటర్ సీరిస్	జూలై 2007	ఆగస్టు 2007	సెప్టెంబర్ 2007
హైదరాబాద్	124	124	124
గుంటూరు	128	127	127
విశాఖపట్నం	127	128	128
వరంగల్	137	136	136
విజయవాడ	128	127	129
గోదావరిఖని	139	137	136
రాష్ట్ర సీరిస్			
విజయనగరం	134	135	134
రాజమండ్రి	137	138	138
జగ్గయ్యపేట	138	138	138
తిరుపతి	131	132	132
కొత్తగూడెం	132	133	132
నిజామాబాద్	138	138	138
ఆలిండియా	132	133	133
ఎ.పి	131	132	131

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్ఐ కాంప్లెక్స్	2.52	1.89	4.21
గోదావరిఖని (ఎంజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	3.25	4.58

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ -
ఆంధ్రప్రదేశ్ ప్రభుత్వము జారీ చేసినది.
డి లేబర్ బ్యూరో గవర్నమెంట్ ఆఫ్ ఇండియా

కలియుగ భగీరథా! బహుపరాక్!!

“ఆకాశము నందుండి

శంభుని శిరమందుండి

శీతాద్రి శుశ్లోకంబైన

హిమహిమాద్రి నుండి

భువి భూలోకమందుండి

పవనాంధోలోకముంజేరె గంగ!” అంటూ

భగీరథుడు ఎంత కష్టపడి గంగని నేలపై దింపాడో చెక్క భజన్రావ్ ఉపన్యాసం దంచుతున్నాడు. పాపం! మా శాస్త్రిగాడి ఇంటిపేరు చెక్క పూర్తిపేరు భజగోవిందశాస్త్రి. కలెక్టరాఫీసులో గుమాస్తాగా చేసిన చెక్క గోరీనాథశాస్త్రి, ఉరఫ్ ఫాదర్ ఆఫ్ చెక్కభజన్రావ్ రెండు చేతులా “సంపాదిస్తున్న” సమయంలో మా వాడు పుట్టాడు. ‘గోవింద’ నామస్మరణ అదే పనిగా చేస్తూంటే ఆయన సర్వీసులో వున్న రోజుల్లో కరిచిన లంచాల గడ్డి తాలూకు పాపాలు పోతాయని మావాడికి ఆ పేరు పెట్టుకున్నట్లున్నాడు. అయితే అధికారంలో ఏ సియ్యెమ్మంటే ఆయనకు శ్రోత పాఠాలు చదవటం, వారిని ఆకాశానికెత్తటం వాడికో అలవాటు. సదరు అలవాట్లే వాడికా పేరు... అదేనండీ చెక్క భజన్రావ్ పేరు ఖాయం చేశాయి.

పేరులోనే ‘రాజు’ ఉండటం వల్లనిన్నీ, నిజజీవితంలో రాజు కావటం వల్లనిన్నీ, పూరాశ్రమంలో దాన్ని కాదన్నవాడి తలతీసి లేదా తీయించి కోట గుమ్మానికి వేలాడ తీయించగలిగుండటం వల్లనిన్నీ” అంటూ శాస్త్రిగాడు సాగదీస్తూంటే మా యాద్గిరికి తిక్కలేచి “తమరి బొంద నిన్నీ”... ఇహాపరా!” అని అరిచాడు.

“వాడేం జెప్పదల్చుకున్నాడో చెప్పనీరా నాయనా! మధ్యలో ఎందుకు అరుస్తావ్?” అన్నాడు సూర్యం. దాంతో తగ్గాడు యాద్గిరి.

“ఒరేయ్ శాస్త్రి ఒక మాట చెప్పు! నీకు భగీరథుడు ఎందుకు దివినుండి గంగను క్రిందికి దింపాడో తెలుసా?” అన్నాడు సూర్యం.

“మరీ అంత వెధవాయ ననుకున్నావా? స్తోత్రియ వంశంలో పుట్టి ఇటువంటివి తెలీకుండా మాట్లాడతానా? తన పూర్వీకులకు పుణ్యలోకాలు సిద్ధించాలంటే వారి చితాభస్మాలపై నుండి గంగ ప్రవహించాలని ఎవరో చెప్పారట! దాంతో గంగకై తపస్సు చేశాడట! రావడానికి నేను రెడీయేగాని నేను దూకుతే భూదేవి తట్టుకోలేదు. కాబట్టి శివుడి నెత్తిన దూకుతానందట! శివుడికోసం తపస్సు చేసి ఆయన్ని వ్రనన్నుడిని చేసుకుని దూకించుకోడానికి

ఝటార్ఝూటాలిప్పి సిద్ధం చేసి దూకిన గంగని మళ్ళీ బంధించి చిన్న ధారగా ఎవరెస్టు శిఖరంపై పడేలా చేశాడట! హిమవంతుణ్ణి మెప్పించి అక్కడ్నించి సదరు గంగమ్మ తల్లి క్రిందికొచ్చేలా చేశాడట! ఇంత కష్టపడ్డాడు కాబట్టే దీన్ని భగీరథ ప్రయత్నమంటున్నారు. ఆ లెవెల్లో కష్టపడ్తున్న మన సీయ్యెమ్మని అపర భగీరథుడంటే తప్పేముంది?” అన్నాడు ఆవేశంగా శాస్త్రి.

“పురాణ భగీరథుడికి మన అపర భగీరథుడికి తేడా ఎంటో తెల్సా?” అన్నాడు సూర్యం.

“ఊ! చెప్పేదువ్!!” అన్నాడు చెక్క భజన్రావ్. “తన పూర్వీకుల కోసం ఆయన చేస్తే తన తర్వాత వారికోసం మన అపర భగీరథుడు ప్రయత్నిస్తున్నాడు. నీ భాషలో చెప్పాలంటే వై.ఎస్. జగన్ ఇత్యాది వారి కోసం! అన్న మాట” అన్నాడు సూర్యం.

“అన్న మాటేందన్నా! ఉన్న మాటే కదా!”

అన్నాడు యాద్గిరి.

కుతకుత ఉడికిన మా శాస్త్రిగాడు

“అవన్నీ ప్రతిపక్షాల ఆరోపణలే!” అన్నాడు.

“మరి లోకాయుక్త మాటేంటి? తాజాగా

కాగ్ నివేదికలో ఏంరాశారు? అది చూస్తే రాష్ట్రంలో “జలయజ్ఞం” కాదు “ధనయజ్ఞం” సాగుతోందని ఎవరికైనా తెలుస్తుంది కదా!” అన్నాడు సూర్యం.

“అయినా అధికారులు తెలిసీ, తెలియకా ఏదో రిపోర్టు ఇస్తే అదే నిజమనుకున్నారు ‘కాగ్’ వారు. ఇది అధికారుల అలసత్వానికి నిదర్శనం!” అంటూ కవర్చేసే ప్రయత్నం చేశాడు శాస్త్రి.


“అంతేగాని మీ భగీరథుడు అమాయకుడంటావ్!?” రెట్టించాడు సూర్యం.

“ఖచ్చితంగా అంతే! మరో వారంలో ఇంతకుముందు చెప్పినవన్నీ పొరపాటని కొత్త రిపోర్టు ఇవ్వకపోతే ఈ కాగ్ భరతం పట్టడా మా వాడు!” అన్నాడు శాస్త్రి.

“మధ్యాహ్న భోజన పథకంలోని ఆడవారికి నెలవారి వేతనాలు ఫిక్స్ చేయమంటే మా దగ్గర డబ్బెక్కడుంది అంటారు! హెల్త్ వర్క్సర్కివ్వడానికి డబ్బు లేదంటారు. మరి కాంట్రాక్టర్ల మెక్యబెట్టడానికి వందల కోట్లు ఎలా వచ్చాయి. ఇలాంటి విషయాలు తేలే రోజులు దగ్గర్లోనే వున్నాయని నువ్వు, మీ భగీరథుడు తెల్పుకోవటం మంచిది” అన్నాడు సూర్యం.

**మంత
మషాళా**

**ఆ
రంభి**



□ ప్రాఫైల్

భారత కార్మికోద్యమం


విప్లవ జ్వాల బిటిఆర్

బాల్చందర్ త్రియాంబక్ రణదివె భారత విప్లవ కార్మికోద్యమ వేగుచుక్క. కార్మికోద్యమం ప్రేమగా పిల్చుకునే బిటిఆర్ను చూస్తే పుట్టగానే పరిమళించే పువ్వుని అర్థం అవుతుంది. బాలుడుగా కులవివక్షను వ్యతిరేకించిన బిటిఆర్, విద్యార్థిదశలో సామ్రాజ్యవాదంపై పోరుకు సిద్ధమైనాడు. చిన్నవయసులో ఆయనలో రాచుకున్న ఆ అగ్గిరవ్వ జీవిత ఆసాంతం, విప్లవజ్వాలగా ప్రజ్వరిల్లుతూనే వుంది.

1927లో బాంబే స్కూల్ ఆఫ్ ఎకనామిక్స్ నుండి ఎంఎ అర్థశాస్త్రంలో గోల్డ్మెడల్ పుచ్చుకున్న బిటిఆర్, బ్రిటిష్ ప్రభుత్వం ఇవ్వజూపిన బంగారపు అవకాశాలన్నిటిని తృణప్రాయంగా తిరస్కరించారు. 1928లో బొంబాయి గిర్మికాంగార్ యూనియన్ (బట్టల మిల్లు కార్మికసంఘం)లోను, కమ్యూనిస్టు పార్టీలోను చేరిన బిటిఆర్ తన 85వ ఏట చనిపోయే వరకు 62సం॥లు మడమ తిప్పలేదు. నిప్పులు కక్కుతూ పైకెసిన ఆ అగ్నిగోళాన్ని నియంత్రించటం ఆనాడు బ్రిటిష్ సామ్రాజ్యవాదులకుగాని, ఆ తర్వాత భారత పెట్టుబడిదారులకుగాని సాధ్యం కాలేదు.

1928లో బిటిఆర్, ఎస్.ఎ.డాంగే, ఘాటే వంటి హేమాహేమీలు చేరే వరకు చిన్న సంఘంగా వున్న గిర్మికాంగార్ యూనియన్కు ఆ తర్వాత నూతన జవసత్వాలోచ్చాయి. 1928లో జరిగిన సుదీర్ఘ 6నెలల సమ్మె, 1929లో మరో 6నెలల సమ్మె వంటి ఉధృత పోరాటాలతో 60వేలకు సభ్యత్వం పెరిగింది. టెక్స్టైల్ కార్మికుల్లోని యువకులను యంగ్ వర్కర్స్ లీగ్ పేర సమీకరించటం ద్వారా ఉధృత పోరాటాలతోపాటు వేలల్లో సభ్యత్వం పెంచుకోగలిగారు. గ్రేట్ ఇండియన్ పెనిస్యులార్ (జిఐపి) రైల్వేకు బిటిఆర్ ప్రధాన కార్యదర్శిగా ఎన్నికైనారు. రైల్వే కార్మికులను పుసికొల్చుతున్న డనే నేరం మోపి 2సం॥ల కఠిన కారాగార శిక్ష విధించారు వలస పాలకులు. జైలు నుండి విడుదల కాగానే టెక్స్టైల్ సమ్మెకు నాయకత్వం వహించారు బిటిఆర్. మొత్తం స్వాతంత్రానికి ముందు జరిగిన 35 టెక్స్టైల్ సమ్మెల్లోను 26కి బిటిఆర్ ప్రత్యక్ష సారధ్యం వహించారు. పోరాటాల్లో నిమగ్నమైన బిటిఆర్ రోగగ్రస్తుడైన తండ్రి కోసం సమయం కేటాయించలేక పోయారు. చివరికి తండ్రి మరణించే సమయంలో కూడా బిటిఆర్ ఉద్యమాల్లోనే ఉన్నారు.

1938లో ఆనాటి కాంగ్రెస్ ప్రభుత్వం తీసుకొచ్చిన “బొంబాయి పారిశ్రామిక వివాదాల చట్టం”పై బిటిఆర్ నడిపిన పెద్ద ఉద్యమంలోకి బాబాసాహెబ్ అంబేద్కర్ కూడా ఆకర్షితుడయ్యాడు.



రెండో

ప్రపంచయుద్ధం

ప్రారంభమవగానే బొంబాయి బట్టల మిల్లు కార్మికుల సమ్మెకు బిటిఆర్ నాయకత్వం వహించారు. అదో పెద్ద రాజకీయ ముగా మారింది. 1940లో ప్రారంభమైన మొదటి సమ్మెలో అరెస్టు అయిన బిటిఆర్ను డి.ఎ.ఎ. యెరవాడ జైల్లోను, తర్వాత దియోలి జైలులోను నిర్బంధించింది ప్రభుత్వం. 1941లో హిట్లర్ సోవియట్ యూనియన్పై దాడి చేసిన తర్వాత యుద్ధ స్వభావం మార్పు వచ్చిందని కమ్యూనిస్టు పార్టీ తన ఎత్తుగడలను పునర్నిర్ణయించుకోవాలని బిటిఆర్ ఆనాటి పొలిట్ బ్యూరోకు రాసిన లేఖ “దియోలి థీసిస్”గా ప్రసిద్ధిగాంచింది.

2వ ప్రపంచయుద్ధం ముగిసిన తర్వాత దేశంలో పెల్లుబుకిన అనేక పోరాటాలకు నాయకత్వం వహించిన కమ్యూనిస్టు పార్టీ అగ్రనాయకుల్లో బిటిఆర్ ఒకరు. నావికా తిరుగుబాటుకు మద్దతుగా బొంబాయి కార్మికవర్గం 1946లో జరిపిన వీధి పోరాటాలకు బిటిఆర్ ప్రత్యక్ష నాయకత్వం వహించారు.

భారత కార్మికోద్యమంలో ప్రవేశించిన అవకాశవాద, రివిజనిస్టు ధోరణులకు వ్యతిరేకంగా బిటిఆర్ తిరుగుబాటు బావుటా ఎగరేశారు. డాంగే, కళ్యాణసుందరం, ఇంద్రజిత్గుప్తా వంటి వారి ఆధ్వర్యంలో యజమానులకు, భారత ప్రభుత్వానికి తోకగా మారిన ఎఐటియుసిలో సుమారు దశాబ్దకాలం పాటు నిర్విరామంగా పోరాడిన బిటిఆర్ వంటి నాయకులు 1970లో సిఐటియు ఆవిర్భావానికి నాయకత్వం వహించారు.

భారత కార్మికోద్యమంలోని అన్ని దశల్లోను నాయకత్వ పాత్ర బిటిఆర్ది. అందుకే సిఐటియు ఆవిర్భావం నుండి 1990 ఏప్రిల్ 6న చనిపోయే వరకు సిఐటియుకు అధ్యక్షులుగా కొనసాగారాయన.

కార్మికవర్గం తన విప్లవోద్యమ అనుభవాల్ని సమాజంలోని ఇతర పోరాట శక్తులన్నింటికి అందించాలని ఆ విధంగానే కార్మికవర్గానికి భారత విప్లవంలో నాయకత్వస్థానం సాధ్యమంటారు బిటిఆర్. అందుకే దళితుల సమస్యలు, మహిళల సమస్యలు, నిరుద్యోగ సమస్యపై ట్రేడ్ యూనియన్లు నిరంతరం పోరాడాలని ఆయన ఉద్బోధించారు. కార్మికోద్యమ ఐక్యతకై ఆయన పడ్డ తపన సిఐటియు కార్యకర్తలకు తెలియందికాదు. దేశంలోని కార్మిక సంఘాల కలిసి పెద్ద “కాన్ఫెడరేషన్”గా ఏర్పడాలని ఆయన కన్న కలగా నిజం చేయడానికి ప్రయత్నం చేయడమే బిటిఆర్ జయంతి (19.12.1904) సందర్భంగా మనం ఆయనకు ఇవ్వాలనివాళి.



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	KLVOIA 401
పుస్తకం పేరు	కాకిన ఎంకో
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడినది	
తప్పులు	No
పరిస్థితి	good